

ಶ್ರೀ ನಂಜೀವನಾಥ ಹೆಕರ್ (ನೂರತ್‌ಕಲ್).—ಈ ಅಭಾವ ಪರಿಸ್ಥಿತಿಯ ಬಗ್ಗೆ ಬೇಕಾದರೆ ಒಂದು ಗಂಟೆ ಚರ್ಚೆ ಮಾಡಿ, ಅನಂತರ ಅರ್ಧ ಗಂಟೆಯಲ್ಲಿ ಮಂತ್ರಿಗಳು ಆ ಚರ್ಚೆಗೆ ಉತ್ತರವನ್ನು ಕೊಡಬಹುದು.

ಶ್ರೀ ಎಂ. ವಿ. ಕೃಷ್ಣಪ್ಪ.—ಈಗ 10½ ಗಂಟೆಯಾಗಿದೆ. 11-30 ರವರೆಗೆ ಎಂದರೆ ಒಂದು ಗಂಟೆಯಕಾಲ ಮಾನ್ಯ ಸದಸ್ಯರು ಈ ಅಭಾವ ಪರಿಸ್ಥಿತಿಯ ಬಗ್ಗೆ ಮಾತನಾಡಬಹುದು. ಅನಂತರ ಅರ್ಧ ಗಂಟೆಯಲ್ಲಿ ನಾನು ಉತ್ತರವನ್ನು ಹೇಳುತ್ತೇನೆ. 12 ಗಂಟೆಯ ವೇಳೆಗೆ ಈ ಚರ್ಚೆಯನ್ನು ಮುಗಿಸಬಹುದು.

ಶ್ರೀ ಎಚ್. ಆರ್. ಕೇಶವಮೂರ್ತಿ (ಗಂಡಸಿ).—ಅಭಾವ ಪರಿಸ್ಥಿತಿ ಪ್ರದೇಶ ಎಲ್ಲೆಲ್ಲ ಇದೆಯೋ ಆ ಪ್ರದೇಶದ ಮಾನ್ಯ ಸದಸ್ಯರುಗಳಿಗೆ ಈ ವಿಷಯದ ಮೇಲೆ ಚರ್ಚೆ ಮಾಡಲು ಪ್ರಿಪರೆನ್ಸ್ ಕೊಡಬೇಕು.

MR. DEPUTY SPEAKER.—So the desire of the House is that we may devote another one and half hours for the scarcity conditions in the State.

SRI V. S. PATIL (Belgaum II).—Sir, my amendments to the Rules is pending for a very long time since 27th March 1965. So I think Sir, this also may be finished. I am not coming in the way of the debate on the scarcity conditions. But some time should be granted for this motion which I have moved. Firstly, because this is a new thing that I have introduced in this House, even though it is incumbent upon all of us under the law, we have to examine the rules framed by the Government. This is my first attempt and I think in the Assembly also this is the first attempt. So, some time may be given to me to complete this work which is pending for more than a year.

MR. DEPUTY SPEAKER.—After this is finished we will see. It is the opinion of the House that the provision regarding time limit in rule 60 be suspended with reference to the discussion on draught conditions and the time limit of 2½ hours should be extended by 1½ hours. So the total time allotted for this will be four hours. The rule is suspended and we may take up the debate on Scarcity conditions in the State.

DISCUSSION ON A MATTER OF URGENT PUBLIC IMPORTANCE

re : THE SCARCITY CONDITIONS IN THE STATE.

(Debate continued)

† ಶ್ರೀ ಕೆ. ಲಕ್ಷ್ಮಪ್ಪ.—ಮಾನ್ಯ ಅಧ್ಯಕ್ಷರೇ, ಅಪಾರವಾಗಿ ಈ ನಮ್ಮ ಬೇಡಿಕೆಯನ್ನು ನೋಡಿ ಅಭಾವಪರಿಸ್ಥಿತಿಯ ಬಗ್ಗೆ ಚರ್ಚೆ ನಡೆಸಲು ಅವಕಾಶವನ್ನು ಕೊಟ್ಟಿದ್ದಕ್ಕಾಗಿ ಸರ್ಕಾರದವರನ್ನು ಮತ್ತು ಅಧ್ಯಕ್ಷರನ್ನೂ ನಾವು ಅಭಿನಂದಿಸಬೇಕಾಗಿದೆ. ಸ್ವಾಮಿ, ಇವೊತ್ತು ನಮ್ಮ ದೇಶದಲ್ಲಿ ಬಹುಶಃ ಜಾಸ್ತಿ ಅಭಾವ ಪರಿಸ್ಥಿತಿಗೆ ತುತ್ತಾಗಿರತಕ್ಕ ಪ್ರದೇಶಗಳು ಯಾವುವೆಂದರೆ, ತುಮಕೂರು ಜಿಲ್ಲೆ, ಕೋಲಾರ ಜಿಲ್ಲೆ, ಚಿತ್ರದುರ್ಗ ಜಿಲ್ಲೆ ಮತ್ತು ನಾಗಮಂಗಲ ಮತ್ತು ಇನ್ನೂ ಕೆಲವು ಭಾಗಗಳು. ಈ ಪ್ರದೇಶಗಳಲ್ಲಿ ಅಭಾವ ಉಂಟಾಗಿ ಪರಿಸ್ಥಿತಿಯು ತೀರ ಉಲ್ಬಣ ಸ್ಥಿತಿಗೆ ಬಂದು ಘೋರ ಪರಿಸ್ಥಿತಿಯಾಗುತ್ತಿರತಕ್ಕಂಥ ಈ ಸಂದರ್ಭದಲ್ಲಿ ಸರ್ಕಾರದವರೇ ಇದರ ಹೊಣೆಗಾರಿಕೆಯನ್ನು ಹೊತ್ತು ಜವಾಬ್ದಾರಿಯನ್ನು ಹೊತ್ತು ಈ ಅಭಾವ ಪರಿಸ್ಥಿತಿಯನ್ನು ಹೋಗಲಾಡಿಸಲು ಒಂದು ಸೂಕ್ತ ಪರಿಹಾರ ಮಾರ್ಗವನ್ನು ಹುಡುಕತಕ್ಕದ್ದು ಅವರ ಮೊಟ್ಟಮೊದಲನೆಯ ಕರ್ತವ್ಯ ಎಂದು ನಾನು ಹೇಳುತ್ತೇನೆ. ದೇಶದಲ್ಲಿ ಅಭಾವಪರಿಸ್ಥಿತಿ ತೀವ್ರವಾಗಿ ಆಗಿದ್ದಾಗ್ಯೂ ಕೂಡ ಇದನ್ನು ಪರಿಹರಿಸಲು ಸರ್ಕಾರದವರು ಒಂದು ಸೂಕ್ತ ಮಾರ್ಗವನ್ನು ಹುಡುಕದೆ, ಅಭಾವ ಪರಿಸ್ಥಿತಿಯ ತೀವ್ರತೆಯನ್ನು ಆರಿಯದೆ ಸರ್ಕಾರದವರು ಮೌನದಿಂದ ಇರುವುದನ್ನು ನೋಡಿದರೆ ಬಹುಶಃ ಜನಗಳು ಸಾವಿನ ದವಡೆಯಲ್ಲಿ ಸಿಕ್ಕಿ ಅವರು ಹೋರಾಟ

(ಶ್ರೀ ಕೆ. ಲಕ್ಕಪ್ಪ)

ವನ್ನು ನಡೆಸಿ ಅವರು ಹತಾಗುವ ಉದ್ದೇಶ ಸರ್ಕಾರಕ್ಕೆ ಇದೆಯೋ ಏನೋ ಎನ್ನುವ ಶಂಕೆ ನಮಗೆ ಬಂದಿದೆ. ತುಮಕೂರು ಜಿಲ್ಲೆಯ ವಿಷಯವನ್ನು ಹೇಳಬೇಕಾದರೆ, ತುಮಕೂರು ಜಿಲ್ಲೆಯಲ್ಲಿಯೂ ಅಭಾವ ಪರಿಸ್ಥಿತಿಯ ತೀವ್ರತೆಯನ್ನು ಅನುಸರಿಸಿ ಅಲ್ಲಿಯೂ ಪ್ರಜಾ ಸಂಖ್ಯೆಗೆ ಅನುಸಾರವಾಗಿ ಅಲ್ಲಿಗೆ ಆಹಾರವನ್ನು ಸರ್ಕಾರದವರು ಸರಬರಾಜು ಮಾಡಬೇಕೆಂದು ಈ ಸಭೆಯಲ್ಲಿ ಮತ್ತು ಹೊರಗಡೆಯಲ್ಲಿ ಅನೇಕಜನ ತಮ್ಮ ಬೇಡಿಕೆಯನ್ನು ಸರ್ಕಾರದ ಮುಂದೆ ಇಟ್ಟಿದ್ದಾರೆ. ಮತ್ತು ಜನತೆಗೆ ಆಹಾರವನ್ನು ಒದಗಿಸುವುದಕ್ಕೆ ಮುಂಚೆ ಜನಗಳ ಆರ್ಥಿಕ ಪರಿಸ್ಥಿತಿಯನ್ನೂ ಸುಧಾರಿಸತಕ್ಕ ಒಂದು ಮಾರ್ಗವನ್ನು ಹುಡುಕಬೇಕು ಎಂದು ನಾವು ಸರ್ಕಾರಕ್ಕೆ ಹೇಳಿದ್ದೇವೆ. ಆಹಾರವನ್ನು ಬೆಳೆಸಲು ಸಾಧನ ಮತ್ತು ಸಾಧನೆಯನ್ನು ಮಾಡತಕ್ಕಂಥ ಜವಾಬ್ದಾರಿ ಸರ್ಕಾರಕ್ಕೆ ಸೇರಿದ್ದು ಎಂದು ಎಲ್ಲಾ ವಿಷಯಗಳನ್ನೂ ನಾವು ಸರ್ಕಾರದ ಗಮನಕ್ಕೆ ಅನೇಕ ಸಾರಿ ತಂದಿದ್ದೇವೆ. ತುಮಕೂರು ಜಿಲ್ಲೆಯಲ್ಲಿ ಜನಗಣತಿಯ ಪ್ರಕಾರ ಆಹಾರವನ್ನು ಹಂಚಿಲ್ಲ. ಅಲ್ಲಿ ಪಡಿತರ ಪದ್ಧತಿಯನ್ನು ಜಾರಿಗೆ ತರಬೇಕೆಂದು ಸರ್ಕಾರವನ್ನು ನಾವು ಅನೇಕಸಾರಿ ಒತ್ತಾಯ ಮಾಡಿದ್ದಾಗ್ಯೂ ಕೂಡ ಸರ್ಕಾರದವರು ಅದನ್ನು ತೀರ್ಮಾನ ಮಾಡಿದ್ದಾರೆ. ಕೆಲವು ಜಿಲ್ಲೆಯುಗಳಲ್ಲಿ ಮಾತ್ರ ಆಹಾರವನ್ನು ಹಂಚಿಕೆ ಮಾಡತಕ್ಕಂಥ ಭಿನ್ನ ಭೇದವಾಡುತ್ತಾರೆ. ಈ ರೀತಿ ಮಾಡುವುದರ ಔಚಿತ್ಯವನ್ನು ಸರ್ಕಾರದಲ್ಲಿ ನಾವು ಪ್ರತಿಪಾದಿಸಬೇಕಾಗಿದೆ.

ಕಾರ್ಮಿಕರು ಮತ್ತು ಪಶುಗಳ ಜನಗಳು ಇರುವ ಕಡೆ ಮಾತ್ರ ಸರ್ಕಾರದವರು ಪಡಿತರ ಪದ್ಧತಿಯನ್ನು ಜಾರಿಗೆ ತರುತ್ತಾರೆ. ಕಾರ್ಮಿಕರಿಗೆ ಮತ್ತು ಪಶುಗಳಲ್ಲಿಯೂ ಜನಗಳಿಗೆ ಆರ್ಥಿಕ ಸುಭದ್ರತೆ ಇದೆ. ಆದರೆ ಇಡೀ ದೇಶವನ್ನೇ ಬಿಟ್ಟು ನಮ್ಮೇರಿ ಹೊತ್ತುಕೊಂಡು ಎಲ್ಲಾ ವರ್ಗದ ಜನಗಳಿಗೂ ಅವ್ಯವಸ್ಥೆ ಕೊಟ್ಟು ಅವರ ಹಸಿವನ್ನು ಇಂಗಿಸತಕ್ಕ ರೈತರಿಗೆ ಕಷ್ಟ ಬಂದಾಗ ಅವರಿಗೆ ಆಹಾರದ ಅಭಾವ ಬಂದಾಗ ಸರ್ಕಾರ ಅವರನ್ನು ಕರುಣೆಯಿಂದ ನೋಡದೆ ಇರುವುದನ್ನು ನಾವು ಬಹಳ ವಿಷಾದಿಸಿದ ಹೇಳಬೇಕಾಗುತ್ತದೆ. ಹಳ್ಳಿಗಾಡಿನ ಜನರು ನಮಗೆ ಆಹಾರವನ್ನು ಒದಗಿಸಿ ಎಂದು ಹೇಳಿದರೆ ಸರ್ಕಾರ ಆ ಕಡೆ ಗಮನವನ್ನು ಕೊಡುವುದಿಲ್ಲ. ಆದರೆ ಪಶುಗಳಲ್ಲಿ ಮತ್ತು ಕೆಲವು ಕಡೆಗಳಲ್ಲಿ ವರ್ತಕರ ಮೂಲಕ ಮತ್ತು ಸಹಕಾರ ಸಂಘಗಳ ಮೂಲಕ ಜನಗಳಿಗೆ ಆಹಾರವನ್ನು ಒದಗಿಸಲು ಆಕಾಶವನ್ನು ಕೊಟ್ಟು ಅಲ್ಲಿ ಇವೊತ್ತು ಕಳ್ಳ ವ್ಯಾಪಾರ ದಿನನಿತ್ಯ ನಡೆಯುತ್ತಿದೆ. ಇದನ್ನು ಅನೇಕ ಭಾರಿ ಈ ಸಭೆಯ ಗಮನಕ್ಕೆ ಮತ್ತು ಮಾನ್ಯ ಆಹಾರ ಮಂತ್ರಿಗಳ ಗಮನಕ್ಕೆ ತಂದಿದ್ದೇನೆ. ನನ್ನ ದಿವಸ ನಾನು ಹೇಳಿದೆ, ತಾಲ್ಲೂಕು ಮಾರ್ಕೆಟಿಂಗ್ ಸಹಕಾರ ಸಂಘಗಳಲ್ಲಿ, ಸುಮಾರು ಎಷ್ಟೋ ದಿನಗಳಿಂದ ಆಹಾರಧಾನ್ಯವನ್ನು ಕಳ್ಳ ಸಾಗಾಣಿಕೆ ಮಾಡಿ ವ್ಯಾಪಾರ ಮಾಡುತ್ತಿದ್ದಾರೆ; ರೈತರಿಗೆ ಬೇಕಾಗಿರತಕ್ಕ ಗೊಬ್ಬರವನ್ನು ಕಳ್ಳ ಸಾಗಾಣಿಕೆ ಮಾಡುತ್ತಿದ್ದಾರೆ, ಮತ್ತು ಅಲ್ಲಿನ ಆರ್ಥಿಕ ಪರಿಸ್ಥಿತಿ ಅವ್ಯವಸ್ಥೆಗೆ ಬಂದಿದೆ ಆದ್ದರಿಂದ ವರ್ಗವು ಕಟ್ಟು ಹೋಗಿದೆ ಇದನ್ನೆಲ್ಲಾ ತಕ್ಷಣ ತಡೆಯಬೇಕು ಮತ್ತು ಈ ಸಾಗಾಣಿಕೆ ವ್ಯಾಪಾರವನ್ನು, ರಾಜ್ಯ ಬದುಕರನ್ನು ಸರ್ಕಾರದವರು ಬಿಲ ಹಾಕಬೇಕು, ಮತ್ತು ಅಲ್ಲಿ ದುರುಪಯೋಗ ನಡೆದಿರತಕ್ಕ 9 ಸಾವಿರ ರೂಪಾಯಿಗಳ ವಿಚಾರಣೆ ಮಾಡಬೇಕು. ಇವತ್ತಿನ ದಿವಸ ತುರ್ತು ಪರಿಸ್ಥಿತಿಯಲ್ಲಿ ತಾಲೂಕು ಸಹಕಾರ ಸಂಘಗಳ ಮೂಲಕ ಧಾನ್ಯವನ್ನು ವಿತರಣೆ ಮಾಡಬೇಕೆಂದು ಘೋಷಣೆ ಮಾಡುತ್ತಾರೆ. ಅಂಥ ಸಹಕಾರ ಸಂಘಗಳಲ್ಲಿ ಧಾನ್ಯವನ್ನು ಸಂಗ್ರಹಿಸಿ ವಿತರಣೆ ಮಾಡತಕ್ಕ ಶಕ್ತಿ ಇಲ್ಲದೆ ಇರುವಾಗ, ಅದಕ್ಕೇನೇ ವಿತರಣೆ ಮಾಡತಕ್ಕ ಒಂದು ಜವಾಬ್ದಾರಿಯನ್ನು ಹೊರಿಸಿ, ಅಲ್ಲಿಯ ಜನರಿಗೆ ಬಹಳ ತೊಂದರೆಯಾಗಿರತಕ್ಕದ್ದನ್ನು ಅನೇಕ ಬಾರಿ ತಮಗೆ ತಿಳಿಸಿದ್ದೇನೆ. ಈ ಬಗ್ಗೆ ತಕ್ಷಣ ತಾವು ವಿಚಾರಣೆ ನಡೆಸಬೇಕು, ಮತ್ತು ಅಲ್ಲಿ ಯಾರು ತಪ್ಪಿತಸ್ಥರಿದ್ದಾರೋ, ಅವರ ಮೇಲೆ ಉಗ್ರ ಕ್ರಮವನ್ನು ತೆಗೆದುಕೊಳ್ಳಬೇಕೆಂದು ನಾನು ಇಲ್ಲಿ ಒತ್ತಾಯಿಸಿದ ಹೇಳುತ್ತೇನೆ.

ಇವತ್ತಿನ ದಿವಸ ಸರ್ಕಾರದವರು ಯಾವ ಯಾವ ಭಾಗಗಳಲ್ಲಿ ರೈತರು ಸುಖವಾಗಿ, ನಮ್ಮ ದಿಯಿಂದ, ಬಳ್ಳಿ ಬದ್ಧಗಲೂ ಕೂಡ ವ್ಯವಸಾಯವನ್ನು ಮಾಡತಕ್ಕ ಆರ್ಥಿಕ ಶಕ್ತಿಯನ್ನು ಪಡೆದಿದ್ದಾರೆ ಎನ್ನುವ ಬಗ್ಗೆ ನಾವು ನಡೆಸಿದ್ದಾರೆಯೇ? ಯಾವ ಹಳ್ಳಿಗಳನ್ನೇ ನೋಡಿ, ಅಲ್ಲಿ ಎತ್ತುಗಳು ಹುಲ್ಲು ಇಲ್ಲದೆ, ಸಾಕಷ್ಟು ತಿನಿಸು ಆಹಾರವಿಲ್ಲದೆ ಸತ್ತು ಹೋಗಿವೆ. ರೈತರು ಹುಲ್ಲು ಕೊಂಡು ಹಾಕುವುದಕ್ಕೆ, ಗೊಬ್ಬರವನ್ನು ಕೊಳ್ಳುವುದಕ್ಕೆ ಶಕ್ತಿಯನ್ನು ಕಳೆದುಕೊಂಡಿದ್ದಾನೆ. ಸರ್ಕಾರದವರೇನೋ ಸಹಕಾರ ಸಂಘಗಳಲ್ಲಿ ಹಣ ಕೊಡುತ್ತಿದ್ದೇವೆ ಎಂದು ಘೋಷಣೆ ಮಾಡುತ್ತಿದ್ದಾರೆ. ಇವತ್ತಿನ ದಿವಸ ಈ ಸಹಕಾರ ಸಂಘಗಳಲ್ಲಿ 100ಕ್ಕೆ 85 ಭಾಗ ಸಹಕಾರ ಸಂಘಗಳು ತಿಳಿದಿವೆ. ಅಲ್ಲಿ ಹಣ ದುರುಪಯೋಗ ಮಾಡತಕ್ಕ ವ್ಯವಸ್ಥೆ ಮಾಡಿದಂತಾಗಿದೆ ಆದರೆ, ಈ ಸಹಕಾರ ಸಂಘಗಳ ಮೇಲೆ ಎಲ್ಲ ದುರುಪಯೋಗವಾಗುತ್ತದೋ, ಅಲ್ಲಿ ಕಾನೂನು ಪ್ರಕಾರ, ಅದಕ್ಕೆ ಯಾರು ಜವಾಬ್ದಾರರೋ, ಅವರ ಮೇಲೆ ಉಗ್ರ ಕ್ರಮ ತೆಗೆದುಕೊಳ್ಳಬೇಕು. ಇವತ್ತಿನ ದಿವಸ ರೈತರು ಕಾನೂನಿನ ಹಿತದಲ್ಲ

ಸಿಕ್ಕಿ ನರಳುತ್ತಿದ್ದಾರೆ. ಅವರಿಗೆ ಸಿಕ್ಕತಕ್ಕ ಸೌಲಭ್ಯಗಳೂ ಸಿಗುತ್ತಾ ಇಲ್ಲ. ತಾವು ತುಮಕೂರು ಜಿಲ್ಲೆಯಲ್ಲಿ ಎಲ್ಲಾ ಹಳ್ಳಿಗಳ ಪರಿಸ್ಥಿತಿಯನ್ನೂ ನೋಡಬಹುದು. ಈ ವ್ಯಾಪಾರದಲ್ಲಿ ಆಗುವಂತಹ ಕಳ್ಳಸಾಗಾಣಿಕೆಯನ್ನು ಏಕೆ ತಡೆಗಟ್ಟಲಿಲ್ಲ ಮತ್ತು ಅದಕ್ಕೆ ಯಾರು ಜವಾಬ್ದಾರರು ಅವರ ಮೇಲೆ ಏಕೆ ಉಗ್ರ ಕ್ರಮವನ್ನು ತೆಗೆದುಕೊಳ್ಳಲಿಲ್ಲ? ಮತ್ತು ರೈತರಿಗೆ ಕಾನೂನು ಸಡಿಲ ಮಾಡಿ, ಅವರಿಗೆ ನೇರವಾಗಿ ದವಸ, ಗೊಬ್ಬರ, ಮತ್ತು ಎಲ್ಲಾ ಇತರ ಸರಕರಣೆಗಳನ್ನು ಎರಡು ತಿಂಗಳೊಳಗೆ ಆದರೂ, ಪರಸನರ್ ಸೆಕ್ಯೂರಿಟಿ ಮೇಲೆ, ಅಥವಾ ಮುಫತ್ತಾಗಿ ಹಂಚುವುದಕ್ಕೆ, ಈ ಅಭಾವ ಪರಿಸ್ಥಿತಿಯ ತೀವ್ರತೆಯನ್ನು ಅನುಸರಿಸಿ ಕೊಡುವ ವ್ಯವಸ್ಥೆ ಮಾಡಿದ್ದೀರಾ? ಈ ವ್ಯವಸ್ಥೆಯನ್ನು ಮಾಡದೆ ಹೋದರೆ, ಬಹುಶಃ ಸಹಸ್ರಾರು ಜನರು ಆಹಾರವಿಲ್ಲದೆ, ದನಕರುಗಳು ಹುಲ್ಲು ಇಲ್ಲದೆ, ಮತ್ತು ವ್ಯವಸಾಯವನ್ನು ಆವಲಂಬಿಸಿರತಕ್ಕ ಜನರು, ತಮ್ಮ ವೃತ್ತಿಯನ್ನು ಬಿಟ್ಟು ಹೊರಗಡೆ ಹೋಗತಕ್ಕ ಘೋರ ಪರಿಸ್ಥಿತಿಯು ತುಮಕೂರು ಜಿಲ್ಲೆಯಲ್ಲಿ ಉದ್ಭವವಾಗಬಹುದು. ಈ ಬಗ್ಗೆ ಈ ದಿವಸ ಏನು ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತಿದ್ದಾರೆ. ಏನು ಆದೇಶಗಳನ್ನು ಅಧಿಕಾರಿಗೆ ಕೊಡುತ್ತಾರೆ, ಮತ್ತು ಕಾಮಗಾರಿಗಳನ್ನು ಎಷ್ಟು ಮಟ್ಟಿಗೆ ಹಳ್ಳಿಗಳಲ್ಲಿ ಮತ್ತು ಪಂಚಾಯಿತಿಗಳಲ್ಲಿ ಮಾಡುತ್ತಿದ್ದಾರೆಂದು ನೋಡಿಕೊಳ್ಳಲು ವ್ಯವಸ್ಥೆ ಏನಾದರೂ ಇದೆಯೇ? ಈ ಬಗ್ಗೆ ಜಿಲ್ಲಾಧಿಕಾರಿಗಳಿಂದ ಏನಾದರೂ ವರದಿಗಳನ್ನು ತರಿಸಿಕೊಂಡಿದ್ದಾರೆಯೇ? ಇದು ಗ್ರಾಮಾಂತರ ಪ್ರದೇಶಗಳಲ್ಲಿ ಆರ್ಥಿಕ ಪರಿಸ್ಥಿತಿಯನ್ನು ಉತ್ತಮಪಡಿಸಲು, ಹಂತ ಹಂತಗಳಲ್ಲಿ ಕೆಲಸಗಳನ್ನು ಪ್ರಾರಂಭಮಾಡಬೇಕು. ಜನರಿಗೆ ಆಹಾರ, ಜೋಳ ಸಿಕ್ಕಬೇಕು. ಇವತ್ತಿನ ದಿವಸ ಹಳ್ಳಿಗಳಲ್ಲಿ ಈ ಜೋಳ ಮುಂತಾದುವುಗಳನ್ನು ತೆಗೆದುಕೊಳ್ಳುವುದಕ್ಕೆ, ಜನರಲ್ಲಿ ಹಣವಿಲ್ಲದಾಗಿದೆ. ಈ ರೀತಿ ಅಲ್ಲ ಹಣದ ಪರಿಸ್ಥಿತಿಯನ್ನು ಉತ್ತಮಪಡಿಸುವುದಕ್ಕೋಸ್ಕರ, ಅಲ್ಲಿನ ಪ್ರಜೆಗಳ ಸಂಖ್ಯೆ ಆಧಾರದ ಮೇಲೆ ಅಂಕ ಅಂಶಗಳನ್ನು ತರಿಸಿ ಎಲ್ಲಾ ಹಳ್ಳಿಗಳಲ್ಲಿ ಕಾಮಗಾರಿಗಳನ್ನು ಮಾಡಿಸಬೇಕು, ಇವೆಲ್ಲಾ ಮಾಡದೆಹೋದರೆ ಘೋರ ಪರಿಸ್ಥಿತಿಯನ್ನು ಎದುರಿಸಬೇಕಾಗುತ್ತದೆ ಎಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

†ಶ್ರೀ ಎಸ್. ಎಸ್. ಕೊಳ್ಳೆಬೈರ್ (ಕುಂದಾಪುರ).—ಸ್ವಾಮಿ, ನಿನ್ನ ನಮ್ಮ ಎದುರು ಪಕ್ಷದವರು ಅಭಾವ ಪರಿಸ್ಥಿತಿಯ ವಿಷಯ ಮಾತನಾಡುವಾಗ ಕೆಲವು ಸತ್ಯಕ್ಕೆ ದೂರವಾದ ಮಾತುಗಳನ್ನು ಹೇಳಿದ್ದಾರೆ ಎಂದರೆ ಅದು ತಪ್ಪಾಗಲಾರದು. ಬಹುಶಃ ಅವರಿಗೆ ಒಂದು ಶಾಪ ಇರಬೇಕು. ಅದೇನೆಂದರೆ, ಅವರು ಇಲ್ಲಿ ಸತ್ಯ ಹೇಳಿದರೆ, ಸತ್ತುಹೋಗುತ್ತಾರೆಂದು ಶಾಪ ಇರಬೇಕು. ಆದ್ದರಿಂದ ಅವರು ನುಳ್ಳು ನಂಗತಿಗಳನ್ನು ಇಲ್ಲಿ ಹೇಳುತ್ತಿದ್ದಾರೆ.

ಶ್ರೀ ಕೆ. ವಿ. ರೇವಣ್ಣ ಸಿದ್ಧಪ್ಪ. —ಸ್ವಾಮಿ, ಅವರು ಇಲ್ಲಿ ಸತ್ಯವನ್ನು ವಿರೋಧ ಪಕ್ಷದವರು ಹೇಳಿದರೆ ಸಾಯುತ್ತಾರೆಂದು ಅಪಾದನೆ ಮಾಡಿದ್ದಾರೆ. ಇದು ಪಾರ್ಲಿಮೆಂಟರಿ ಪ್ರೊಸೀಜರಿಗೆ ಬಹಳ ವಿರೋಧವಾದುದು ಮತ್ತು ಅವರನ್ನು ಈ ಮನೆಯಿಂದ ತಾವು ತೀವ್ರ ಶಿಕ್ಷೆ ಕೊಟ್ಟು ಉಚ್ಚಾಟನೆ ಮಾಡಬೇಕೆಂದು ಪ್ರಾರ್ಥಿಸುತ್ತೇನೆ.

SRI A. KRISHNA SHETTY.—Point of order sir, ಈ ನುಳ್ಳು ಎಂಬ ಶಬ್ದ ಅನ್-ಪಾರ್ಲಿಮೆಂಟರಿ ಎಂದು ರೂಲಿಂಗ್ ಉಂಟು. ಈಗ ಇವರು ನುಳ್ಳು ಎಂದು ಹೇಳಿದುದರ ಮೇಲೆ ತಾವು ರೂಲಿಂಗ್ ಕೊಡಬೇಕೆಂದು ಹೇಳುತ್ತೇನೆ.

ಶ್ರೀ ಎಸ್. ಎಸ್. ಕೊಳ್ಳೆಬೈರ್.—ಪಾರ್ಲಿಮೆಂಟರಿ ಪ್ರಾಕ್ಟಿಸ್ ಏನು ಎಂದು ಆ ಮೇಲೆ ಅವರಿಗೆ ಹೇಳುತ್ತೇನೆ. ಅನಂತರ ಕೆಲವು ಜನರು ಮಾತನಾಡುವಾಗ, ಅದರಲ್ಲೂ ಮಾನ್ಯ ಶ್ರೀ ಕೆ. ಲಕ್ಷ್ಮಣನವರು ಹೇಳಿದರು, ತುಮಕೂರು ಜಿಲ್ಲೆಯಲ್ಲಿ ಯಾವ ತರದ ಕೆಲಸ ಕಾರ್ಯಗಳನ್ನೂ ಕೂಡ ಸರ್ಕಾರದವರು ಮಾಡಿಲ್ಲ ಎಂದು. ಬಹುಶಃ ಸರ್ಕಾರವರು ಲಕ್ಷ್ಮಣನುಗಟ್ಟಲೆ ರೂಪಾಯಿಯ ಕೆಲಸ ಅಲ್ಲಿ ಮಾಡಿದರೂ, ಅದು ಆಗಿಲ್ಲ ಎಂದು ಹೇಳುವುದಾದರೆ, ಇವರು ಆಗ ಉರಲಿ ಇರಲಿಲ್ಲವೋ ಏನೋ? ಈಗ ಇದು ಸತ್ಯಕ್ಕೆ ದೂರವಾದ ಮಾತೋ ಅಥವಾ ಹತ್ತಿರದ ಮಾತೋ ಎಂದು ತಾವು ತಿಳಿಸಬೇಕು.

MR. DEPUTY SPEAKER.—Instead of replying to the members he may speak of his own area.

SRI K. LAKKAPPA.—Sri B. D. Jatti will give a reply. He is speaking like a Minister.

ಶ್ರೀ ಎಸ್. ವಿ. ಅಗ್ನಿಹೋತ್ರಿ.—ಐದು ದಿವಸ ಪಕ್ಕಾಂತರ ಏನನ್ನು ಅವರು ಹೇಳಿದ್ದಾರೆ ಅದನ್ನು ನಾವು ಕೇಳಿದ್ದೇವೆ. ನಾವು ಉತ್ತರ ಕೊಡುವಾಗ ಅವರಿಗೆ ಕೇಳಲಾಗುವುದಿಲ್ಲವೇ?

SRI K. LAKKAPPA.—He has no business to give any reply. Hon. Minister will give the reply.

ಶ್ರೀ ಎಸ್. ಎಸ್. ಕೊಳ್ಳೆಬೈರ್.—ಮಾನ್ಯ ಶ್ರೀ ಲಕ್ಷ್ಮಣನವರು ಮಾತನಾಡುವಾಗ ಹೇಳಿದರು, ಸಾವಿರಾರು ಜನರು ಆಹಾರವಿಲ್ಲದೆ ನಿರ್ಗತಿಕರಾಗಿದ್ದಾರೆ, ಅನೇಕ ಜನರು ಆಹಾರವಿಲ್ಲದೆ ಸಾಯುತ್ತಿದ್ದಾರೆ, ಇತ್ಯಾದಿ. ಆದರೆ, ನಿನ್ನೆ ಮತ್ತು ಮೊನ್ನೆ ನಮ್ಮ ಆಹಾರಮಂತ್ರಿಗಳು ಮತ್ತು ಇತರ ಮಂತ್ರಿಗಳು ಮಾತನಾಡುವಾಗ ಅಂಕನಂಪೈಗಳನ್ನು ಕೊಟ್ಟಿದ್ದಾರೆ. ಅಲ್ಲ ಒಂದು ಲಕ್ಷಗಟ್ಟಲೆ ಜನರಿಗೆ ಕೆಲಸವನ್ನು ಒದಗಿಸಿಕೊಟ್ಟಿದ್ದಾರೆ. ರಿಲೀಫ್ ವರ್ಕ್ಸ್, ಕಾಂಟೂರ್ ಬಂಡಿಂಗ್, ಹಾಗೂ ಇನ್ನಿತರ ಕೆಲಸಗಳನ್ನು ಮಾಡಿದ್ದಾರೆ. ಹೀಗೆ ಕೆಲಸಗಾರರಿಗೆ ಸಹಾಯ ಮಾಡುವುದಕ್ಕೋಸ್ಕರ ಒಂದು ಜಿಲ್ಲೆಯೊಳಗೆ ಅಷ್ಟು ಅಪಾರ ಹಣವನ್ನು ಖರ್ಚು ಮಾಡಿದ್ದಾರೆ. ಅದನ್ನು ನಿವೇ ತೀಯಬೇಕು. ಇದರ ಬಗ್ಗೆ ಏನೂ ಮಾಡಿಲ್ಲ ಎಂದು ಹೇಳಿದರೆ ಅದು ಸರಿಯಲ್ಲ.

SRI S. M. KRISHNA.—On a point of order. Sir, we requested for extension of time for this particular debate, not to listen to the platitudes or replies purported to be given by Sri Kolkebyle. We are willing to take his reply if he musters enough support and comes and sits here. So I would appeal to Sri Kolkebyle not to hazard to reply on the debate taking place. If he has anything pertaining to his own district he can say.

MR. DEPUTY SPEAKER.—There is no point of order.

ಶ್ರೀ ಎಸ್. ಎಸ್. ಕೊಳ್ಳೆಬೈರ್.—ನಾನು ಕುಂದಾಪುರವನ್ನು ಮಾತ್ರ ಪ್ರತಿನಿಧಿಸುವುದಿಲ್ಲ. ಇಡೀ ಮೈಸೂರು ದೇಶವನ್ನೂ ಪ್ರತಿನಿಧಿಸುತ್ತೇನೆ. ಇಲ್ಲಿ ನಡೆಯುವ ಭಾಷಣಗಳನ್ನು ಕೇಳಿ ಅದಕ್ಕೆ ಉತ್ತರಕೊಡುವ ಹಕ್ಕು ನನಗೂ ಇದೆ. ಬೇಕೆಂದು ಹೇಳಿ ಖೂನಿ ಮಾಡುವವರಿಗೆ ಫಾಶಿ ಶಿಕ್ಷೆ ಕೊಡಬೇಕೆಂದಿದೆ. ಅದೇ ರೀತಿ ಎದುರುಪಕ್ಷದವರು ಹೇಳುತ್ತಿರುವುದನ್ನು ಕೇಳಿದರೆ ಇವರು ಇಲ್ಲದಿರುವುದನ್ನು ಹೇಳುತ್ತಿದ್ದಾರೆಂಬುದು ಅರ್ಥವಾಗುತ್ತದೆ. ಬೇಕಾದಷ್ಟು ಮೈಲೋ (milo) ತೆಗೆದುಕೊಳ್ಳುತ್ತಿದ್ದಾರೆ, ಬೇಕಾದಷ್ಟು ಗೋದಿ ತೆಗೆದುಕೊಳ್ಳುತ್ತಿದ್ದಾರೆ; ಕಳೆದ ಹತ್ತಾರು ವರ್ಷಗಳಿಂದ ಎಂದೂ ಕಾಣದ ಈಗಿನ ಮಳೆಯು ಅಭಾವದ ಕಾಲದಲ್ಲ ಸರ್ಕಾರ ಬೇಕಾದಷ್ಟು ಸಹಾಯ ಮಾಡುತ್ತಿದ್ದಾರೆಂಬುದನ್ನು ತಿಳಿದೂ ಬಹುಶಃ ಮುಂದಿನ ಚುನಾವಣೆಗಳಿಗೆ ಅನುಕೂಲವಾಗುವಂತೆ ಭಾಷಣಗಳನ್ನು ಈ ಅಸೆಂಬ್ಲಿಯಲ್ಲಿ ಮಾಡುವುದು ಸರಿಯಲ್ಲ.

ಒಬ್ಬ ಮಾನ್ಯ ಸದಸ್ಯರು.—ನೀವು ?

ಶ್ರೀ ಎಸ್. ಎಸ್. ಕೊಳ್ಳೆಬೈರ್.—ಚುನಾವಣೆಗೆ ನಾವು ಭಾಷಣ ಮಾಡಬೇಕಾದ್ದೇ ಇಲ್ಲ. ಜನರು ನಮಗೆ ಒಬ್ಬ ಕೊಡುತ್ತಾರೆಂಬ ಭರವಸೆ ನಮಗಿದೆ.

ಒಬ್ಬ ಮಾನ್ಯ ಸದಸ್ಯರು.—ಷರತ್ತು ಹಾಕುತ್ತೇನೆ.

ಶ್ರೀ ಎಸ್. ಎಸ್. ಕೊಳ್ಳೆಬೈರ್.—ನಿಮ್ಮ ಷರತ್ತು ನಮ್ಮ ಮೇಲೆ ಏಕೆ? ಚಿತ್ರದುರ್ಗ, ತುಮಕೂರು, ಮೈಸೂರು, ಬಿಜಾಪುರ, ಗುಲ್ಬರ್ಗ, ಕೋರಾರು—ಈ ರೀತಿ ಅನೇಕ ಜಿಲ್ಲೆಗಳಲ್ಲಿ ಸಹಾಯ ಮಾಡುವುದಕ್ಕೆ ಸರ್ಕಾರ ಬೇಕಾದಷ್ಟು ಹಣವನ್ನು ಖರ್ಚುಮಾಡುತ್ತಿದ್ದಾರೆ. ನಮ್ಮ ಜಿಲ್ಲೆಯಲ್ಲಿ 150 ಇಂಚುಗಳು ಬರುವ ಕಡೆ ಈ ಸಲ 50 ಇಂಚು ಬಂದಿದೆ; ಅಂಥ ಕಡೆಗೂ ಸರ್ಕಾರದ ವರು ಸಹಾಯ ಮಾಡಲು ಮುಂದೆ ಬಂದಿದ್ದಾರೆ. ಅಕ್ಕಿ ಇಲ್ಲದೆ ಹೋದರೂ ಮೈಲೋಪಾದರೂ (milo) ಅಗ್ಗದ ಬೆಲೆಗೆ ಕಿಲೋಗೆ 45 ನಯಾ ಪೈಸೆಗಳಿಗೆ ಕೊಟ್ಟು ಸಹಾಯಮಾಡುತ್ತಿದ್ದಾರೆ. ಈ ಸಂಗತಿ ಮಾನ್ಯ ಸದಸ್ಯರಿಗೆ ಗೊತ್ತಿದೆ. ಆದರೂ.....

(Interruption by Sri B. Bhasker Shetty).

Sri Bhaskara Shetty himself has taken a bag.

SRI S. M. KRISHNA.—Sir, whenever this hon'ble Member speaks he says that he has the experience in Madras Legislature and elsewhere. Is this the way to conduct himself; calling an hon'ble member by name and commanding him? I think he should be called to order. We cannot swallow it.

ಶ್ರೀ ಎಸ್. ಎಸ್. ಕೊಳ್ಳೆಬೈರ್.—ಅಭಾವ ನೀಗುವ ಬಗ್ಗೆ ಇಷ್ಟೊಂದು ಹಣ ಬರ್ಚು ಮಾಡಿದರೂ ಏನೂ ಆಗಿಲ್ಲವೆಂದು ಹೇಳುವುದು ಅಶ್ಚರ್ಯವಾಗಿ ತೋರುತ್ತದೆ. ಕಳೆದ ಮೂರು ಯೋಜನೆಗಳಲ್ಲಿ ಆಗದಿರುವ ದೊಡ್ಡ ನಿರಾವರಿ, ಸಣ್ಣ ನಿರಾವರಿ, ಎಲೆಕ್ಟ್ರಿಕ್ ಪಂಪುಗಳು ಮುಂತಾದುವುಗಳಿಗೆ ಹೇರಳವಾಗಿ ಹಣ ಕೊಟ್ಟಿದೆ; ಹಣದ ಅಭಾವ ಜಾಸ್ತಿಯಾಗಿರುವ ಈ ಸಂದರ್ಭದಲ್ಲಿ ಕೇಂದ್ರ ಸರ್ಕಾರದವರೂ ನಮ್ಮ ಕಡೆ ಮಲತಾಯಿ ಪ್ರೀತಿ ತೋರಿಸಿ ಕೇವಲ ಎರಡೂವರೆ ಕೋಟಿ

(Interruption by Sri C. J. Muckannappa)

ರೂಪಾಯಿಗಳನ್ನು ಕೊಟ್ಟಿದೆ. ನಾನು ಹೇಳುವ ಮಾತುಗಳನ್ನು ಅವರು ಆತಂಕಮಾಡುವುದಕ್ಕೆ ಅಧಿಕಾರ ಪಡೆದಿಲ್ಲ. ನಾನು ಹೇಳಿದ್ದು ಕೇಂದ್ರ ಸರ್ಕಾರದವರು ನಮಗೆ ಕೇವಲ 2 ಕೋಟಿ ರೂಪಾಯಿಗಳನ್ನು ಕೊಟ್ಟಿದ್ದರೂ ನಮ್ಮ ಸರ್ಕಾರದವರು ಅದನ್ನು ಬರ್ಚು ಮಾಡಿ, ಅದರ ಮೇಲೆ ತಾವು ಬೇಕಾದಷ್ಟು ಹಣ ಬರ್ಚುಮಾಡಿದ್ದಾರೆ. ಕ್ಷಾಮ ಪೀಡಿತ ಜನರಿಗೆ ಕೆಲಸ ಕೊಡುವುದಕ್ಕೆ ಎಷ್ಟೋ ಪ್ರಯತ್ನಗಳನ್ನು ಮಾಡಿದ್ದಾರೆ. ಮೈಸೂರು ದೇಶದಲ್ಲಿ ಸಣ್ಣ ಪುಟ್ಟ ನಿರಾವರಿ ಕೆಲಸಗಳು ಎಷ್ಟು ನಡೆದಿವೆ, ಎಲೆಕ್ಟ್ರಿಕ್ ಪಂಪುಗಳನ್ನು ಎಷ್ಟು ಒದಗಿಸಿದೆಯೆಂಬ ಬಗ್ಗೆ ಶ್ರೀ ಜತ್ತಿಯವರು ಒಂದು ಪ್ರಶ್ನೆಗೆ ಉತ್ತರ ಕೊಡುತ್ತಾ ಎಲ್ಲ ವಿವರಗಳನ್ನೂ ಸಭೆಯ ಮುಂದಿಟ್ಟಿದ್ದಾರೆ. ಅದೇಲ್ಲ ಕೇಳಿಯೂ ಏನೂ ಕೆಲಸ ಮಾಡಿಲ್ಲವೆಂದು ಹೇಳಿದ್ದು ನಡೆದಿದ್ದರೂ ಮಾತು ಎಂದು ಹೇಳಬೇಕಾಗಿದೆ.

†ಶ್ರೀ ಎಸ್. ಎಂ. ಕೃಷ್ಣ.—ಅಧ್ಯಕ್ಷರೇ, ದೇಶದಲ್ಲಿ ತೀವ್ರತರವಾದಂಥ ಅಭಾವ ಪರಿಸ್ಥಿತಿ ಯುಂಟಾಗಿರುವುದನ್ನು ಸರ್ಕಾರದವರೂ ಒಪ್ಪಿದ್ದಾರೆ. ಆದ್ದರಿಂದ ಸರ್ಕಾರವನ್ನು ಒಂದಲ್ಲ ಒಂದು ಕಾರಣಕ್ಕಾಗಿ ನಿಂದನೆ ಮಾಡಬೇಕೆಂಬ ದೃಷ್ಟಿಯಿಂದ ಈ ಚರ್ಚೆಯನ್ನು ಪ್ರಾರಂಭಿಸಿಲ್ಲ. ನೊಂದು ಹೋಗಿರತಕ್ಕ, ಬರಗಾಲದಲ್ಲಿ ಕಂಗೆಟ್ಟಿರತಕ್ಕ ಜನ ಯಾವುದಾದರೂ ಒಂದು ರೀತಿಯಲ್ಲಿ ನಮ್ಮದಿ ಯನ್ನು ಪಡೆಯಲು ಏನಾದರೂ ಅನುಕೂಲವನ್ನು ಕಲ್ಪಿಸಿಕೊಡುವುದಕ್ಕೆ ಸಾಧ್ಯವೇ ಎಂಬುದನ್ನು ಪರ್ಯಾಲೋಚಿಸಬೇಕೆಂಬುದೇ ಈ ಚರ್ಚೆಯ ಉದ್ದೇಶವೆಂದು ನಾನು ಹೇಳಬಯಸುತ್ತೇನೆ.

ಶ್ರೀಮಾನ್ ಕೊಳ್ಳೆಬೈರ್‌ರವರ ವಿಷಯದಲ್ಲಿ ನನಗೆ ಅತ್ಯಂತ ಗೌರವ—ಅಭಿಮಾನಗಳು ಹಾಗೂ ಪ್ರೀತಿ ಇವೆ. ಆದರೂ ಅವರನ್ನು ಪ್ರತಿಭಟಿಸಿದ್ದರಲ್ಲಿ ನಮ್ಮ ಉದ್ದೇಶ ಇಷ್ಟೇ—ನಮ್ಮ ನಮ್ಮ ರಾಜಕೀಯ ಪಕ್ಷಗಳ ಭಿನ್ನಾಭಿಪ್ರಾಯವೇನೇ ಇರಲಿ, ಅದನ್ನು ಜನರ ಆಹಾರದ ನಮಸ್ಕೇಯ ವಿಕಾಯ ಬಂದಾಗ ಒತ್ತಟ್ಟಿಗಿಡಬೇಕೆಂಬುದು ಸತ್ಸಂಪ್ರದಾಯ ಅದನ್ನು ಅವರೂ ಒಪ್ಪುತ್ತಾರೆಂದು ನಾನು ನಂಬಿದ್ದೇನೆ.

ನಮ್ಮ ಮೈದಾನ ಪ್ರದೇಶದಲ್ಲಿ ಬರಗಾಲ ಬಂದಿದೆ, ಕೆಟ್ಟಕಾಲ ಬಂದಿದೆ. ಸರಕಾರ ಕೈಕೊಂಡಿರತಕ್ಕಂಥ ಕಾರ್ಯದಿಂದ ಜನರಿಗೆ ಸಮಾಧಾನ ಉಂಟಾಗಿಲ್ಲ. ಜನರಿಗೆ ಸಾಕಷ್ಟು ಆಹಾರ, ಜೋಳ, ಗೋಧಿ, ದೊರೆಯುತ್ತಿಲ್ಲ. ಸಾಕಷ್ಟು ಆಹಾರಧಾನ್ಯ ತಲುಪಿದೆ ಎಂದು ಕಲ್ಪಿಸಿಕೊಂಡರೆ ಸರ್ಕಾರಕ್ಕೆ ಇದನ್ನು ಪರೀಕ್ಷಿಸಲು ಸಾಕಷ್ಟು ವ್ಯವಧಾನವಿಲ್ಲ ಎಂದು ನಮ್ರತೆಯಿಂದ ನಿವೇದಿಸಲು ನಾನು ಇಚ್ಛಿಸುತ್ತೇನೆ.

11-00 A.M.

ಇದಕ್ಕೆ ಜವಾಬ್ದಾರಿ ಯಾರದು ಎನ್ನುವುದನ್ನು ಸ್ಪಷ್ಟವಾಗಿ ನಮೂದಿಸತಕ್ಕಂಥ ಕಾಲ ನನ್ನಿಹಿತವಾಗಿದೆ. ಎರಡು ವರ್ಷ ಮಳೆ ಇಲ್ಲದೆ ಬರಗಾಲ ಪರಿಸ್ಥಿತಿ ಉಂಟಾಗಿದೆ. ಇದನ್ನು ಚೆನ್ನಾಗಿ ಎಲ್ಲರೂ ಮನಗಂಡಿದ್ದಾರೆ. ಯಾವುದೇ ಸರಕಾರವನ್ನು ಬರೀ ದೂಷಣೆ ಮಾಡುವುದರಿಂದ ದೇಶದಲ್ಲಿ ಮಳೆ ಹುಟ್ಟುವುದಕ್ಕೆ ಸಾಧ್ಯವಿಲ್ಲ ಎಂಬುದನ್ನು ನಾನು ಒಪ್ಪುತ್ತೇನೆ. ಆದರೆ ಇಂಥ ಕೆಟ್ಟ ಕಾಲದಲ್ಲಿ, ಕಷ್ಟದ ಕಾಲದಲ್ಲಿ ಸರಕಾರ ಎಷ್ಟರಮಟ್ಟಿಗೆ ಕೆಲಸಕಾರ್ಯಗಳನ್ನು ಕೈಕೊಂಡಿದೆ, ಪರಿಸ್ಥಿತಿ ಸುಧಾರಿಸಿದೆಯೇ ಎಂಬುದನ್ನು ಆಲೋಚನೆ ಮಾಡುವುದರಿಂದ ಏನು ತಪ್ಪು ಎಂದು ಪ್ರಶ್ನೆ ಮಾಡುತ್ತೇನೆ. ಈ ವಿಚಾರವನ್ನು ನಾವು ಹೇಳದೆ ಇದ್ದರೆ ವಿರೋಧ ಪಕ್ಷವು ತನ್ನ ಕರ್ತವ್ಯ ರೋಷ ಮಾಡಿದ ಹಾಗೆ ಆಗುತ್ತದೆ. ಶ್ರೀಮಾನ್ ಜತ್ತಿಯವರು ಆಹಾರ ಇರಾಖೆ ವಹಿಸಿಕೊಂಡಮೇಲೆ ಅದರಲ್ಲಿ ಸುಧಾರಣೆ ಮಾಡಲು ಸರ್ವ ಪ್ರಯತ್ನ ಪಟ್ಟಿದ್ದಾರೆ ಎಂದು ನಾನು ಸ್ಪಷ್ಟಪಡಿಸಲು ಇಚ್ಛಿಸು ತ್ತೇನೆ. ಅವರು ಏನೇ ಪರಿಶ್ರಮ ಪಡಲಿ ಜಿಲ್ಲಾ ಮಟ್ಟದಲ್ಲಿ, ತಾಲ್ಲೂಕು ಮಟ್ಟದಲ್ಲಿ, ಹೋಬಳಿ ಮಟ್ಟದಲ್ಲಿ ರೈತನಿಗೆ ಆಗತಕ್ಕಂಥ ಕಿರುಕುಳ ಕಡಿಮೆ ಮಾಡಲು ಅವರು ಉತ್ಸಾಹದಿಂದ ಕೆಲಸಮಾಡ ಬೇಕಾಗಿದೆ. ಶ್ರೀಮಾನ್ ರಾಮೇಗೌಡರವರ ಭಾಷಣ ಕೇಳಿದೆ. ನನಗೆ ಸಂಕಟವಾಯಿತು. ಇಂದಿಗೂ ಕೂಡ ಜಿಲ್ಲಾಧಿಕಾರಿಗಳ ಕಚೇರಿಯಲ್ಲಿ ಇಂಥ ಕಷ್ಟ ಕಾಲದಲ್ಲಿ ಫೈಲುಗಳು ಹೇಳಿಕುಗಳು ಹಿಂದೆ ಎಷ್ಟು ನಿಧಾನವಾಗಿ ಒಡಾಡುತ್ತಿದ್ದವೋ ಅಷ್ಟೇ ನಿಧಾನವಾಗಿ ಒಡಾಡುತ್ತಿವೆ. ಅಂಥ ಅಧಿಕಾರಿಗಳ ಮೇಲೆ ಉಗ್ರಕ್ರಮ ತೆಗೆದುಕೊಳ್ಳಬೇಕಾದಲ್ಲಿ ಅದಕ್ಕೆ ಅಕ್ಷೇಪಣೆ ಏನು ಇದೆ? ಯಾವುದೇ

(ಶ್ರೀ ಎನ್. ಎಂ. ಕೃಷ್ಣ)

ಪರಿಹಾರದ ಕೆಲಸವಿರಲಿ, ಗೋಧಿ, ಜೋಳ ಕೊಡತಕ್ಕಂಥ ಕೆಲಸವೇ ಆಗಲಿ, ವ್ಯವಸಾಯಗಾರರಿಗೆ ಅನುಕೂಲವಾಗುವ ಉಪಕರಣ ಗೊಬ್ಬರ ಹಂಚಿಕೆಯೇ ಆಗಲಿ, ಇಂಥ ನಿಧಾನ, ವಿಳಂಬ ನೀತಿ ಅಡ್ಡ ಬರುವುದಾದರೆ ಅಂಥಾದ್ದನ್ನು ನಿಲ್ಲಿಸತಕ್ಕಂಥ ನೈತಿಕ ಜವಾಬ್ದಾರಿ ಸರಕಾರದ್ದು ಎಂಬುದು ಸ್ಪಷ್ಟವಾಗಿ ಎಲ್ಲರಿಗೆ ಮನವರಿಕೆಯಾಗಿದೆ. ನಮ್ಮ ಮಂಡ್ಯ ಜಿಲ್ಲೆಯಲ್ಲಿ ನಾಗಮಂಗಲ ತಾಲ್ಲೂಕು ಬಿಟ್ಟರೆ ಎಲ್ಲಾ ತಾಲ್ಲೂಕುಗಳಲ್ಲಿ ಸಾಕಷ್ಟು ನೀರಾವರಿ ಪ್ರದೇಶ ಇದೆ. ಆದರೆ ಕೃಷ್ಣರಾಜಸಾಗರದ ನೀರಿನ ಮಟ್ಟ 95 ಅಡಿಗೇ ಬಂದಿದೆ. ಎಲ್ಲಾ ನೀರನ್ನೂ ಮೈದಾನ ಪ್ರದೇಶಕ್ಕೆ ಕೊಟ್ಟುಬಿಡುವುದರಿಂದ ನಮ್ಮ ಜಿಲ್ಲೆಗೆ ಕ್ಷಾಮ ಬಂದಿದೆ. ಇದನ್ನು ಸರಕಾರ ಒಪ್ಪಿಕೊಳ್ಳದೆ ವಿಧಿಯಿಲ್ಲ. ಸರಕಾರ ಜನತೆ ಇಬ್ಬರೂ ಸೇರಿ ಬಂದಿರತಕ್ಕಂಥ ಈ ದುರಂತ ಪರಿಸ್ಥಿತಿಯನ್ನು ಎದುರಿಸುವುದಕ್ಕೆ ಪ್ರಯತ್ನ ಮಾಡಬೇಕಾಗಿದೆ. ನಮ್ಮ ಎರೋಧಪಕ್ಷದ ಪರವಾಗಿ ನಾವು ಹೇಳಬೇಕಾದರೆ ಸರಕಾರದೊಡನೆ ಈಗ ಬಂದಿರತಕ್ಕಂಥ ವಿಷತ್ತನ್ನು ಎದುರಿಸಲು ಯುದ್ಧಕಾಲದ ರೀತಿಯಲ್ಲಿ ನಾವು ಎದುರಿಸುವುದಕ್ಕೆ ಸರ್ಕಾರಕ್ಕೆ ಏನೇನು ಸಹಕಾರ ಬೇಕೋ ಅಂಥ ಸಹಕಾರ ಹಸ್ತವನ್ನು ಯಾವುದೇ ವಿಧವಾದ ಕ್ಯಾಂಪೇನ್ ಇಲ್ಲದೆ ಕೊಡಲಕ್ಕೆ ತಯಾರಾಗಿದ್ದೇವೆ ಎಂದು ಆಶ್ವಾಸನೆ ಕೊಡಲು ಇಚ್ಛಿಸುತ್ತೇನೆ. ಅಂದಮೇಲೆ ಸರ್ಕಾರ ನಮ್ಮನ್ನು ತಮ್ಮ ಕಾನ್ಫಿಡೆನ್ಸ್‌ನಲ್ಲಿ ತೆಗೆದುಕೊಳ್ಳಬೇಕಾದುದು ಬಹಳ ಅವಶ್ಯಕವಾಗಿದೆ. ಶ್ರೀ ಬ್ರಾಹ್ಮಣ ಎನ್. ಮಾದಪ್ಪಗೌಡರವರು ನಾಗಮಂಗಲ ತಾಲ್ಲೂಕಿನಲ್ಲಿ ಇಂತಕ್ಕೆ ಪರಿಸ್ಥಿತಿಯ ಬಗ್ಗೆ ಚೆನ್ನಾಗಿ ಹೇಳಿದ್ದಾರೆ. ಅದೇ ಪರಿಸ್ಥಿತಿ ಕೃಷ್ಣರಾಜಪೇಟೆ, ಗುಂಡ್ಲುಪೇಟೆ, ಕೊಳ್ಳೆಗಾಲ ತಾಲ್ಲೂಕುಗಳಲ್ಲಿ ಸಹ ಅಂಥ ಕಠಿಣ ಪರಿಸ್ಥಿತಿ ಇದೆ. ಇನ್ನು 15-20 ದಿವಸಗಳಲ್ಲಿ ಮಳೆ ಬಾರದೇ ಹೋದರೆ ಅಲ್ಲಿ ಹಿಂದೆ ಎಂದೂ ಕಾಣದಂಥ ಭೀಕರ ಪರಿಸ್ಥಿತಿ ಉಂಟಾಗುತ್ತದೆ ಎಂಬುದನ್ನು ತಿಳಿದುಕೊಳ್ಳಬೇಕಾಗಿದೆ. ಮುಖ್ಯವಾಗಿ ಸರಕಾರ ಇದನ್ನು ಅರ್ಥಮಾಡಿಕೊಳ್ಳಬೇಕು. ಪರಿಸ್ಥಿತಿ ಕಟ್ಟಮೇಲೆ ಒಡಗೂಡುವುದರ ಬದಲು ಈಗಲೇ ಸಾಕಷ್ಟು ಮುಂಜಾಗ್ರತೆ ಕ್ರಮ ತೆಗೆದುಕೊಳ್ಳುವುದು ಬಹಳ ಅಗತ್ಯವೆಂಬ ಮನವಿಯನ್ನು ಈ ದಿವಸ ಮಾಡಲು ಇಚ್ಛಿಸುತ್ತೇನೆ.

ಸ್ವಾಮಿ, ಇನ್ನು ದೇಶದಲ್ಲಿ ಒದಗಿರತಕ್ಕಂಥ ಅಭಾವ ಪರಿಸ್ಥಿತಿಯ ಬಗ್ಗೆ ಮಾನ್ಯ ಸದಸ್ಯರು ತಮ್ಮ ತಮ್ಮ ಕ್ಷೇತ್ರಗಳ ಬಗ್ಗೆ ವಿವರಿಸಿದ್ದಾರೆ. ನಾನೂ ಸಹ ನನ್ನ ಕ್ಷೇತ್ರವಾದ ಮದ್ದೂರು ತಾಲ್ಲೂಕು ಬಗ್ಗೆ ಹೇಳುತ್ತೇನೆ. ಮದ್ದೂರು ತಾಲ್ಲೂಕಿನಲ್ಲಿ ಅರ್ಧಕ್ಕಿಂತ ಹೆಚ್ಚು ಭಾಗ ಈ ದಿವಸ ಅಭಾವ ಪರಿಸ್ಥಿತಿಯ ವಿಶೇಷಕ್ಕೆ ತುತ್ತಾಗಿದೆ. ಬಾಕಿ ತಾಲ್ಲೂಕುಗಳಲ್ಲಿ ಕ್ಷಾಮ ಪರಿಹಾರ ಕೆಲಸ ಯಾವ ರೀತಿ ತೆಗೆದುಕೊಳ್ಳುತ್ತಾ ಇದ್ದೀರೋ ಅದೇ ರೀತಿ ನಮ್ಮ ಮದ್ದೂರು ತಾಲ್ಲೂಕಿನಲ್ಲಿ ಸಹ ತೆಗೆದುಕೊಳ್ಳಬೇಕು ಎಂದು ಈ ಸಮಯದಲ್ಲಿ ಸರ್ಕಾರಕ್ಕೆ ಸಲಹೆ ಮಾಡಲು ಇಚ್ಛಿಸುತ್ತೇನೆ. ನಮ್ಮ ಮದ್ದೂರು ತಾಲ್ಲೂಕಿನಲ್ಲಿರುವ ಒಂದು ಜಾಡ್ಯ ಏನು ಅಂದರೆ, ಜನತೆಯಲ್ಲಿ ಸಾಕಷ್ಟು ರಾಜಕೀಯ ಜಾಗೃತಿ ಇನ್ನೂ ಉಂಟಾಗಿಲ್ಲ. ಅಕ್ಷರತೆ ಸಾಕಷ್ಟು ಇಲ್ಲ. ಕೆಲವು ಜನರು ಸರ್ಕಾರ ಕೊಡುವ ಕೆಂಪು ಜೋಳ ತೆಗೆದುಕೊಂಡು ಬಂದು ನಾವು ತಂದು ಹಂಚಿದ್ದೇವೆ ಎಂದು ಹೇಳುತ್ತಾರೆ. ಇಂದು ದೇಶಕ್ಕೆ ಕಟ್ಟ ಕಾಲ ಬಂದಿದೆ. ಆದುದರಿಂದ ಕೆಂಪು ಜೋಳದ ವಿಚಾರದಲ್ಲಿ ಯಾವ ರಾಜಕೀಯ ಮಾಡಲು ಬಯಸುವುದಿಲ್ಲ. ಕೆಂಪು ಜೋಳ, ಗೋಧಿ, ಅಕ್ಕಿ ಹಂಚುವುದರಲ್ಲಿ ಯಾವ ರಾಜಕೀಯ ಮಾಡಬಾರದು ಎಂದು ನನ್ನ ಸ್ನೇಹಿತರಿಗೆ ಈ ದಿವಸ ಮನವಿ ಮಾಡಿಕೊಂಡು ಹಾಗೂ ಅಧಿಕಾರಿಗಳು ಮಾಡುವ ರಾಜಕೀಯದ ಬಗ್ಗೆ ಎಚ್ಚರಿಕೆ ವಹಿಸಬೇಕೆಂದು ಸಲಹೆ ಮಾಡಿ ಈ ನನ್ನ ನಾಲ್ಕು ಮಾತು ಮುಗಿಸುತ್ತೇನೆ.

† ಶ್ರೀಮತಿ ಬಿ. ಎಲ್. ಸುಬ್ಬಮ್ಮ (ಚಿಕ್ಕಮಗಳೂರು).—ಸ್ವಾಮಿ, ನಮ್ಮ ದೇಶದಲ್ಲಿ ಮಳೆ ಇಲ್ಲದೇ ಕಷ್ಟಪರಿಸ್ಥಿತಿ ಉಂಟಾಗಿರುವ ಬಗ್ಗೆ ಈಗಾಗಲೇ ಅನೇಕ ಜನ ಮಾನ್ಯ ಸದಸ್ಯರು ಮಾತನಾಡಿದ್ದಾರೆ. ನಮ್ಮ ಚಿಕ್ಕಮಗಳೂರು ಜಿಲ್ಲೆಯು ಮಲೆನಾಡು ಪ್ರದೇಶವಾಗಿದ್ದರೂ ಕೂಡ ಮಳೆಯ ಅಭಾವದಿಂದ ಕಷ್ಟಪರಿಸ್ಥಿತಿ ಉಂಟಾಗಿದೆ ಎಂದು ಹೇಳಿದರೆ ಅನೇಕರಿಗೆ ಅದು ಆಶ್ಚರ್ಯವಾಗಬಹುದು. ನಮ್ಮ ಜಿಲ್ಲೆಯಲ್ಲಿ ಸಾವಿರಾರು ವರ್ಷಗಳಿಂದ ಇಂಥ ಕಷ್ಟ ಪರಿಸ್ಥಿತಿ ಬಂದಿರಲಿಲ್ಲ. ಮಳೆ ಇಲ್ಲಾ ಎಂದು ಯಾವ ತಕಾರೂ ಇರಲಿಲ್ಲ. ಆದರೆ ಈ ದಿವಸ ಮಳೆ ಇಲ್ಲದೆ ಇಂಥ ಸಂದರ್ಭ ಉಂಟಾಗಿದೆ. ಕಳೆದ ಎಂಟು ದಿನಗಳಲ್ಲಿ ಸ್ವಲ್ಪ ಮಳೆ ಆಗುತ್ತಾ ಇದೆ. ಒಣಗಿ ಹೋದ ನದಿಗಳು ಪುನಃ ಚೇತರಿಸಿಕೊಳ್ಳುತ್ತಿವೆ. ವ್ಯವಸಾಯಗಾರರು ಬಹಳ ಪ್ರಯತ್ನ ಮಾಡುತ್ತಿದ್ದಾರೆ. ಇಂದು ದೇಶದಲ್ಲಿ ಉಂಟಾಗಿರುವ ಪರಿಸ್ಥಿತಿಯ ಬಗ್ಗೆ ಟೀಕೆ ಮಾಡಿದರೆ ಅವರಿಂದ ಪರಿಸ್ಥಿತಿ ವಿಮುಕ್ತವಾಗಲಾರದು. ಸರ್ಕಾರ ಎಷ್ಟೋ ಪ್ರಯತ್ನ ಮಾಡಿದೆ. ಆದರೆ ಆದು ನಿಜವಾಗಿಯೂ ಪ್ರಕೃತಿಯ ಕೋಪ ಎಂದು ನಾನು ಭಾವಿಸಿದ್ದೇನೆ.

ಇಂಥ ಕಷ್ಟ ಪರಿಸ್ಥಿತಿಯಲ್ಲಿ ಸರ್ಕಾರದವರು ಜನತೆಗೆ ಸಹಾಯವನ್ನು ನೀಡಲು ಅನೇಕ ರೀತಿ ಯಲ್ಲಿ ಪ್ರಯತ್ನ ಮಾಡಿದ್ದಾರೆಂದು ಹೇಳತಕ್ಕದ್ದು ನಮ್ಮ ಕರ್ತವ್ಯವಾಗಿದೆ ಎಂದು ನಾನು ನಂಬಿ ಕೊಂಡಿದ್ದೇನೆ. ಕೆಲವು ಜನ ಮಾನ್ಯ ಸ್ನೇಹಿತರು ಮಾತನಾಡುವಾಗ ದೇಶದಲ್ಲಿ ಉಂಟಾಗಿರುವ ಕಷ್ಟ ಪರಿಸ್ಥಿತಿಯ ಅರಿವು ಸರ್ಕಾರಕ್ಕೆ ಆಗಿಲ್ಲ ಎನ್ನುವ ರೀತಿಯಲ್ಲಿ ಕಟುವಾಗಿ ಮಾತನಾಡಿದರು. ಇನ್ನೂ ಹೆಚ್ಚು ಕೆಲಸಗಳು ಆಗಬೇಕೆಂಬ ದೃಷ್ಟಿಯಿಂದ ಹಾಗೆ ಅವರು ಮಾತನಾಡಿದ್ದಾರೆಂದು ನಾನು ತಿಳಿದುಕೊಂಡಿದ್ದೇನೆ. ನಿಜವಾಗಿಯೂ ದೇಶದಲ್ಲಿ ಪರಿಸ್ಥಿತಿ ತುಂಬ ಕಷ್ಟವಾಗಿದೆ. ರಕ್ತೆಯಲ್ಲಿ ಹೋಗುವಾಗ ನೂರಾರು ಬಡಕಲು ದನಗಳನ್ನು ಕಟುಕರು ಹೊಡೆದುಕೊಂಡು ಹೋಗತಕ್ಕ ದೃಶ್ಯ ಚಿಂತಾಜನಕವಾಗಿದೆ. ಈ ಮೂಕ ಪ್ರಾಣಿಗಳಿಗೆ ತಿನ್ನುವುದಕ್ಕೆ ಮೇವನ್ನು ಒದಗಿಸುವುದಕ್ಕೆ ಕೂಡ ಸರ್ಕಾರದವರು ಸ್ವಲ್ಪಮಟ್ಟಿಗೆ ಪ್ರಯತ್ನ ಮಾಡಿದ್ದಾರೆ. ಜನಗಳಿಗೆ ಕೆಲಸಗಳನ್ನು ಒದಗಿಸಲು ರಿಲೀಫ್ ಕಾಮಗಾರಿಗಳ ಮುಖಾಂತರ ಅನೇಕ ಕೆಲಸಗಳನ್ನು ಒದಗಿಸಿಕೊಟ್ಟಿದ್ದಾರೆ. ಸರ್ಕಾರ ದವರು ಕೆಲಸಗಾರರ ಕಷ್ಟ ಪರಿಸ್ಥಿತಿಯನ್ನು ನೋಡಿಕೊಂಡು ಅವರಿಗೆ ಕೊಡುವ ದಿನಕೂಲಿಯನ್ನು ಸಹ ಹೆಚ್ಚು ಮಾಡಿದ್ದಾರೆ.

ವರ್ಷಕ್ಕೆ 200-250 ಅಂಗುಲ ಮಳೆಯಾಗುವ ಚಿಕ್ಕಮಗಳೂರು ಜಿಲ್ಲೆಯಲ್ಲಿ ಈ ವರ್ಷ 25-30 ಅಂಗುಲ ಕೂಡ ಮಳೆಯಾಗಿಲ್ಲ ಎಂದರೆ ಅಲ್ಲಿಯ ಪರಿಸ್ಥಿತಿ ಎಷ್ಟು ಚಿಂತಾಜನಕವಾಗಿದೆ ಎನ್ನುವುದನ್ನು ಅರ್ಥ ಮಾಡಿಕೊಳ್ಳಬಹುದು. ಚಿಕ್ಕಮಗಳೂರು ಜಿಲ್ಲೆಯ ಯಾವ ಯಾವ ತಾಲ್ಲೂಕು ಗಳಲ್ಲಿ ಅಭಾವವುಂಟಾಗಿದೆ ಅಲ್ಲಿ ಸಹಾಯವನ್ನು ಮಾಡಬೇಕು. ಅಭಾವ ವೀಡಿತ ಪ್ರದೇಶಗಳಲ್ಲಿ ಕಂದಾಯದ ಬಾಕಿ ವಸೂಲಿಯ ಬಗ್ಗೆ ರಿಯಾಯಿತಿಯನ್ನು ತೋರಿಸಲಾಗಿದೆ ಎಂದು ಮಾನ್ಯ ರೆವೆನ್ಯೂ ಮಂತ್ರಿಗಳು ಹೇಳಿದ್ದಾರೆ. ನಿಫಘಟ್ಟ ಎಂಬ ಗ್ರಾಮದಲ್ಲಿ ಜನಗಳು ಊರು ಬಿಟ್ಟು, ಮನೆ ಬಾಗಿಲು ತೆಗೆದು ಹಾಕಿ ಬೇರೆ ಬೇರೆ ಊರುಗಳಿಗೆ ಹೋಗಿರುವ ದೃಶ್ಯ ಕಣ್ಣಿಗೆ ಕಾಣುತ್ತದೆ. ಸರ್ಕಾರದವರು ಅಲ್ಲಿಗೆ ರಿಲೀಫ್ ಕಾಮಗಾರಿಗಳನ್ನು ಒದಗಿಸಿದ್ದಾರೆ. ಎಷ್ಟು ಕಾಮಗಾರಿಗಳನ್ನೂ ಒದಗಿಸಿದರೂ ಕೂಡ, ಆ ಭಾಗದಲ್ಲಿ ಎಷ್ಟು ಬಾವಿಗಳನ್ನು ತೋಡಿದರೂ ಬಾವಿಗಳಲ್ಲಿ ನೀರು ಇರುವುದಿಲ್ಲ. ಇಂಥ ಕಷ್ಟ ಕಾಲದಲ್ಲಿ ದನಕರುಗಳಿಗೆ ಮತ್ತು ಜನಗಳಿಗೆ ಕುಡಿಯುವುದಕ್ಕೆ ನೀರಿಲ್ಲ. ದೇವರ ದಯೆಯಿಂದ ಈಚೆಗೆ ಸ್ವಲ್ಪಮಟ್ಟಿಗೆ ಮಳೆ ಬರುತ್ತಿದೆ. ಕಾವೇರಿ ನದಿ ಮತ್ತು ಇತರ ನದಿ ಗಳಲ್ಲಿ ನೀರು ಹೆಚ್ಚು ಹೆಚ್ಚಾಗಿ ಬರುತ್ತಿದೆ. ದೇಶದ ಕಷ್ಟ ಪರಿಸ್ಥಿತಿಯಲ್ಲಿ ರಿಲೀಫ್ ಕಾಮಗಾರಿ ಗಳನ್ನು ಕೈಕೊಳ್ಳುವುದರ ಜೊತೆಗೆ ರೈತರಿಗೆ ವ್ಯವಸಾಯಕ್ಕೆ ಅನುಕೂಲವಾಗುವಂತೆ ತಕಾವಿ ಸಾಲ ಗಳನ್ನು ಮತ್ತು ಭೂ ಅಭಿವೃದ್ಧಿ ಸಾಲಗಳನ್ನು ಕೊಟ್ಟು ಹೆಚ್ಚಿನ ಪ್ರೋತ್ಸಾಹವನ್ನು ಕೊಡಬೇಕು. ರೈತನಲ್ಲದೆ ಎತ್ತರಗಳು ಸತ್ತುಹೋಗಿರುವುದರಿಂದ ವ್ಯವಸಾಯ ಮಾಡಲು ಎತ್ತರಗಳನ್ನು ಕೊಂಡು ಕೊಳ್ಳುವುದು ಕಷ್ಟವಾಗಿದೆ. ಕೆಲವು ಭಾಗಗಳಲ್ಲಿ ಕಂದಾಯವನ್ನು ತಾತ್ಕಾಲಿಕವಾಗಿ ವಸೂಲು ಮಾಡದೆ ಬಿಟ್ಟಿದ್ದಾರೆ. ಪರಿಸ್ಥಿತಿ ಕಟ್ಟಿರುವ ಕೆಲವು ತಾಲ್ಲೂಕುಗಳಲ್ಲಿ ಕಂದಾಯವನ್ನು ಬಲಾತ್ಕಾರ ವಾಗಿ ವಸೂಲು ಮಾಡುವುದನ್ನು ಬಿಡಬೇಕು ಎಂದು ನಾನು ಸರ್ಕಾರವನ್ನು ಪ್ರಾರ್ಥನೆ ಮಾಡಿ ಕೊಳ್ಳುತ್ತಿದ್ದೇನೆ.

ಚಿಕ್ಕಮಗಳೂರು ಜಿಲ್ಲೆ ಹೆಚ್ಚಿಗೆ ಬತ್ತ ಬೆಳೆಯತಕ್ಕ ಜಿಲ್ಲೆ. ಹೀಗಿದ್ದರೂ ಸಹ ಅಲ್ಲಿ ಯಾವ ನೀರಾವರಿ ಕಾಮಗಾರಿಗಳೂ ಇಲ್ಲ. ಮಳೆ ನೀರಿನಿಂದ ಮಕ್ಕಿಗದ್ದೆ ಜಾಸ್ತಿಯಾಗಿದೆ. ರೈತರು ಸರ್ಕಾರಕ್ಕೆ ಧಾನ್ಯವನ್ನು ಕೊಡುವುದಕ್ಕೆ ಶಕ್ತಿ ಇಲ್ಲದೆ 10 ಕ್ವಿಂಟಾರ್ ಕೊಡಬೇಕಾದವರು ಆರೇಳು ಕ್ವಿಂಟಾರ್ ಕೊಟ್ಟಿರುತ್ತಾರೆ. ಅಂಥ ರೈತರ ವಿಷಯದಲ್ಲಿ ಸರ್ಕಾರದವರು ಸ್ವಲ್ಪ ಕನಿಕರವಿಟ್ಟು ಬಲಾತ್ಕಾರವಾಗಿ ಅವರಿಂದ ಧಾನ್ಯ ವಸೂಲು ಮಾಡಲು ಕೈಕೊಂಡಿರುವ ಕ್ರಮಗಳನ್ನು ಬಿಡಬೇಕೆಂದು ಹೇಳುತ್ತೇನೆ. ಇಲ್ಲದೆ ಹೋದರೆ ರೈತರಿಗೆ ಬಹಳ ಕಷ್ಟ ಉಂಟಾಗುತ್ತದೆ. ರೈತರೂ ಸಹ ದೇಶದ ಪ್ರಜೆಗಳು, ಅವರ ವಿಷಯದಲ್ಲಿ ಕನಿಕರ ತೋರಿಸಬೇಕು ಎಂದು ಹೇಳಿ ನನ್ನ ಮಾತನು ಮುಗಿಸುತ್ತೇನೆ.

† ಶ್ರೀ ಎಸ್. ಆಪರಲಿದ್ದಿ (ಸಾದಲ).—ಮಾನ್ಯ ಅಧ್ಯಕ್ಷರೇ, ಅಭಾವ ಪರಿಸ್ಥಿತಿಯ ವಿಷಯದಲ್ಲಿ ಅನೇಕ ಜನ ಮಾನ್ಯ ಸ್ನೇಹಿತರು ನಾನಾ ತರಹವಾದ ವಿಷಯಗಳನ್ನು ಸಭೆಯ ಗಮನಕ್ಕೆ ತಂದಿ ದ್ದಾರೆ. ನಾನು ಆ ವಿಷಯಗಳ ಬಗ್ಗೆ ಹೆಚ್ಚಾಗಿ ಮಾತನಾಡದೆ ನಾಲ್ಕೈದು ವಿಷಯಗಳನ್ನು ಮಾತ್ರ ಹೇಳಲಿಕ್ಕೆ ಇಚ್ಛೆ ಪಡುತ್ತೇನೆ. ರಾಜ್ಯ ಸರ್ಕಾರ ಮತ್ತು ಕೇಂದ್ರ ಸರ್ಕಾರ, ಕನ್ಯಾಕುವಾರಿ ಯಿಂದ ಹಿರಾಕೆಲಿ ಪ್ರಾಂತವರೆಗೂ ರಾಷ್ಟ್ರವ್ಯಾಪಿ ಅಭಾವ ಪರಿಸ್ಥಿತಿ ಎಷ್ಟರಮಟ್ಟಿಗೆ ಇದೆ ಎನ್ನು ವುದನ್ನು ಅರಿತಿದೆ. ಅದರೂ ಕೂಡ 'possible measures' ತೆಗೆದುಕೊಂಡಿದ್ದಾರೆ ಎಂದು ಪತ್ರಗಳ ಮುಖೇನ ಮತ್ತು ಈ ಸಭೆಯ ಮೂಲಕ ತಿಳಿಸಿದ್ದಾರೆ. ಆದರೆ ಈ 'ಪಾಸಿಬಲ್ ಮೆಷರ್ಸ್' ವಿಷಯದಲ್ಲಿ ಅವು ಏನು ಎನ್ನುವುದನ್ನು ಕಾನೂನು ಬದ್ಧವಾಗಿ ನಂಬಂಧಪಟ್ಟ ಅಧಿಕಾರಿ

(ಶ್ರೀ ಎಸ್. ಅವಲರ್ದಿ)

ಗಳಿಗೆ ಒದಗಿಸಿದ್ದಾರೆ ಮತ್ತು ಅದಕ್ಕೆ ಅಲ್ಪ ಸ್ವಲ್ಪ ಹಣವನ್ನೂ ಒದಗಿಸಿದ್ದಾರೆ. ನಾನು ಆ ವಿಷಯದಲ್ಲಿ ನಮ್ಮ ಜಿಲ್ಲೆಯುಮಟ್ಟಿಗೆ ಹೇಳಬೇಕಾದರೆ, ಕೋಲಾರ ಜಿಲ್ಲೆ ಕ್ಷಾಮದ ಪರಂಪರೆಗೆ ತುತ್ತಾಗಿರತಕ್ಕದ್ದು ಎಲ್ಲರಿಗೂ ತಿಳಿದಿರುವ ವಿಷಯವೇ ಆಗಿದೆ. Every alternate year the crops have failed in Kolar District. For the last three years the crops have continuously failed. This shows the seriousness of drought in that area. It is true that in some taluks in Kolar Sub-Division, there were good rains and there were good crops; this is so particularly in the Chickballapur Sub-Division. I wish to bring to the notice of this Hon'ble House that 17 deaths have occurred due to starvation here. I speak the truth. There are the police records and medical reports to substantiate my statement. I have written about this to the Central Government and our Chief Minister wanted some information; I have furnished the details also. ಯಾವ ಕುಟುಂಬ, ಆ ಕುಟುಂಬದ ಜನಗಳ ಹೆಸರೇನೆಂದು ನನ್ನನ್ನೇ ಪತ್ರಮುಖೇನ ಕೇಳಿದರು. ಅವರಿಗೆ 1-3-66ರಲ್ಲಿ ನನ್ನ ಉತ್ತರವನ್ನು ಕೊಟ್ಟಿದ್ದೇನೆ. ಅದರಲ್ಲಿ ಚಿಕ್ಕಬಳ್ಳಾಪುರ ಜಿಲ್ಲೆಯಲ್ಲಿ ಅಕ್ಕಸಾಲಿಗರ ಕುಟುಂಬದ ಒಂಬತ್ತು ಜನ ಬಹಳ ದಿವಸ ಉಪವಾಸವಿದ್ದು, ಬಹಳ ಕಷ್ಟದಿಂದ ಪೌರಾಣಿಕವನ್ನು ಉಳಿಸಿಕೊಳ್ಳಲು ಪ್ರಯತ್ನ ಪಟ್ಟು ಕೊನೆಗೆ ಕಾಫಿಯಲ್ಲಿ ವಿಷ ಹಾಕಿಕೊಂಡು ಸೇವಿಸಿದರು. ಶಿಡ್ಲಘಟ್ಟ ತಾಲ್ಲೂಕು ಜಪ್ತಿ ಹೊಸ ಹಳ್ಳಿ ಗ್ರಾಮದಲ್ಲಿ ಒಂದು ಗೊಲ್ಲರ ಕುಟುಂಬ ಹೊಲದಲ್ಲಿ ಸಿಕ್ಕತಕ್ಕ ಗೆಡ್ಡೆಗಳನ್ನು ತೆಗೆದುಕೊಂಡು ಬಂದು, ಅಲ್ಪ ರಾಗಿ ಹಿಟ್ಟನ್ನು ಕಲಸಿ ಅಂದು ಏಳು ಜನ ಸತ್ತಿದ್ದಾರೆ. ತಾವು ಬೇಕಾದರೂ ನೋಡಬಹುದು, ರಸ್ತೆಯ ಪಕ್ಕದಲ್ಲಿ ಏಳು ಜನರ ಸಮಾಧಿಯನ್ನು ಕೂಡ ಮಾಡಿದ್ದಾರೆ. ಇದಕ್ಕೆ ಮೆಡಿಕಲ್ ರಿಪೋರ್ಟ್ ಇದೆ, ಪ್ರೇಲೀಸ್ ರಿಪೋರ್ಟ್ ಇದೆ, ಮಹಜರು ಇದೆ. ಹಿಂದೆ ಪ್ರಶೋತ್ತರ ಕಾಲದಲ್ಲಿ ಮಾನ್ಯ ಜತ್ತಿಯವರು ನಮ್ಮ ಸಂಸ್ಥಾನದಲ್ಲಿ ಹಸಿವಿನಿಂದ ಯಾರೂ ಸಾಯಲಿಲ್ಲ. ಎಂದು ಹೇಳಿದಾಗ ಇಲ್ಲಿಂದ ಎದ್ದು ಕೇಳಿದ್ದೇನೆ. ಮಾನ್ಯ ಸಚಿವರೊಬ್ಬರು ಭಾಷಣ ಮಾಡುವಾಗ ಆಹಾರಾಭಾವದಿಂದ ಯಾರೂ ಸಾಯಲಿಲ್ಲ ಎಂದು ಹೇಳಿದ್ದಾರೆ. ಅವಾಗ ಕೂಡ ಅವರನ್ನು ಪುಶ್ಪ ಮಾಡಿದ್ದೇನೆ. ಇದು ನುಳ್ಳು, ನಿಜ. ಈಗ ಕಷ್ಟ ಕಾಲ ಬಂದಿದೆ. ಇದ್ದುದರಲ್ಲಿ ಸ್ವಲ್ಪ ಹಂಚಿಕೊಂಡು ತಿನ್ನೋಣ. ಆಹಾರದ ಸಸ್ತೆಯಿಲ್ಲ ಎಂದು ಹೇಳುವುದಕ್ಕೆ ನಾನು ನಿರ್ದವಾಗಿಲ್ಲ. ಪಂಚಾಯಿತಿಗಳಲ್ಲಿ, ಸೊಸೈಟಿಗಳಲ್ಲಿ ಗೋಡಿ, ಜೋಳ ಇವನ್ನು ತುಂಬಿದ್ದಾರೆ. ಆದರೆ ರೈತನ ಕೈಯಲ್ಲಿ ಅದನ್ನು ಕೊಂಡುಕೊಂಡು ತಿನ್ನುವುದಕ್ಕೆ ಹಣವಿಲ್ಲ. ಮಂತ್ರಿ ಮಂಡಲದಲ್ಲಿರುವ ಯಾರಾದರೂ ಬರಲಿ ಈ ಪರಿಸ್ಥಿತಿಯನ್ನು ತೋರಿಸುತ್ತೇನೆ. ಚಿಕ್ಕಬಳ್ಳಾಪುರ ತಾಲ್ಲೂಕು ಮಂಡಿಕರ್ ಹೋಬಳಿ, ಗುಡಿಬಂಡೆ ಸಬ್ ತಾಲ್ಲೂಕಿನ ಸೋಮೇನಹಳ್ಳಿ, ಶಿಡ್ಲಘಟ್ಟ ತಾಲ್ಲೂಕಿನ ಸಾದಲ ಹೋಬಳಿ, ಬಾಗೇಪಲ್ಲಿ ತಾಲ್ಲೂಕು, ಶ್ರೀನಿವಾಸಪುರ ತಾಲ್ಲೂಕು, ಮುಳಬಾಗಿಲು ತಾಲ್ಲೂಕು ಈ ಭಾಗಗಳಲ್ಲಿ ನೋಡಿದರೆ ಜನರ ಪರಿಸ್ಥಿತಿ ಏನು ಎನ್ನುವುದು ಗೊತ್ತಾಗುತ್ತದೆ. ವರ್ಷಕ್ಕೆ ಸುಮಾರು 200 ರೂಪಾಯಿ ಕಂದಾಯವನ್ನು ಕೊಡುವಂಥ ರೈತರು ಕೂಡ ಇಂದು ಭಿಕಾರಿಗಳಾಗಿದ್ದಾರೆ. ನನ್ನ ಆಕ್ಷೇಪಣೆ ಅಥವಾ ನನ್ನ ಕೋಪವಿಲ್ಲ ಪಬ್ಲಿಕ್ ವರ್ಕ್ಸ್ ಇಲಾಖೆಯ ಅಧಿಕಾರಿಗಳ ಮೇಲೆ. ಚಿಕ್ಕಬಳ್ಳಾಪುರ ಡಿವಿಜನ್‌ನಲ್ಲಿ ಮತ್ತು ಕೋಲಾರ ಡಿವಿಜನ್‌ನಲ್ಲಿ ಒಬ್ಬೊಬ್ಬರು ಎಕ್ಸಿಕ್ಯೂಟಿವ್ ಇಂಜಿನಿಯರಿದ್ದಾರೆ. ಅವರ ವಿಚಾರ ತೆಗೆದುಕೊಂಡರೆ, ದೊನ್ನೆಯಲ್ಲಿ ತುಪ್ಪವೋ ಅಥವಾ ತುಪ್ಪದಲ್ಲಿ ದೊನ್ನೆಯೋ ಎನ್ನುವಂತಾಗಿದೆ. ಅಭಾವ ಪರಿಸ್ಥಿತಿಯನ್ನು ನಿವಾರಣೆ ಮಾಡಲು ಸರ್ಕಾರದವರು ದುಡ್ಡನ್ನು ಒದಗಿಸಿದ್ದಾರೆ. ಅಂದಾಜುಗಳು ತಯಾರಾಗಿವೆ. ಸೂಪರಿಂಟೆಂಡಿಂಗ್ ಇಂಜಿನಿಯರ್ ಮತ್ತು ಎಕ್ಸಿಕ್ಯೂಟಿವ್ ಇಂಜಿನಿಯರಿಗೆ ಹೋಬಳಿವಾರು ಪಟ್ಟಿಯನ್ನು ಕೊಟ್ಟಿದ್ದೇನೆ. ಬಾಗೇಪಲ್ಲಿ ಮತ್ತು ಗುಡಿಬಂಡೆ ತಾಲ್ಲೂಕುಗಳಲ್ಲಿ ಇದುವರೆಗೂ ಯಾವ ಕೆಲಸವನ್ನೂ ಪುರು ಮಾಡಿಲ್ಲ. ಪಬ್ಲಿಕ್ ವರ್ಕ್ಸ್ ಇಲಾಖೆಯಿಂದ ಕೆಲಸ ಮಾಡಿಸಿದರೆ ಸಾವಿರಾರು ಜನಗಳಿಗೆ ಕೆಲಸ ಸಿಕ್ಕುತ್ತದೆ. ಕಂಟೋ ಬಂಡಿಂಗ್ ಕೆಲಸ ಮತ್ತು ಇಂಥ ಇತರ ಯಾವ ಕೆಲಸಗಳೂ ಆ ಭಾಗದಲ್ಲಿ ಆಗಿಲ್ಲ. ಈ ಇಬ್ಬರು ಇಂಜಿನಿಯರುಗಳು ನಮ್ಮ ಜಿಲ್ಲೆಯಲ್ಲಿರುವುದು ದುರದೃಷ್ಟಕರವಾದ ಸಂಗತಿ. ಅವರು touch me not ಅಥವಾ ಮುಟ್ಟಿದರೆ ಮುನಿ ಎನ್ನುವಂತೆ ಇದ್ದಾರೆ. ಸರ್ಕಾರ ಹಣವನ್ನು ಒದಗಿಸಿಲ್ಲ ಎಂದು ನಾನು ಹೇಳುವುದಿಲ್ಲ. ಆದರೆ ಈ ಇಬ್ಬರು ಅಧಿಕಾರಿಗಳೂ ಯಾವ ಕೆಲಸವನ್ನೂ ತೆಗೆದುಕೊಳ್ಳುತ್ತಿಲ್ಲ. ಒಂದೇ ಒಂದು ಉದಾಹರಣೆಯನ್ನು ಈ ಸಂದರ್ಭದಲ್ಲಿ ಹೇಳುತ್ತೇನೆ.

ಮೊನ್ನೆ ಮಳೆಯಿಲ್ಲ, ಕೆಲಸ ಮಾಡುವುದಕ್ಕಾಗುವುದಿಲ್ಲ ಎಂದು ಹೇಳಿದರು, ಚಿಕ್ಕ ಕಲ್ ಕಾರಣಗಳನ್ನು ಹೇಳುವುದರಿಂದ ಎರಡು ಕಡೆ ಕೆಲಸವಾಗದೆ ಉಳಿದಿದೆ. ಇದಕ್ಕೆ ಕಾರಣವಾದ ಇಬ್ಬರು ಎಗ್ಗಿ ಕ್ಯಾಟಿವ್ ಇಂಜಿನಿಯರುಗಳನ್ನು 21 ಗಂಟೆಗಳೊಳಗಾಗಿ ವಿತ್‌ಡ್ರಾ ಮಾಡಿ ಬೇರೆ ಕಡೆಗೆ ಹಾಕಿ ಎಂದು ನಾನು ವ್ಯಸನದಿಂದ ಹೇಳಬೇಕಾಗಿದೆ. ಅವರು ವಿದ್ಯಾವಂತರು, ಆ ವಿಷಯದಲ್ಲಿ ನನ್ನ ಆಕ್ಷೇಪಣೆಯಿಲ್ಲ. ಆದರೆ ಕೆಲಸ ತೆಗೆದುಕೊಳ್ಳಲು ಹಿಂದುಮುಂದು ನೋಡುತ್ತಾರೆ, ಚೀಫ್ ಇಂಜಿನಿಯರೇ ತೀರ್ಮಾನ ಕೊಟ್ಟರೂ ತೆಗೆದುಕೊಳ್ಳುವುದಿಲ್ಲ ಎಂದು ಇಷ್ಟು ಹೇಳಿ ಅವಕಾಶ ಕೊಟ್ಟ ಅಧ್ಯಕ್ಷರಿಗೆ ವಂದಿಸುತ್ತೇನೆ.

†ಶ್ರೀ ಟಿ. ಎನ್. ಮಾದಪ್ಪಗೌಡ (ನಾಗಮಂಗಲ).—ಸ್ವಾಮಿ ಅಧ್ಯಕ್ಷರೇ, ನಮ್ಮ ಮುಂದಿರುವ ಈ ದೇಶದಲ್ಲಿನ ಆಹಾರ ಮುಂತಾದುವುಗಳ ಅಭಾವ ಪರಿಸ್ಥಿತಿಯನ್ನು ಈಗಾಗಲೇ ಮಾನ್ಯ ಸದಸ್ಯರ ನೀಕರು, ಗೋಪಾಲಗೌಡರು, ರಾಮೇಗೌಡರು ಮುಂತಾದವರು ಬಹಳ ಚೆನ್ನಾಗಿ ಸರಕಾರಕ್ಕೆ ಮನವಿಡಲು ಬರೆದಿರುವ ರೀತಿಯಲ್ಲಿ ಹೇಳಿದ್ದಾರೆ. ನಮ್ಮ ಪ್ರದೇಶದ ವಿಚಾರದಲ್ಲಿ ಕೆಲವು ಮಾತುಗಳನ್ನು ನಾನು ಹೇಳಬೇಕೆಂದಿದ್ದೇನೆ. ಮಂಡ್ಯ ಜಿಲ್ಲೆ ಸಮೃದ್ಧಿಯಾದ ಜಿಲ್ಲೆ ಎಂಬ ಭಾವನೆ ಅನೇಕರಲ್ಲಿದೆ. ಈ ಜಿಲ್ಲೆಯಲ್ಲಿರುವ 1,500 ಗ್ರಾಮಗಳ ಪೈಕಿ 530 ಗ್ರಾಮಗಳಲ್ಲಿ ನೀರಾವರಿ ಪ್ರದೇಶವಿದೆ. ಉಳಿದ ಎಲ್ಲಾ ಪ್ರದೇಶಗಳಲ್ಲೂ ಚಿತ್ರದುರ್ಗ, ತುಮಕೂರು, ಕೋರಾರ ಜಿಲ್ಲೆಗಳಲ್ಲಿ ಯಾವ ರೀತಿ ಬರ ಬರುತ್ತದೆ ಎಂದು ಹೇಳುತ್ತಾರೋ ಅದಕ್ಕಿಂತ ಹೆಚ್ಚಾಗಿ ಮಂಡ್ಯ ಜಿಲ್ಲೆಯಲ್ಲಿ ಬರ ಬರುತ್ತದೆ ಎಂದು ಹೇಳಿದರೆ ಅದು ಸತ್ಯಕ್ಕೆ ದೂರವಾದ ಮಾತಲ್ಲ. ನಮಗೆ ಗೊತ್ತಿರುವ ಹಾಗೆ ನಾಗಮಂಗಲ, ಕೃಷ್ಣರಾಜಪೇಟೆ ಕೆಲವು ಭಾಗ ಮತ್ತು ಪಾಂಡವಪುರದ ಸ್ವಲ್ಪ ಭಾಗಗಳಲ್ಲಿ ಈ ವರ್ಷ ಮತ್ತು ಕಳೆದ ವರ್ಷ ಬೆಳೆಯಾಗಿಲ್ಲ. ಕಳೆದ 15 ದಿವಸಗಳ ಕೆಳಗೆ ತುಂತುರು ಮಳೆ ಬಂತು, ಇದರಿಂದ ಬತ್ತ ನೆವಾಡಲು ಸಾಧ್ಯವಾಗಿಲ್ಲ. ಯಾವ ಕೆರೆಗಳಿಗೂ ಈ ಸಾರಿ ನೀರು ಬಂದಿಲ್ಲ. ನಮ್ಮ ಕಡೆ ಯಾವ ನಾರೆಯೂ ಇಲ್ಲ, ಕೆರೆಕಟ್ಟಿ ತುಂಬಬೇಕು, ಜಲ ಅದರನ್ನೇ ನಂಬಿಕೊಂಡಿದ್ದಾರೆ. ಆಗಸ್ಟ್ ತಿಂಗಳ ಪ್ರಾರಂಭದಲ್ಲಿ ನೀರಿಲ್ಲದೆ ಬತ್ತದ ಬೆಳೆ ಮಾಡಲು ಸಾಧ್ಯವಾಗಲಿಲ್ಲ.

[MR. SPEAKER in the Chair]

ಆಗಸ್ಟ್ ಮತ್ತು ಸೆಪ್ಟೆಂಬರ್ ತಿಂಗಳುಗಳಲ್ಲಿ ಮಳೆಯಾಗದೆ ಎರಡು ವರ್ಷ ಬೆಳೆಯಾಗಲಿಲ್ಲ, ಈ ವರ್ಷ ಕೂಡ ಬೆಳೆ ಬರಬಹುದೆಂಬ ನಂಬಿಕೆ ಕಳೆದುಕೊಂಡಿದ್ದೇವೆ. ಈಗ ಲೋಕೋಪಯೋಗಿ ಇಲಾಖೆಯವರು 18-20 ಸಾವಿರ ರೂಪಾಯಿಗಳ ಕೆಲಸ ಮಾಡಿರುವಾಗ ರಾಗಿ ಮುಂತಾದುವನ್ನು ಬೆಳೆಯುವುದಕ್ಕೆ ಅನುಕೂಲವಿರುವಾಗ ಸ್ಟೇ ಆರ್ಡರು ಕೊಟ್ಟಿದ್ದಾರೆ. ಅದನ್ನು ವೆಕ್ಟ್ ಮಾಡಿ ಎಂದು ಚೀಫ್ ಇಂಜಿನಿಯರು ಹೇಳಿದರೂ ಕೂಡ ಮಾಡಿರುವುದಿಲ್ಲ. ರಿಲೀಫ್ ವರ್ಕ್ ತೆಗೆದುಕೊಳ್ಳುವುದಕ್ಕಿಂತ ಅವುಗಳನ್ನು ತೆಗೆದುಕೊಂಡು ಸಿಕ್ಕಾಪಟ್ಟೆ ಕೂಲಿ ಕೊಡುವುದಕ್ಕಿಂತ ಅದಕ್ಕೆ ಬದಲಾಗಿ ಹತ್ತಾರು ಹಳೆಯ ಕೆರೆಗಳನ್ನು ಜೀರ್ಣೋದ್ಧಾರ ಮಾಡಿದರೆ ಸಾವಿರಾರು ಎಕರೆ ನೀರಾವರಿಯಾಗುತ್ತದೆ. ಇದಕ್ಕೆ ಅಂದಾಜಾಗಿ ಸರಕಾರದ ಮುಂದಿದೆ, ಮುಖ್ಯ ಮಂತ್ರಿಗಳು ಈ ಕೆಲಸ ಮಾಡುವಂತೆ ಹೇಳಿದರು. ಈ ಕೆರೆಗಳ ಜೀರ್ಣೋದ್ಧಾರದ ಕೆಲಸವನ್ನು ಬೇಗನೆ ತೆಗೆದುಕೊಳ್ಳಬೇಕೆಂದು ನೂಚಿಸುತ್ತೇನೆ.

ಇನ್ನು ರೇಷನ್ ವಿಚಾರದಲ್ಲಿ ನನ್ನಮಟ್ಟಿಗೆ ಹೇಳುವುದಾದರೆ, ಮಂಡ್ಯ ಜಿಲ್ಲೆಯಲ್ಲಿ ಜಾಸ್ತಿಯಾಗಿಯೇ ಕೊಡುತ್ತಿದ್ದಾರೆ, ಈ ವಿಚಾರದಲ್ಲಿ ಸರಕಾರವನ್ನು ಮನತುಂಬಿ ಅಭಿನಂದಿಸಬೇಕಾಗಿದೆ. ಆದರೆ ಹಂಚಿಕೆ ವಿಚಾರ ಗಮನಿಸಬೇಕು, ತಾಲ್ಲೂಕು ಹೆಡ್ ಕ್ವಾರ್ಟರ್ ಸೊಸೈಟಿಗಳಿಗೆ ಹೋಗುವ ಕಾಲದಲ್ಲಿ ಜತ್ತಿಯವರು ಸ್ವಲ್ಪ ನಿಗಾ ಇಡಬೇಕು. ಕೆಲವು ಸತ್ಯ ಸಂಗತಿಗಳನ್ನು ಎರೋಧ ಪಕ್ಷದವರು ಹೇಳಿದಾಗ ಅವನ್ನು ತಿರಸ್ಕಾರಮಾಡಬಾರದು. ನಮ್ಮ ಕಡೆ ವಿಷಯ ನಾನು ಹೇಳುತ್ತೇನೆ, ಉಳಿದ ಕಡೆಯ ವಿಷಯ ನನಗೆ ಸರಿಯಾಗಿ ಗೊತ್ತಿಲ್ಲ, ನಮಗೆ ಸಾಧ್ಯವಾದಷ್ಟು ದಿನಸಿಯನ್ನು ಕೊಟ್ಟಿದ್ದೀರಿ. ಅದಕ್ಕೆ ನಾನು ಕೃತಜ್ಞನಾಗಿದ್ದೇನೆ. ಆದರೆ ಅದರ ಹಂಚಿಕೆಯನ್ನು ನರ್ವಿಸ್ ಸೊಸೈಟಿ ಕೈಕೊಳ್ಳುತ್ತದೆ, ಪದಾರ್ಥ ಗ್ರಾಮಗಳನ್ನು ಮುಟ್ಟುವುದಿಲ್ಲ, ಇದರಲ್ಲಿ ಪಡೆದಾರಿಗಳ ಕೈವಾಡವಿದೆ. ಇದರಿಂದ ಬಡವರಿಗೆ ಅನ್ನ ಸಿಕ್ಕುತ್ತಿಲ್ಲ. ಅಧಿಕಾರಿಗಳಿಗೆ ಹೇಳಿದರೂ ಕೂಡ ಸರಕಾರ ಪಕ್ಷದವರು ಅದರಲ್ಲಿವಾರೆಯು ಯಾವ ಕ್ರಮವನ್ನೂ ಕೂಡ ಅವರಮೇಲೆ ತೆಗೆದುಕೊಳ್ಳುತ್ತಿಲ್ಲ, ಇದು ಶೋಷನೀಯ ಎಂದು ತಿಳಿಸಬಿಡುತ್ತೇನೆ.

ಕಳೆದ ವರ್ಷ ಕೂಡ ಬೆಳೆಯಿಲ್ಲ, ಆಚೆ ವರ್ಷ ಅರ್ಧವಾಗಿದೆ, ಈ ವರ್ಷ ಪೂರ್ಣವಾಗಿ ಇಲ್ಲ, ಮುಂದಿನ ವರ್ಷದ ಚಿತ್ರವನ್ನು ಆಗಲೇ ಸಭೆಯ ಮುಂದಿಟ್ಟಿದ್ದಾರೆ. ಹಾಗಿರುವಾಗ ರೆಮಿಷನ್ ಕೊಡಿ ಎಂದರೆ ನೋಡುತ್ತೇವೆಂದು ಹೇಳುತ್ತಿದ್ದಾರೆ. ಎಷ್ಟೇ ಮಳೆ ಬಂದರೂ

(ಶ್ರೀ ಟಿ. ಎನ್. ಮಾದಪ್ಪ ಗೌಡ)

ಒಳ್ಳೆಯ ಕಾಲ ಬಂದರೂ ಜನರಿಗೆ ಸರಿಯಾದ ಅನುಕೂಲವಾಗಬೇಕಾದರೆ ನಾರ್ಕಾರು ವರ್ಷ ಬೇಕು. ಅದಾದರಿಂದ ದಯೆಯಿಟ್ಟು ಈ ಸಮಸ್ಯೆಗಳನ್ನು ಪರಿಶೀಲಿಸಿ ಸರಕಾರ ನಾಗಮಂಗಲ ಒಂದೇ ಅಲ್ಲ, ಇಂಥ ಕ್ಷೇತ್ರಗಳೆಲ್ಲವೇ ಅಲ್ಲಗೆರಾ ಇಮಿಷನ್ ಕೊಡಲು ಅದಷ್ಟು ಬೇಗ ಕಾರ್ಯಕ್ರಮ ಕೈಕೊಳ್ಳಬೇಕು. ಹೀಗೆ ಮಾಡಿದರೆ ಹೊರ ಕಡೆಯಾಯಿ ಜನರಿಗೆ ಸಂತೋಷಪಡಲು ಅವಕಾಶ ವಾಗುವುದರಿಂದ ಅದಷ್ಟು ಬೇಗ ರಿಮಿಷನ್ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ತಕಾವಿ ಸಾಲವನ್ನು ಡಿವಿಜನ್ ಕಮೀಷನರು ಮತ್ತು ಡೆಪ್ಯುಟಿ ಕಮೀಷನರು ಕೇಳಿದಷ್ಟು ಕೊಟ್ಟರು. ಆದರೆ ಹಂಚಿಕೆ ಸರಿಯಾಗಿ ಮಾಡಲಿಲ್ಲ, ಮನೆಯಲ್ಲಿದ್ದ ಹೆಣ್ಣುಮಕ್ಕಳ ಒಡವೆ ಮಾರಿ ಸಣ್ಣ ಪುಟ್ಟ ನೌಕರರಿಗೆ ಲಂಚ ಕೊಟ್ಟು ಪಡೆಯಬೇಕಾಯ್ತು. ಒಡೇರಹಳ್ಳಿ ಎಂಬ ಗ್ರಾಮದಲ್ಲಿ 6,400 ರೂಪಾಯಿ ತಕಾವಿ ಸಾಲ ಕೊಟ್ಟರು. ಆದರೆ ಅದನ್ನು ಪಡೆಯಲು ಅಧಿಕಾರಿಗಳಿಗೆ 1,800 ರೂಪಾಯಿ ಲಂಚ ಕೊಟ್ಟರು. ಈ ರೀತಿ ತಕಾವಿ ಸಾಲ ಕೊಟ್ಟರೆ ರೈತರು ಉದ್ಧಾರವಾದಹಾಗೇ ಆಯಿತು ! ಇದರ ವಿಚಾರದಲ್ಲಿ ಬಹಳ ನಿಗಾ ಕೊಡಬೇಕೆಂದು ಹೇಳುತ್ತೇನೆ.

ಈ ವರ್ಷ ಈಗ 3-4 ತಿಂಗಳು ನಮಗೆ ರಾಣಿ ರೇಷನ್ ಬೇಕು, ಇಲ್ಲಿಯವರೆಗೆ ಸರಬರಾಯಿ ಮಾಡಿರುವಹಾಗೆ ಮುಂದೆಯೂ ಸರಬರಾಜು ಮಾಡಬೇಕು. ದನಗಳಿಗೆ ಹುಲ್ಲು ಇಲ್ಲದಿರುವಾಗ ಅದಷ್ಟು ರಿಲೀಫ್ ಕೆಲಸ ಕೈಕೊಳ್ಳುವಾಗ ಕೆರೆಗಳ ಔರ್ಜೋದ್ಧಾರ ಕೈಕೊಂಡು ಶಾಶ್ವತವಾದ ಕೆಲಸವಾಡಲು ಮನಸ್ಸುಮಾಡಿ ಅಂದಾಜಾಗಿ ಸರಕಾರದ ಮುಂದೆ ಇರುವ ಕೆಲಸಗಳನ್ನು ಅದಷ್ಟು ಬೇಗ ತೆಗೆದುಕೊಂಡು ಮಾಡಬೇಕು. ಶ್ರೀ ಕೊಳ್ಳೆಬೈರ್‌ರವರು ಹೇಳಿದ ಹಾಗೆ ಇದು ಉಹಮಾಡುವ ಪ್ರಶ್ನೆಯಲ್ಲ. ಕಷ್ಟ ಬಂದಿರುವಾಗ ಎರೋಡ್ ಪಕ್ಷದವರು ಸತ್ಯ ಹೇಳುವುದಿಲ್ಲವೆಂದು ಭಾವಿಸದೆ ಹಾಗೆ ಭಾವಿಸಿ ಮನಸ್ಸಿಗೆ ನೋವನ್ನುಂಟುಮಾಡದೆ ಸರಕಾರ ಪರಿಸ್ಥಿತಿ ಗಮನಿಸಿ ಸೂಕ್ತ ಕ್ರಮ ಕೈಕೊಳ್ಳಬೇಕು.

ಈ ವರ್ಷ ರೈತರಿಗೆ ಕೂಲಿ ಸಿಕ್ಕತಕ್ಕ ಕೆಲಸಗಳನ್ನು ಅದಷ್ಟು ಮಾಡಿ, ನಿಮ್ಮ ಮನಸ್ಸಿನಲ್ಲಿರತಕ್ಕ ಮಂಡ್ಯ ಜಿಲ್ಲೆ ಸಮೃದ್ಧಿಯಾದ ಜಿಲ್ಲೆಯನ್ನೆತ್ತ ಕೈ ಭಾವನೆಯನ್ನು ಬಿಡಬೇಕು. ಅದರಲ್ಲಿರತಕ್ಕ 530 ಗ್ರಾಮಗಳಿಗೆ ಮಾತ್ರ ಎಶ್ವೇಶ್ವರಯ್ಯ ಚಾನರ್ ನೀರನ್ನು ಒದಗಿಸುತ್ತಾ ಇದ್ದೀರಿ, ಬಾಕಿ ಎಲ್ಲಾ ಹಳ್ಳಿಗಳವರೂ ಬರಗಾಲಪೀಡಿತರು ಎಂದು ಹೇಳಿ ಇಷ್ಟು ಮಾತನಾಡುವುದಕ್ಕೆ ಅವಕಾಶ ಕೊಟ್ಟು ಮಾನ್ಯ ಅಧ್ಯಕ್ಷರನ್ನು ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

11-30 A.M.

† ಶ್ರೀ ಎಂ. ಸಿ. ಬಸಪ್ಪ (ಚಾಮರಾಜನಗರ).—ಮಾನ್ಯ ಅಧ್ಯಕ್ಷರೇ, ಸಭೆಯ ಮುಂದೆ ಅಭಾವ ಪರಿಸ್ಥಿತಿ ವಿಚಾರವಾಗಿ ಅನೇಕ ಮಹನೀಯರು ಅವರವರ ಪ್ರಾಂತ್ಯದಲ್ಲಿರತಕ್ಕ ಕಷ್ಟಸುಖಗಳನ್ನು ಹೇಳಿದ್ದಾರೆ. ಬಹುಶಃ ಪ್ರತಿ ವರ್ಷವೂ ಕೂಡ ನಮ್ಮ ಪ್ರದೇಶದಲ್ಲಿ ಈ ಅಭಾವದ ವಿಚಾರವಾಗಿ ಸರ್ಕಾರದ ಮುಂದೆ ಅನೇಕ ದೂರುಗಳನ್ನು ಹೇಳುವುದು, ಈ ಸಭೆಯಲ್ಲಿ ಚರ್ಚೆ ಮಾಡತಕ್ಕ ವಿಷಯವೂ ಕೂಡ ವಾಡಿಕೆಯಾಗಿರತಕ್ಕದ್ದು. ಕಳೆದ ವರ್ಷ ನಾವು ಈ ವಿಷಯವಾಗಿ ವಿಶೇಷವಾಗಿ ಚರ್ಚೆ ನಡೆಸಿದ್ದೇವೆ. ಸರ್ಕಾರದವರು ಅದನ್ನು ಮನಗಂಡು ಅವರೂ ಕೂಡ ನಾನಾ ರೀತಿಯಲ್ಲಿ ಜನತೆಗೆ ಸಹಾಯವನ್ನು ಒದಗಿಸಬೇಕೆಂದು ಹೇಳಿ ಅನೇಕ ಕಾರ್ಯಕ್ರಮಗಳನ್ನು ಹಾಕಿಕೊಂಡಿದ್ದಾರೆ. ಕಳೆದ ಆಯ್ಕೆಯಲ್ಲಿ ಅಧಿವೇಶನ ಮುಕ್ತಾಯವಾಗತಕ್ಕ ದಿವಸದಲ್ಲಿ ಮಾನ್ಯ ರೆವಿನ್ಯೂ ಸಚಿವರು ಸರ್ಕಾರ ಈ ಬಗ್ಗೆ ಏನೇನು ಕಾರ್ಯಕ್ರಮಗಳನ್ನು ಹಾಕಿಕೊಂಡಿದೆ ಮತ್ತು ಅದರಲ್ಲಿ ಈ ಸಭೆಯ ಸದಸ್ಯರ ಸಹಕಾರ ನಿಜವಾಗಿಯೂ ಎಷ್ಟುಮಟ್ಟಿಗೆ ಇದೆ ಎನ್ನತಕ್ಕ ಅಂಶವನ್ನು ಸಭೆಯ ಮುಂದೆ ಇಟ್ಟಿದ್ದಾರೆ. ನಾವೂ ಕೂಡ ಸಾಧ್ಯವಾದಷ್ಟೂ ಸರ್ಕಾರದ ಜೊತೆಯಲ್ಲಿ ಸಹಕರಿಸಿ ಜನತೆಗೆ ಒದಗಿರತಕ್ಕ ಈ ಕಷ್ಟವನ್ನು ಪರಿಹಾರ ಮಾಡಬೇಕೆಂದು ಪ್ರಯತ್ನ ಮಾಡಿದ್ದೇವೆ. ಒಂದು ಅಂಶವನ್ನು ನಾವು ಮನಗಾಣಬೇಕೆಂದು ನೂಟಿಸುತ್ತೇನೆ. ಅದೇನೆಂದರೆ, ಈ ಅಭಾವ ಪ್ರದೇಶ ಹೆಚ್ಚಾಗಿ ಇರತಕ್ಕದ್ದು ಮೈಸೂರು ನಂಸ್ತಾನು ದಲ್ಲಿ, ನಮ್ಮ ನಿರಾಸರಿ ಪ್ರದೇಶಗಳನ್ನು ತೆಗೆದುಕೊಳ್ಳುವುದಾದರೆ ಶೇಕಡ 7 ರಷ್ಟು ಮಾತ್ರ ಇದೆ. ಮಳೆಯನ್ನೇ ನಂಬಿರತಕ್ಕ ಜನ ನಾವು. ಕಳೆದ 2-3 ವರ್ಷಗಳಿಂದ ಮಳೆ ಸಾರಾರೂವಾಗಿ ಬೀಳುತ್ತಾ ಇದ್ದಷ್ಟೂ ಕೂಡ ಬಂದಿಲ್ಲ. ಅನೇಕ ಪ್ರದೇಶಗಳಲ್ಲಿ ಬಹಳ ಕಡಿಮೆ ಬಂದಿದೆ. ಅಭಾವ ನಿಜವಾಗಿಯೂ ಕೂಡ ಎಲ್ಲೆಲ್ಲೂ ತೆರೆದೊರಿದೆ. ಸರ್ಕಾರದವರು ಸುಮಾರು ಎರಡು ಮೂರು ಕೋಟಿರೂಪಾಯಿಗಳನ್ನು ಅಭಾವ ಪರಿಸ್ಥಿತಿಇರತಕ್ಕ ಪ್ರದೇಶಗಳಲ್ಲಿ ಕಾಮಗಾರಿಗಳನ್ನು ತೆಗೆದುಕೊಳ್ಳುವುದಕ್ಕೆ ಪ್ರಯತ್ನಪಟ್ಟಿದ್ದಾರೆ ಎಂಬ ಅಂಶವನ್ನು ಮನಗಾಣಬೇಕು.

ಸ್ವಾಮಿ, ಈ ಅಭಾವ ಇರತಕ್ಕ ಪ್ರದೇಶಗಳಲ್ಲಿ ಸರ್ಕಾರದವರೇ ನೇರವಾಗಿ ಪರಿಹಾರ ಕಾಮ ಗಾರಿಗಳನ್ನು ತೆಗೆದುಕೊಂಡು ಎಷ್ಟೇ ಹಣವನ್ನು ಒದಗಿಸಿದರೂ ಕೂಡ ಅದನ್ನು ನೀಗುವುದಕ್ಕೆ ಸಾಧ್ಯ ಎಂಬುದು ಒಂದು ಅಂಶ, ಬಹುಶಃ ಈಗ ಅವರು ಮಾಡಿರತಕ್ಕ ಒಂದು ಪ್ರಯತ್ನ ಎಂದರೆ, ನೇರವಾಗಿ ಕೆಲವು ಕಾಮಗಾರಿಗಳನ್ನು ಅವರೇ ತೆಗೆದುಕೊಂಡಿದ್ದಾರೆ. ಅದಕ್ಕೆ ಕೊಟ್ಟಿರತಕ್ಕ ಹಣ ಸ್ವಲ್ಪವೂ ಸಾಲದು. ಈ ಅಭಾವ ಪರಿಸ್ಥಿತಿಯನ್ನು ನೀಗಬೇಕೆಂದು ಹೇಳಿ. ಪಿ. ಡಬ್ಲ್ಯು. ಡಿ. ಇಲಾಖೆ, ಸಾಯಿಲ್ ಕನ್‌ಸರ್ವೇಷನ್ ಈ ಎರಡು ಇಲಾಖೆಗಳೂ ಕೂಡ ಕೆಲಸ ಮಾಡುತ್ತಾ ಇವೆ. ಸಾಯಿಲ್ ಕನ್‌ಸರ್ವೇಷನ್ ಇಲಾಖೆಯ ಬಗ್ಗೆ ಒಂದು ಅಂಶವನ್ನು ಹೇಳಬೇಕೆಂದರೆ, ಈ ವರ್ಷ ನಾವು ಬಡ್ಡೆಟ್ ನಲ್ಲಿ ಸುಮಾರು 25 ಲಕ್ಷ ರೂಪಾಯಿಗಳನ್ನು ಒದಗಿಸಿದ್ದೆವು, ಆದರೆ ಅದು ಸಾಲಲಿಲ್ಲ. ಸುಮಾರು ಇಲ್ಲಿಯಂತನಕ 69 ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದಾರೆ. ಇಡೀ ಸಂಸ್ಥಾನದಲ್ಲಿ 93 ಸಾವಿರ ಜನರು ಕೆಲಸ ಮಾಡುವುದಕ್ಕೆ ಅವಕಾಶ ಸಿಕ್ಕುವ ಹಾಗೆ ಒಂದು ಸನ್ನಿವೇಶವನ್ನು ಒದಗಿಸಿ ಕೊಟ್ಟಿದ್ದಾರೆ ಎಂದು ಅಂಶಅಂಶಗಳಿಂದ ಗೊತ್ತಾಗುತ್ತದೆ. ಆದರೆ ಈ ಕೆಲಸ ಇನ್ನೂ ಹೆಚ್ಚಿನ ಪ್ರಮಾಣದಲ್ಲಿ ನಡೆಯಬೇಕಾಗಿದೆ. ಇವತ್ತು 69 ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದೇವೆ. ಇದರಿಂದ ಅಭಾವ ನೀಗುವುದಕ್ಕೆ ಆಗುವುದಿಲ್ಲ ಅಷ್ಟೇ ಅಲ್ಲದೆ ಸಾಯಿಲ್ ಕನ್‌ಸರ್ವೇಷನ್ ಸ್ಕೀಂ ಅಥವಾ ಪ್ರೋಗ್ರಾಂಗೆ ನಮ್ಮ ಸಂಸ್ಥಾನಕ್ಕೆ ಕೊಟ್ಟಿ ಗಟ್ಟಿ ಹಣ ಬೇಕಾಗುತ್ತದೆ. ಆದ್ದರಿಂದ ನಾನು ಇವತ್ತು ಸರ್ಕಾರದವರ ಮುಂದೆ ನಿರ್ವೇದನೆ ಮಾಡುವುದು ಏನೆಂದರೆ, ತಾವು ಒದಗಿಸಿರುವ ಹಣದ ಬಗ್ಗೆ ಇನ್ನೂ ಹೆಚ್ಚಿನ ರಿತಿಮಿಲ್ಲಿ ಸ್ವಾಯಿಲ್ ಕನ್‌ಸರ್ವೇಷನ್ ಹಾಗೂ ಇತರ ಕಾಮಗಾರಿಗಳನ್ನು ಕೈಕೊಳ್ಳುವುದಕ್ಕೆ ಹೆಚ್ಚು ಹಣ ಇರುವುದು ಒಳ್ಳೆಯದು. ಈಗಾಗಲೇ ಮಾನ್ಯ ಮುಖ್ಯ ಮಂತ್ರಿಗಳು ಈ ಸಭೆಯ ಮುಂದೆ ಹೇಳಿದ್ದಾರೆ ಕೇಂದ್ರಸರ್ಕಾರದಿಂದ ಎರಡು ಅಥವಾ ಮೂರು ಕೋಟಿ ರೂಪಾಯಿಗಳನ್ನು ಪಡೆದು ಕೊಳ್ಳುತ್ತೇವೆ, ಅವರನ್ನು ಆದಷ್ಟು ಬೇಗ ಕೊಡಿ ಎಂದು ಕೇಳಿದ್ದೇವೆ ಎಂದು ನಾನು ವಿನಂತಿ ಮಾಡಿ ಕೊಳ್ಳುತ್ತೇನೆ, ಕೇಂದ್ರಸರ್ಕಾರದವರನ್ನು ಕೇಳುವುದು ಅಷ್ಟೇ ಅಲ್ಲ, ಪ್ರಾಂತೀಯ ಸರ್ಕಾರವೂ ಕೂಡ ಸಾಧ್ಯವಾದಷ್ಟೂ ಪ್ರಯತ್ನ ಪಟ್ಟು ಈ ಕಾಮಗಾರಿಗಳನ್ನು ಹೆಚ್ಚಿನ ರಿತಿಮಿಲ್ಲಿ ಮಾಡಬೇಕು ಮತ್ತು ಅವಕ್ಕೆ ಹೆಚ್ಚಿನ ಹಣವನ್ನು ಒದಗಿಸಬೇಕು. ಈ ಸಾಯಿಲ್ ಕನ್‌ಸರ್ವೇಷನ್ ಸ್ಕೀಮ್ ಏನಿದೆ ಇದು ನಮ್ಮ ಭೂಮಿಯ ಭೂಗುಣ, ಸುಪತ್ತನ್ನು ಜಾಸ್ತಿ ಮಾಡತಕ್ಕ ಕೆಲಸವಾಗಿದೆ. ಇದಕ್ಕಾಗಿ ಖರ್ಚು ಮಾಡಿದ ಹಣವೂ ಕೂಡ ಯೋಗ್ಯ ರಿತಿಮಿಲ್ಲಿ ಖರ್ಚು ಮಾಡಿದಹಾಗೆ ಆಗಬೇಕಾದರೆ ಇದಕ್ಕೆ ಅಧಿಕ ಕೊಡಬೇಕು. ಇದು ಈಗಿನ ಅಭಾವ ಪರಿಸ್ಥಿತಿ ಇರತಕ್ಕ ಕಾಲದಲ್ಲಿ ಬಹಳ ಮುಖ್ಯ ಎಂದು ನಾನು ಮನವರಿಕೆ ಮಾಡುತ್ತೇನೆ.

ಇನ್ನೊಂದು ಅಂಶವೇನೆಂದರೆ, ಆಹಾರವನ್ನು ಒದಗಿಸತಕ್ಕ ವಿಚಾರದಲ್ಲಿ ಸರ್ಕಾರ ನಾನಾ ಕಾರ್ಯಕ್ರಮಗಳನ್ನು ಕೈಕೊಂಡಿದ್ದಾರೆ. ನಮಗೆ ಕಳೆದ ವರ್ಷ ಡಿಸೆಂಬರ್ ವರೆಗೂ ಭೀಕರ ಪರಿಸ್ಥಿತಿ ಬಹಳವಾಗುತ್ತದೆ ಎಂದು ನಮ್ಮ ಮನಸ್ಸಿನಲ್ಲಿ ಕೂಡ ಹೆದರಿಕೆ ಇತ್ತು. ಸರ್ಕಾರ ಎಷ್ಟು ಹಣವನ್ನು ಕೊಟ್ಟಿತು ? ಎಷ್ಟು ಜನರಿಗೆ ಅದರಿಂದ ತೃಪ್ತಿಯಾದೀತು ಎಂಬ ಭಯ ಇತ್ತು. ಆದರೆ ಬಹುಶಃ ಸರ್ಕಾರವನ್ನು ಅಥವಾ ಅಧಿಕಾರಿಗಳನ್ನು ಹೊಗಳುವುದಕ್ಕೆ ಈ ಸಂದರ್ಭವನ್ನು ಉಪಯೋಗಿಸಿಕೊಳ್ಳುತ್ತೇನೆ ಎಂದು ತಾವು ತಪ್ಪು ತಿಳಿದುಕೊಳ್ಳಬಾರದು ಅವರು ಸಾಧ್ಯವಾದಷ್ಟೂ ಪ್ರಯತ್ನ ಪಟ್ಟಿದ್ದಾರೆ. ಪ್ರಯತ್ನದಲ್ಲಿ ಫಲ ಕೂಡ ಕಂಡಿದ್ದಾರೆ ಎಂದು ನಾನು ನಂಬಿದ್ದೇನೆ. ಕಳೆದವರ್ಷ ಹಾಕಿದ ಬೆಳೆ ಬರಲಿಲ್ಲ, ನಮ್ಮ ಪ್ರದೇಶ ಎಂದರೆ ಜೋಳ ಬೆಳೆಯತಕ್ಕ ಪ್ರದೇಶ, ವರ್ಷಕ್ಕೆ ಒಂದು ಬೆಳೆ ಬರುತ್ತದೆ. ಕಳೆದ ಸಾಲಲ್ಲಿ ಮಳೆ ಬಾರದಿದ್ದರಿಂದ ಸಂಪೂರ್ಣವಾಗಿ ಜೋಳ ಬರಲಿಲ್ಲ. ಆ ಒಂದು ಪರಿಸ್ಥಿತಿಯಲ್ಲಿ ಸರ್ಕಾರದವರು ಎಷ್ಟು ಜನಕ್ಕೆ ಆಹಾರ ಕೊಟ್ಟಾರು ? ಎಷ್ಟು ಸರಬರಾಸು ಮಾಡಿಯಾರು ಅಂತ ಶಂಕೆ ಇತ್ತು. ಇವತ್ತು ತೃಪ್ತಿಯಿಂದ ಹೇಳುತ್ತೇನೆ. ಸಾಧ್ಯವಾದಷ್ಟು ಮಟ್ಟಿಗೂ ಸರ್ಕಾರದವರು ಆ ಅಭಾವ ಪ್ರದೇಶಗಳಲ್ಲಿ ಅಲ್ಪಯು ಜನತೆಯ ಅವಶ್ಯಕತೆ ಏನಿದೆ ಅದನ್ನು ಮನಗಂಡು ಅಗಲೇ ಶ್ರೀಮಾನ್ ಕೃಷ್ಣ ಅವರು ಹೇಳಿದ ಹಾಗೆ ಮೈರೋ ಕೊಟ್ಟಿದ್ದಾರೆ, ಗೋಧಿ ಕೊಟ್ಟಿದ್ದಾರೆ. ಅದು ನಿಜ. ಸರ್ಕಾರದವರು ಬಹಳ ಶ್ರೇಷ್ಠವಾದ ಅಕ್ಕಿಯನ್ನೇ ಕೊಡಬೇಕೆಂದು ಪ್ರಯತ್ನ ಪಟ್ಟರೂ ಕೂಡ ಅದನ್ನು ಸಾಧನೆ ಮಾಡಲಿಲ್ಲ. ಆದರೆ ಕೃಷ್ಣ ಕಾಲದಲ್ಲಿ ಏನೇನೂ ಇಲ್ಲದಂತಹ ಆ ಸಂದರ್ಭದಲ್ಲಿ ಮೈರೋ ಅಥವಾ ಗೋಧಿ ಏನು ಸಿಕ್ಕಿತೋ ಅದನ್ನು ಜನತೆಗೆ ಕೊಟ್ಟು ಸಾಧ್ಯವಾದಷ್ಟು ಮಟ್ಟಿಗೂ ತೃಪ್ತಿಯನ್ನು ತಂದಿದ್ದಾರೆ ಎಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಅವೇಕ್ಷೆಪಡುತ್ತೇನೆ. ಆಹಾರದ ಹಿಂಜರಿಕೆಯ ಬಗ್ಗೆ ಶ್ರೀಮಾನ್ ಕೃಷ್ಣ ಸ್ವನವರು ಹೇಳಿದರು, ನಿರ್ಗತಿಕರಾಗಿರುವವರಿಗೆ ಉಚಿತವಾಗಿ ಕೊಡಬೇಕೆಂಬ ಯೋಜನೆಯನ್ನು ತಂದಿದ್ದಾರೆ; ಆದರೆ ಕಾರ್ಯರೂಪದಲ್ಲಿ ಅನೇಕ ಹಳ್ಳಿಗಳಲ್ಲಿ ಅದನ್ನು ಜಾರಿಗೆ ತರುವುದಕ್ಕೆ ಆಗಿಲ್ಲ. ಅನೇಕ ಹಳ್ಳಿಗಳಲ್ಲಿ ಅವರ ಕೈ ಸೇರದೆ, ಹಿಂಸೆಯಾಗಿದೆ. ಕೃಷ್ಣ ಕಾಲದಲ್ಲಿ ಕೊಟ್ಟಿರಲೂ ಎಂಬ ಸ್ಮರಣೆ ಕೂಡ ಆಗಿಲ್ಲ, ಅಂತಹ ರಿತಿಮಿಲ್ಲಿ ಸರ್ಕಾರ ಇದೆ ಎಂದರೆ ತಪ್ಪಾಗರಾರದು.

(ಶ್ರೀ ಎಂ. ಸಿ. ಬಸಪ್ಪ)

ಇನ್ನೊಂದು ಬಹಳ ಮುಖ್ಯವಾದದ್ದು ಎಂದರೆ ಪ್ರಾಥಮಿಕ ಶಾಲೆಯಲ್ಲಿ ಓದತಕ್ಕ ಹತ್ತು ವರ್ಷಕ್ಕೆ ಕೆಳಪಟ್ಟಿರತಕ್ಕ ಎಲ್ಲ ವಿದ್ಯಾರ್ಥಿಗಳಿಗೂ ಉಚಿತ ಉಪಹಾರ ಕೊಡಬೇಕೆಂದು ಕೇರ್ ಸಂಸ್ಥೆಯವರು ಮಾಡಿರತಕ್ಕ ಯೋಜನೆಯ ಜೊತೆಗೆ ನಮ್ಮ ಸರ್ಕಾರದವರೂ ಕೂಡ ತಲೆಗೆ ಒಂದು ಒಂದೂವರೆ ಪೈಸೆ ಸರ್ಕಾರದಿಂದ ಖರ್ಚು ಮಾಡಿ ಅದನ್ನು ಕೊಡಬೇಕೆಂದು ಪ್ರಯತ್ನ ಮಾಡಿದ್ದಾರೆ. ಆದರೆ ಒಂದು ಕೆಲಸವಾಗಿದೆ; ಕೇರ್ ಸಂಸ್ಥೆಯವರು ಎರಡು ಮೂರು ಕಡೆಗಳಲ್ಲಿ ಈ ವ್ಯವಸ್ಥೆಯನ್ನು ಮಾಡಿದ್ದಾರೆ ಅದೇ ಇವತ್ತು ನಡೆಯುತ್ತಾ ಇದೆ. ಜಿಲ್ಲಾಧಿಕಾರಿಗಳಲ್ಲಿ ಕೇರ್ ಸಂಸ್ಥೆಯವರಲ್ಲಿ ಮತ್ತು ಫ್ಯಾಮಿನ್ ರಿಲೀಫ್ ಕಮಿಷಿಯಲ್ಲೂ ಕೂಡ ಚರ್ಚೆ ಮಾಡಿದ್ದೇವೆ; ಇವತ್ತು ಜಿಲ್ಲಾಧಿಕಾರಿಗಳಾಗಲಿ, ಕೇರ್ ಸಂಸ್ಥೆಯವರಾಗಲಿ ಅವನ್ನು ಬೇರೆ ಪ್ರದೇಶಗಳಿಗೆ ಮುಂದುವರಿಸತಕ್ಕ ಮನೋಭಾವ ಅವರಲ್ಲಿ ಇಲ್ಲದೇ ಇದ್ದರೂ ಕೂಡ, ಆ ರೀತಿ ಮಾಡಬೇಕೆಂಬ ದೆಸೆಯಲ್ಲಿ ಪ್ರಯತ್ನ ಮಾಡಿಲ್ಲ. ಒಂದು ಉದಾಹರಣೆ ಕೊಡುತ್ತೇನೆ. ನಮ್ಮ ತಾಲ್ಲೂಕಿನಲ್ಲಿ ನುಮಾರು 85 ಹಳ್ಳಿಗಳಲ್ಲಿ ಈ CARE ಸಂಸ್ಥೆಯಿಂದ ಮಧ್ಯಾಹ್ನ ಉಪಾಹಾರದ ವ್ಯವಸ್ಥೆ ಮಾಡಿದ್ದೇವೆ, ಇನ್ನು 60 ಹಳ್ಳಿಗಳಲ್ಲಿ ಮಾಡಬೇಕಾಗಿದೆ. ಈ ವಿಷಯವನ್ನು ಚರ್ಚೆ ಮಾಡಿದಾಗ ಕೇರ್ ಸಂಸ್ಥೆಯವರು 60 ಹಳ್ಳಿಗಳಲ್ಲಿ ಸಾಕಾಗುವಷ್ಟು ಆಹಾರವನ್ನು ಒದಗಿಸುವುದಕ್ಕೆ ತಯಾರಾಗಿದ್ದೇವೆ ಎಂದು ಅವರು ಒಪ್ಪಿಕೊಂಡಿದ್ದಾರೆ. ಡೆಪ್ಯೂಟಿ ಕಮಿಷನರೂ ಕೂಡ ಒಂದೂವರೆ ಪೈಸೆ ಖರ್ಚು ಮಾಡುವುದಕ್ಕೆ ಅವಕಾಶವಿದೆ ಎಂದು ಹೇಳಿದ್ದಾರೆ. ಆದರೆ ಅದಕ್ಕೆ ಸರ್ಕಾರದ ಒಂದು ಆದೇಶ ಇಲ್ಲ, ಅದು ಬೇಕು ಎಂದು ಹೇಳುತ್ತಾರೆ. ನಾವು ಒಂದು ಹೆಜ್ಜೆ ಮುಂದೆ ಹೋಗಿ ಒಂದೂವರೆ ಪೈಸೆ ಕಡೆಗೊಳ್ಳುವುದು ಬೇಡ, ಹಳ್ಳಿ ಜನರಿಂದ ಒಂದು ವ್ಯವಸ್ಥೆ ಮಾಡಿ ಉಳಿದಿರತಕ್ಕ 60 ಹಳ್ಳಿಗಳಲ್ಲಿ ಮಾಡುತ್ತೇವೆ ಎಂದರೂ ಕೂಡ ಅದಕ್ಕೂ ಕೂಡ ಅವಕಾಶ ಮಾಡಿಕೊಟ್ಟಿಲ್ಲ. ಈ ದಿಶೆಯಲ್ಲಿ ಸರ್ಕಾರ ಜಿಲ್ಲಾಧಿಕಾರಿಗಳಿಗೆ ಒಂದು ಆರ್ಡರ್ ಕೊಟ್ಟು ಎಲ್ಲಾ ಗ್ರಾಮಗಳಲ್ಲೂ ಈ ವ್ಯವಸ್ಥೆ ಮಾಡುವುದಕ್ಕೆ ಪ್ರಯತ್ನ ಮಾಡಬೇಕೆಂದು ನಿರ್ದಿಷ್ಟವಾಗಿ ಆದೇಶ ಕೊಡಬೇಕೆಂದು ಹೇಳುತ್ತೇನೆ.

ಆಹಾರ ಸರಬರಾಜನ್ನು ಮಾಡುವಾಗ ಪಟ್ಟಣಗಳಲ್ಲಿ ಮತ್ತು ಹಳ್ಳಿಗಳಲ್ಲಿರತಕ್ಕ ಜನರಿಗೂ ಕೂಡ ಅಕ್ಕಿಯ ಸರಬರಾಜನ್ನು ಮಾಡತಕ್ಕ ದಿಶೆಯಲ್ಲಿ ಸರ್ಕಾರ ಸಾಕಷ್ಟು ಪ್ರಯತ್ನ ಮಾಡಿಲ್ಲ ಎಂದು ಹೇಳುತ್ತಾ ಇದ್ದಾರೆ. ನಿಜವಾಗಿಯೂ ಕೂಡ ಆ ರೀತಿ ಅಕ್ಕಿಯನ್ನು ಕೊಡಬೇಕಾದದ್ದು ಸರ್ಕಾರದ ಕರ್ತವ್ಯವಾಗಿದೆ. ಆದರೆ ಕೊಡತಕ್ಕ ಸ್ಥಿತಿಯಲ್ಲಿ ಇದೆಯೇ ಇಲ್ಲವೇ ಎಂಬುದನ್ನು ಯೋಚನೆ ಮಾಡಬೇಕು. ಮಾಡಿದ್ದೇ ಆದರೆ ಸರ್ಕಾರಕ್ಕೆ ಇರತಕ್ಕ ಕಷ್ಟ ಗೊತ್ತಾಗುತ್ತದೆ. ಪ್ರತಿಯೊಬ್ಬರಿಗೂ ಸಾಕಾದಷ್ಟು ಅಕ್ಕಿಯನ್ನು ಸರಬರಾಜು ಮಾಡುವುದಕ್ಕಾಗುವುದಿಲ್ಲ ಎಂದು ಆಹಾರದ ಮಂತ್ರಿಗಳು ಈಗಾಗಲೇ ಒಪ್ಪಿಕೊಂಡಿದ್ದಾರೆ. ಆಹಾರಧಾನ್ಯಗಳನ್ನು ಕೊಡತಕ್ಕ ಬಗ್ಗೆ ಮತ್ತು ಸ್ವೇಚ್ಛಾ ರಿಲೀಫ್ ವರ್ಕ್ ಒದಗಿಸತಕ್ಕ ಬಗ್ಗೆ ಸರ್ಕಾರ ತಾತ್ಕಾಲಿಕ ಮನೋಭಾವ ತಾಳದೆ ಎನ್ನುವುದು ಸರಿಯಿಲ್ಲ. ಅಭಾವ ಪ್ರದೇಶದಲ್ಲಿ ಕೆಲಸ ಒದಗಿಸಬೇಕು ಮತ್ತು ಅಂತಹ ಪರಿಸ್ಥಿತಿ ಬರದೇ ಇರತಕ್ಕ ರೀತಿಯಲ್ಲಿ ನೋಡಿಕೊಳ್ಳಬೇಕೆಂದು ಕಾರ್ಯಕ್ರಮಗಳನ್ನು ಹಾಕಿಕೊಂಡು ಎರಡು ಎರಡೂವರೆ ಕೋಟಿ ರೂಪಾಯಿಗಳನ್ನು ಖರ್ಚು ಮಾಡುತ್ತಾ ಇದ್ದೇವೆ ಅದು ಎಷ್ಟೋ ಸಾಲುವುದಿಲ್ಲ. ಅದಕ್ಕಾಗಿ ಇನ್ನು 8-10 ಸಾವಿರ ರೂಪಾಯಿಗಳನ್ನು ಹೆಚ್ಚಾಗಿ ಸಾಯಿರ್ ಕನ್ಸರ್ವೇಷನ್ ಬಾಬಿಗೂ, ಲಿಫ್ಟ್ ಇರಿಗೇಷನ್ ಬಾಬಿಗೂ ಒದಗಿಸಿ ಕೊಟ್ಟು ಅಲ್ಲಿ ಕೆಲಸ ಮಾಡಿಸಿದರೆ ಅನುಕೂಲವಾಗುತ್ತದೆಂದು ಇಷ್ಟನ್ನು ಹೇಳಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಎಚ್. ಆರ್. ಕೇಶವಮೂರ್ತಿ.—ಮಾನ್ಯ ಅಧ್ಯಕ್ಷರೇ ಇದುವರೆಗೂ ಇಲ್ಲ ನಮ್ಮ ಅನೇಕ ಮಾನ್ಯ ಸದಸ್ಯರುಗಳು ಮಾತನಾಡಿದ್ದಾರೆ. ನಾನೂ ಸಹಾ ಇಂದು ದೇಶದಲ್ಲಿ ಆಹಾರಾಭಾವದಿಂದ ಉಂಟಾಗಿರತಕ್ಕ ಪರಿಸ್ಥಿತಿಯನ್ನು ಕುರಿತು ಒಂದೆರಡು ಮಾತುಗಳನ್ನಾಡಬೇಕೆಂದು ನಿಂದಿದ್ದೇನೆ. ದೇಶದಲ್ಲಿ ಆಹಾರಾಭಾವದಿಂದ ಉಂಟಾಗಿರತಕ್ಕ ಪರಿಸ್ಥಿತಿಯನ್ನು ಸುಧಾರಿಸಲು ಸರ್ಕಾರದವರೂ ಕೂಡ ಸಾಧ್ಯವಾದೆಲ್ಲಾ ಪ್ರಯತ್ನಗಳನ್ನೂ ಮಾಡುತ್ತಿದ್ದಾರೆ. ಆದರೆ ಇನ್ನೂ ದೇಶದಲ್ಲಿರತಕ್ಕ ಕೆಲವು ಕಾಳಸಂತೆ ಕೋರರು ಅಂದರೆ, ಪಟ್ಟಣದಲ್ಲಿರತಕ್ಕವರು, ಹಾಗೂ ಗ್ರಾಮಗಳಲ್ಲಿರತಕ್ಕ ಕೆಲವು ಶ್ರೀಮಂತರೂ ಇಂದಿನ ಅವಕಾಶವನ್ನು ದುರುಪಯೋಗ ಪಡಿಸಿಕೊಂಡು ಜನರಿಗೆ ಬಹಳ ಕಿರುಕುಳವನ್ನು ಕೊಡುತ್ತಿದ್ದಾರೆ. ದೇಶದಲ್ಲಿ ಅದರಲ್ಲೂ ಹಾಸನ ಮತ್ತು ತುಮಕೂರು ಜಿಲ್ಲೆಗಳು ಕಟ್ಟುನಿಟ್ಟಾದ ಅಭಾವಕ್ಕೊಳಗಾದ ಪ್ರದೇಶಗಳಾಗಿದ್ದರೂ ಅಲ್ಲಿರತಕ್ಕ ಕಾಳಸಂತೆ ಕೋರರಲ್ಲಿ ಒಬ್ಬನೇ ಒಬ್ಬನನ್ನು ಅಂದರೆ, ಆತನ ದಾಸ್ಯಾನಿಧಿ ಮಳಿಗೆಯನ್ನು ಜಪ್ತಿಮಾಡಿ ದಾಗ ಅಲ್ಲಿ ನುಮಾರು ಒಂದು ಲಕ್ಷ ಎಂಭತ್ತು ಸಾವಿರ ರೂಪಾಯಿಗಳ ಬೆರೆಬಾಳತಕ್ಕ ಧಾನ

ಗಳನ್ನು ಸರ್ಕಾರ ವಶಪಡಿಸಿಕೊಂಡಿತು ಎಂದರೆ ಇನ್ನೂ ಹಾಗೆ ಉಳಿದಿರತಕ್ಕ ಕಾಳಸಂತೆಕೋರರಲ್ಲಿ ಇನ್ನೆಷ್ಟು ಧಾನ್ಯಗಳು ಧಾನ್ಯಾನಿರಬಹುದು ಎಂಬುದನ್ನು ಸರ್ಕಾರದವರೇ ಊಹಿಸಬಹುದು. ಇಂಥ ಕಾಳಸಂತೆ ಕೋರರ ಬಗ್ಗೆ ಸರ್ಕಾರದವರು ಉಗ್ರ ಕಾರ್ಯಕ್ರಮವನ್ನು ಕೈಗೊಳ್ಳಬೇಕೆಂದು ಹೇಳುತ್ತೇನೆ. ಹಾಗೆ ಒಂದು ಉಗ್ರ ಕಾರ್ಯಕ್ರಮವನ್ನು ಕೈಗೊಳ್ಳದಿದ್ದರೆ ದೇಶದಲ್ಲಿ ಅನ್ನವಿಲ್ಲದೆ ಸಹಸ್ರಾರು ಜನರು ಸಾಯಬೇಕಾಗುತ್ತದೆ. ಇಂದಿನ ಸನ್ನಿವೇಶವನ್ನು ಹೀಗೇ ದುರುಪಯೋಗ ಪಡಿಸಿಕೊಳ್ಳುತ್ತಿರುವ ಜನರು ಕೆಲವರು ಹಳ್ಳಿಗಳಲ್ಲೂ ಇದ್ದಾರೆ. ಅಲ್ಲಿ ಅವರು ದುಡ್ಡನ್ನರಾಗಿದ್ದು ಕೊಂಡು ಗರೀಬರಲ್ಲಿರಬಹುದಾದ ಚಿನ್ನ ಬೆಳ್ಳಿಯನ್ನು ಬಹಳ ಕಡಮೆ ಬೆಲೆಗೆ ಅವುಗಳನ್ನು ಕ್ರಯ ಇಲ್ಲವೇ ಭೋಗ್ಯ ಆಧಾರಗಳನ್ನು ಮಾಡಿಕೊಂಡು ಅವರಿಗೆ ಮೋಸಮಾಡುತ್ತಿದ್ದಾರೆ. ಹೀಗಾಗಿ ದೇಶದಲ್ಲಿ ಇಂದು ಮುಕ್ಕಾಲುಮೂರು ವೀಸೆಪಾಲು ಜನರಲ್ಲಾ ತಮ್ಮ ಜಮೀನುಗಳನ್ನು ಸಹಾ ಕಳೆದುಕೊಂಡಿದ್ದಾರೆ. ದೇಶದಲ್ಲಿ ಹೀಗೆ ಎಷ್ಟು ಜನರು ತಮ್ಮ ಅಸ್ತಿಗಳನ್ನು ಕಳೆದುಕೊಂಡಿದ್ದಾರೆಂಬುದನ್ನು ಸರ್ವಮಾಡಿಸಿ ಜನರ ಭೂಮಿ ಯನ್ನು ಯಾರೂ ಹೀಗೆ ಅಪಹರಿಸದಂತೆ ತಡೆಗಟ್ಟಬೇಕೆಂದು ಕೇಳಿಕೊಳ್ಳುತ್ತೇನೆ. ತುಮಕೂರು ಚಿತ್ರದುರ್ಗ ಜಿಲ್ಲೆಗಳಂತೆಯೇ ನಮ್ಮ ಹಾಸನ ಜಿಲ್ಲೆಯಲ್ಲೂ ಕಳೆದ ವರ್ಷ ಮತ್ತು ಅದರ ಹಿಂದಿನ ವರ್ಷ ಮಳೆ ಬೆಳೆಗಳಾಗದೆ ಅಲ್ಲಿ ಜನರು ಕಂಗೆಟ್ಟಿದ್ದಾರೆ. ಈ ವರ್ಷವೂ ಸಹಾ ಅರಕಲಗೂಡು ತಾಲ್ಲೂಕಿನಲ್ಲಿ ಈ ವರ್ಷ ಸಹಾ ಮಳೆಯಿಲ್ಲದೆ ಅಲ್ಲಿ ಜನರಿಗೆ ಅಗತ್ಯವಾಗಿ ಬೇಕಾದ ಗಿಡ್ಡರಾಗಿ ಬೆಳೆ ಹೋಯಿತು. ಅಂದಮೇಲೆ ಅಲ್ಲಿರತಕ್ಕ ಜನರು ಹೇಗೆ ಜೀವನ ಮಾಡಬೇಕು? ಅಲ್ಲಿ ಈ ವರ್ಷ ಆಲೂಗಡ್ಡೆ ಬೆಳೆ ಸಹಾ ಇಲ್ಲ. ಈ ವಿಚಾರಗಳೆಲ್ಲಾ ಆ ತಾಲ್ಲೂಕಿನಿಂದ ಬಂದಿರತಕ್ಕ ಶ್ರೀಮಾನ್ ಜಿ. ಎ. ತಿಮ್ಮಪ್ಪಗೌಡರಿಗೆ ಚೆನ್ನಾಗಿ ಗೊತ್ತಿದೆ. ಅಲ್ಲಿ ಹೊಟ್ಟೆಗೆ ಇಲ್ಲದೆ 5 ಜನರು ಸತ್ತರೆಂಬ ಸುದ್ದಿ ಕೂಡ ಪತ್ರಿಕೆಗಳಲ್ಲಿ ಬಂತು. ಜನರು ಹೊಟ್ಟೆಗಿಲ್ಲದಾಗ ಸಾಮಾನ್ಯವಾಗಿ ಅವರು ಹೊಟ್ಟೆಹೊರೆಯಲು ಕತ್ತಾಳಿ ಗಡ್ಡೆ, ಈಟಲು ಬೇರು, ಇತ್ಯಾದಿ ಗಡ್ಡೆಗಳನ್ನು ತಿನ್ನುವುದರಿಂದ ಮೊದಲು ಅವರಿಗೆ ಭೇದಿ ಪ್ರಾರಂಭವಾಗುತ್ತದೆ, ಅನಂತರ ಅದು ರಕ್ತಭೇದಿಗೆ ತಿರುಗಿಕೊಂಡು ಅದೇ ಕಾಯಿಲೆಲಿ ಅವರು ನರಳಿ ಸಾಯುತ್ತಾರೆ. ಇದರಲ್ಲಿ ಉತ್ತೇಕ್ಷೆಯಿಲ್ಲರಲ್ಲ. ಹಳ್ಳಿಗಳಕಡೆ ದೈಹಿಕ ಶಕ್ತಿ ಇರತಕ್ಕವರೇನೋ ಅಲ್ಲದೇ ನಡೆಯುತ್ತಿರುವ ಕಾಂಗಾರಿ ಗಳಿಗೆ ಹೋಗಿ ಕೂಲಿಯನ್ನು ತಂದು ಜೀವನ ಮಾಡಬಹುದು, ಅದರ ಅಂಥ ದೈಹಿಕ ಶಕ್ತಿಯಿಲ್ಲದ ಜನರೂ, ಬುದ್ಧಿಮಂತ ಜನರೂ ಮತ್ತು ಕೆಲವು ಅನಾರೋಗ್ಯದಲ್ಲರತಕ್ಕ ಜನರೂ ಜೀವನಕ್ಕೆ ದಾರಿಯಿಲ್ಲದೆ ಉಪವಾಸ ಮಾಡಿ ಸತ್ತಿರುತ್ತಾರೆ. ಇಂಥಾ ಸಮಯದಲ್ಲಿ ಸರ್ಕಾರದವರು ಜನರಿಗೆ ಅದಷ್ಟೂ ಸಹಾಯಗಳನ್ನು ನೀಡಿ ಅವರ ಜೀವನವನ್ನು ಉಳಿಸುವುದಕ್ಕೆ ಸರ್ವ ಪ್ರಯತ್ನಗಳನ್ನೂ ಮಾಡಬೇಕೆಂದು ಹೇಳುತ್ತೇನೆ. ಒಂದಾವರ್ತಿ ಶ್ರೀ ಕೃಷ್ಣಾನಿಯವರು ಸಾಯುವುದರಲ್ಲಿಯೂ 'ಇಂಚ್ ಬೈ ಇಂಚ್' ಸಾಯುತ್ತಾರೆಂದು ಹೇಳಿರತಕ್ಕದ್ದು ಗಮನಾರ್ಹವಾದ ವಿಷಯ. ಜನರ ಜೀವನವನ್ನು ಉಳಿಸತಕ್ಕ ಬಗ್ಗೆ ಸರ್ಕಾರದವರು ಕಾಳಸಂತೆ ಕೋರರನ್ನು ಉಗ್ರ ಶಿಕ್ಷೆಗೆ ಗುರಿಪಡಿಸಬೇಕೆಂದು ಒತ್ತಾಯಮಾಡಿ ಹೇಳುತ್ತೇನೆ.

ಇದೇ ಸಮಯದಲ್ಲಿ ನಾನು ಆಳುವ ಪಕ್ಷದವರಿಗೆ ಒಂದು ವಿಚಾರವನ್ನು ತಿಳಿಸಬಯಸುತ್ತೇನೆ. ಚೆನ್ನರಾಯಪಟ್ಟಣದಲ್ಲಿ ಒಂದು ಅಗ್ನಿಕಲ್ಪರ' ಮಲ್ಟಿಪರ್ಪಸ್ ಸೊಸೈಟಿ ಎಂದಿದೆ. ಅಲ್ಲಿಗೆ ಬರತಕ್ಕ ಕಾಳನೆಲ್ಲಾ ಕಾಳಸಂತೆಯಲ್ಲಿ ಮಾರಾಟ ಮಾಡಲಾಗುತ್ತಿದೆ. ಅಲ್ಲಿಗೆ ಬರತಕ್ಕ ಜೋಳ ರಾಗಿಯನ್ನು ಜನರಿಗೆ ಹಂಚಬೇಕಾಗಿದ್ದರೆ ಅದಕ್ಕೆ ಅಮಲ್ದಾರರು ಒಂದು ಚೀಟಿಯನ್ನು ಕೊಡುತ್ತಾರೆ. ಹಾಗೆ ಚೀಟಿಯನ್ನು ತರತಕ್ಕ ಜನರಿಗೆ ಅಲ್ಲಿನ ಅಧಿಕಾರಿಗಳಾಗಿರತಕ್ಕವರು ನಾಳೆ ಬರತಕ್ಕ ಚುನಾವಣೆಯಲ್ಲಿ ಬಹುಶಃ ಅವರೂ ಚುನಾವಣೆಗೆ ನಿಲ್ಲಬಹುದೆಂದು ಕಾಣುತ್ತಿದೆ. ಅದಕ್ಕೆ ಅವರು ಅಲ್ಲಿಗೆ ಬರತಕ್ಕ ಜನರಿಗಲ್ಲಾ ನಾನೇ ಹೋಗಿ ಸರ್ಕಾರದಲ್ಲಿ ಹೊಡೆದಾಡಿ ನಿಮಗೋಸ್ಕರವಾಗಿ ಈ ಕಾಳು ತಂದಿದ್ದೇನೆ ಎಂದು ಪ್ರಚಾರಮಾಡಿಕೊಳ್ಳುತ್ತಿದ್ದಾರೆ. ಸರ್ಕಾರದವರು ಇಂಥದಕ್ಕೆಲ್ಲಾ ಅವಕಾಶ ಕೊಡಬಾರದೆಂದು ಹೇಳುತ್ತೇನೆ. ನೀವು ಈ ದಿವಸ ಅದಳತ ಪಕ್ಷದಲ್ಲಿರಬಹುದು, ನಾವು ವಿರೋಧ ಪಕ್ಷದಲ್ಲಿರಬಹುದು. ಆದರೆ ಸತ್ತ ಮೇಲೆ ನಾವೆಲ್ಲರೂ ಒಂದೇ ಪಕ್ಷಕ್ಕೆ ಸೇರಿದವರಾಗುತ್ತೇವೆ. ಆದ ಕಾರಣ ಯಾರೂ ಇಂಥ ಒಂದು ಅವಕಾಶವನ್ನು ದುರುಪಯೋಗಮಾಡಿಕೊಳ್ಳಬಾರದೆಂದು ಹೇಳುತ್ತೇನೆ. ನಮ್ಮ ಜಿಲ್ಲೆಯಲ್ಲಿ ಅರಕಲಗೂಡು ಚೆನ್ನರಾಯಪಟ್ಟಣ ಮತ್ತು ಹೊಳೆನರಸೀಪುರ ಈ ತಾಲ್ಲೂಕುಗಳ ಜನರು ಜೀವನಕ್ಕೆ ಇಲ್ಲಿ ಮಾರ್ಗ ಇಲ್ಲದ ಕಾರಣ ವಲಸೆ ಹೊರಟಿದ್ದಾರೆ. ಅನೇಕರು ರೈಲ್ವೆ ಇಲಾಖೆಯಲ್ಲಿ ಕೂಲಿ ಕೆಲಸ ಹಿಡಿಕೊಂಡು ವಲಸೆ ಹೋಗಿದ್ದಾರೆ. ಅಲ್ಲಿ ಹಾಗೆ ವಲಸೆ ಹೋಗತಕ್ಕ ಜನರನ್ನು ತಡೆಗಟ್ಟಲು ಅಲ್ಲಿ ಅವರಿಗೆ ಕೂಲಿ ಕೆಲಸವನ್ನು ಒದಗಿಸುವುದಕ್ಕಾದರೂ ತಾವು ಎಂದೋ ಆ ಹೇಮಾವತಿ ಪ್ರಾಜೆಕ್ಟ್‌ನ್ನು ಕೈಗೊಳ್ಳಬಹುದಾಗಿತ್ತು. ಅದನ್ನೂ ಸಹ ಮಾಡಲಿಲ್ಲ. ಅದನ್ನಾದರೂ ಪ್ರಾರಂಭ ಮಾಡಿದ್ದರೆ ಅಲ್ಲಿ ಅರ್ಧಜನಕ್ಕೆ ಜೀವನೋಪಾಯವನ್ನು ಕಲ್ಪಿಸಿದಂತಾಗುತ್ತಿತ್ತು.

(ಶ್ರೀ ಎಚ್. ಆರ್. ಕೇಶವಮೂರ್ತಿ)

ಇಂದು ದೇಶವನ್ನು ಬಿಟ್ಟು ವಲಸೆ ಹೋಗಿರತಕ್ಕ ಜನ ನಾಳೆ ಹಿಂದಿರುಗಿ ಬಂದಾಗ ತಮ್ಮ ಜಮೀನಿನಲ್ಲಿ ವ್ಯವಸಾಯವನ್ನು ಕೈಗೊಳ್ಳುವುದಕ್ಕೆ ಅವರಲ್ಲಿ ಅರ್ಥಿಕ ಬಲವಿರುವುದಿಲ್ಲ. ಅಂಥ ಸಂದರ್ಭಗಳಲ್ಲಿ ಸರ್ಕಾರದವರು ಅವರಿಗೆ ಸಹಾಯ ನೀಡಬೇಕು. ಅನೇಕ ಹಳ್ಳಿಗಳಲ್ಲಿ ಕೆರೆಗಳ ಕೆಲವಾಗಬೇಕಾಗಿದೆ. ಹೂಳನ್ನು ತೆಗೆಸತಕ್ಕ ಕೆಲಸ, ಸಾಯಿರ್ ಕನ್‌ಸರ್‌ನೇಷನ್, ಲಿಫ್ಟ್ ಇರಿಗೇಷನ್ ಇತ್ಯಾದಿ ಕೆಲಸಗಳನ್ನು ಸರ್ಕಾರದವರು ಕೂಡಲೇ ಅಲ್ಲಿ ಕೈಗೊಳ್ಳಬೇಕು. ಮಳೆಬಿದ್ದ ಮೇಲೆ ಅಲ್ಲಿ ಈ ಕೆಲಸಗಳನ್ನು ಮಾಡುವುದಕ್ಕಾಗುವುದಿಲ್ಲ. ಅಲ್ಲಿ ಅನೇಕ ರಸ್ತೆಗಳ ಕೆಲಸಕೂಡ ಆಗಬೇಕಾಗಿದೆ. ಅದನ್ನಾದರೂ ಕೂಡಲೇ ಕೈಗೊಳ್ಳಬೇಕೆಂದು ಹೇಳುತ್ತೇನೆ. ಹೀಗೆ ಮಾಡಿದರೆ ಜನರು ಅಲ್ಲಿ ಜೀವನ ಮಾಡುವುದಕ್ಕೆ ಸಾಧ್ಯವಾಗುತ್ತದೆ, ಇಲ್ಲದಿದ್ದರೆ ಬಹಳ ಕಷ್ಟ.

ಇನ್ನು ಧಾನ್ಯದ ಹಂಚಿಕೆಯನ್ನು ಕೂಡ ಬಹಳ ಕಟ್ಟುನಿಟ್ಟಾಗಿ ಮಾಡಬೇಕು. ಅರಸೀಕೆರೆ ಯಲ್ಲಿ ದಾಸ್ತಾನಿದ್ದರೂ ಅದನ್ನು ರಿಲೀಜ್ ಮಾಡುತ್ತಿಲ್ಲ. ನಮ್ಮ ಜಿಲ್ಲೆಯಲ್ಲಿ 8 ಲಕ್ಷ ಜನಸಂಖ್ಯೆ ಇದೆ. ಅಲ್ಲಿಗೆ ಈ ಕೂಡಲೇ ಜೋಳ ಅಕ್ಕಿಯನ್ನು ರಿಲೀಜ್ ಮಾಡಬೇಕೆಂದು ಹೇಳುತ್ತೇನೆ. ಇನ್ನು ಗ್ರಾಮಾಂತರ ಪ್ರದೇಶಗಳಿಗೆ ಅಕ್ಕಿಯನ್ನು ಇನ್ನೂ ಜಾಸ್ತಿ ಕೊಡಬೇಕು. ಗೋಧಿಯ ಕೋಟಾ ವನ್ನೇನೋ ಸರ್ಕಾರ ರಿಲೀಸ್ ಮಾಡಿದ್ದರೂ ಕೂಡ ಇದು ಬ್ಯಾಕ್‌ಮಾರ್ಕೆಟ್‌ನಾಗುತ್ತದೆ. ಸೊಸೈಟಿಗಳಲ್ಲಿ ಗೋಧಿಯನ್ನೇನೋ ವಿತರಣೆ ಮಾಡುತ್ತಿದ್ದಾರೆ. ಇದರಿಂದ ಎಲ್ಲ ಹಳ್ಳಿಗಳಿಗೂ ಅನುಕೂಲ ಸಿಗುತ್ತಿಲ್ಲ. ಇದಕ್ಕಾಗಿ ಎಲ್ಲ ಹೋಬಳಿ ಹೆಡ್‌ಕ್ವಾರ್ಟರ್‌ಗಳಲ್ಲಿಯೂ ಕೂಡ ಒಂದೊಂದು ಫೇರ್ ಫೈಸ್ ಡಿಸ್ಟ್ರಿಬ್ಯೂ ಇರುವಂತೆ ಏರ್ಪಾಡು ಮಾಡಬೇಕು ಮತ್ತು ಇವುಗಳ ಮೂಲಕ ರೈತರಿಗೆ ಗೋಧಿ ಸಿಗುವಂತೆ ಮಾಡಬೇಕು.

ಶ್ರೀ ಬಿ. ಡಿ. ಜತ್ತಿ (ಆಹಾರ ಶಾಖೆಯ ಮಂತ್ರಿಗಳು).—ಗೋಧಿ ಕಂಟ್ರೋಲೇ ಇಲ್ಲ. ಬೇಕಾದಷ್ಟನ್ನು ಎಲ್ಲಬೇಕಾದರೆ ಅಲ್ಲಿ ಕೊಳ್ಳಬಹುದು. ಇದಕ್ಕೆ ಕಷ್ಟವೇನಿಲ್ಲ.

ಶ್ರೀ ಹೆಚ್. ಆರ್. ಕೇಶವಮೂರ್ತಿ.—ತಮಗೆ ಗೊತ್ತಿರುವಂತೆ ಗೋಧಿಯ ರವೆ ಒಂದು ಕಿಲೋಗೆ 98 ಪೈಸೆಯಂತೆ ಸೊಸೈಟಿಗಳಲ್ಲಿ ಮಾರುತ್ತಿದ್ದರೆ ಅದನ್ನು ವರ್ತಕರೇ ಕೊಂಡು ಕಿಲೋ ಒಂದಕ್ಕೆ 1-60 ಪೈಸೆಯಂತೆ ಹೆಚ್ಚು ದರದಲ್ಲಿ ಮಾರಿ ರಾಫ ಸಂಪಾದಿಸುತ್ತಿದ್ದಾರೆ.

SRI S. M. KRISHNA.—If there is any scarcity for a particular commodity and if it is available in the Society or Depots, the wholesale dealers and black marketeers will have their day.

SRI B. D. JATTI.—No body is prevented to take their quota from the Government Depots. The card holder is entitled to take any quantity of wheat productes if there is no difficulty. I do not see any trouble at all. If there is any black marketing, we will have to look to it.

ಶ್ರೀ ಹೆಚ್. ಆರ್. ಕೇಶವಮೂರ್ತಿ.—ವರ್ತಕರು ಬ್ಯಾಕ್‌ಮಾರ್ಕೆಟ್ ಮಾಡಲು ಅವಕಾಶ ವಾಗುತ್ತಿದೆ. ಇದಕ್ಕೆ ಸರ್ಕಾರ ಅವಕಾಶ ಕೊಡಬಾರದು. ನಮ್ಮ ಮಾನ್ಯ ಆಹಾರ ಮಂತ್ರಿಗಳಾದ ಶ್ರೀಮಾನ್ ಜತ್ತಿಯವರು ಹಾನನ ಹಾಗೂ ತುಮಕೂರು ಜಿಲ್ಲೆಗಳಲ್ಲಿರುವ ಅಭಾವದ ಪ್ರದೇಶಗಳಿಗೆ ಬಂದು ನೋಡಿದರೆ ಅಲ್ಲಿನ ಜನರ ಸ್ಥಿತಿ ಅವರಿಗೇ ಗೊತ್ತಾಗುತ್ತದೆ. ಇದನ್ನು ಅವರು ಗಮನಕ್ಕೆ ತೆಗೆದುಕೊಂಡು ಸರಿಪಡಿಸಬೇಕೆಂದು ಹೇಳಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಎಂ. ವಿ. ಕೃಷ್ಣಪ್ಪ.—ಮಾನ್ಯ ಅಧ್ಯಕ್ಷರೇ, ನಿನ್ನೆಯಿಂದ ಈ ಮಾನ್ಯ ಸಭೆಯ ಅನೇಕ ಸದಸ್ಯರುಗಳು ಅಭಾವ ಪರಿಸ್ಥಿತಿಯ ಬಗ್ಗೆ ಬಹಳ ಉಪಯುಕ್ತವಾದ ಸಲಹೆಗಳನ್ನು ಸರ್ಕಾರಕ್ಕೆ ಕೊಟ್ಟು ಸಹಾಯಮಾಡಿದ್ದಾರೆ. ಅಭಾವದ ವಿಷಯದಲ್ಲಿ ಯಾರಿಗೂ ಭಿನ್ನಾಭಿಪ್ರಾಯವಿಲ್ಲ. ಅಭಾವ ವನ್ನು ಈಗ ನುಮಾರು ಒಂದು ವರ್ಷದಿಂದಲೂ ಬರುತ್ತಿದೆ. ಇದಕ್ಕಾಗಿ ಸರ್ಕಾರ ಕ್ಯಾಬಿನೆಟ್ ಲೆವೆಲ್ ನಲ್ಲಿ ಅಭಾವ ಪವೇ ಪವೇ ಬರುತ್ತಿದೆ ಇದಕ್ಕಾಗಿ ಕೆಲವು ಶಾಶ್ವತವಾದ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕೆಂದು ತೀರ್ಮಾನ ಮಾಡಿದೆ. ಇಷ್ಟೇ ಅಲ್ಲ ಮುಂದೆ ಬರವ ಅಕ್ಕೋಬರು, ಸೆಪ್ಟಂಬರು ಹಾಗೂ ನವಂಬರು ತಿಂಗಳುಗಳಲ್ಲಿ ಇನ್ನೂ ತೊಂದರೆ ಬರಬಹುದು ಎಂದು ಇದಕ್ಕಾಗಿ ಸ್ವಲ್ಪ ಹಣ ಸಹಾಯ ಮಾಡಿ ಕೆಲವು ಕೆಲಸಗಳನ್ನು ಮಾಡಲು ಏರ್ಪಾಡುಗಳನ್ನು ಮಾಡಲಾಗಿದೆ. ಇದರ ಫಲ ವಾಗಿ ಈಗ ದೇಶದಲ್ಲಿ ಜುರೈ ಆಗನ್ನು ತಿಂಗಳಲ್ಲೇ ಅನೇಕ ಕಡೆ ಕೆಲಸಗಳನ್ನು ಮಾಡುತ್ತಿದ್ದಾರೆ.

ಇನ್ನು ಮುಂದೆ ಬರುವ ಎರಡು ಮೂರು ತಿಂಗಳಲ್ಲೂ ಇನ್ನೂ ಕೆಲವು ಕೆಲಸಗಳು ನಡೆಯುವುದರಲ್ಲಿವೆ. ದೈವವಶಾತ್ ಈ ಸಾರಿ ಉತ್ತರ ಕರ್ನಾಟಕ ಭಾಗದಲ್ಲಿ ಬಹಳ ಒಳ್ಳೆಯ ವೆಳೆಯಾಗಿ ಅಲ್ಲನ ರೈತರು ಉಳುವೆ ಮಾಡಲು ಬಹಳ ಸಂತೋಷದಿಂದ ಇದ್ದಾರೆ. ಆದರಲ್ಲೂ ಈ ಸಾರಿ ಭಾಣಿ ಮಳೆ ಎನ್ನುವುದು ದೇಶದ ಎಲ್ಲ ಕಡೆಗಳಲ್ಲಿಯೂ ನುಮಾರು ಒಂದೆರಡು ಇಂಚುಗಳಿಗಿಂತಲೂ ಮೇಲ್ಮಟ್ಟ ಮಳೆ ಬಂದುದರಿಂದ ರೈತರಿಗೆ ಸಂತೋಷವಾಗಿದೆ. ಇದು ಯೋನಿಫಾರಂ ಆಗಿ ಎಲ್ಲ ಕಡೆಗೆ ಛಂದಲೂ ಆಗಿದೆ. ಇದರಿಂದ ರೈತರು ಉಳುವೆಮಾಡಲು ಸಹಾಯವಾಗಿದೆ ಎಂದು ಮಾಡುತ್ತಿದ್ದಾರೆ. ಮತ್ತು ಅನೇಕ ಭಾಗಗಳಲ್ಲಿ ಮಳೆ ಬಂದುದರಿಂದ ಮುಂದೆ ನ್ಯಾಯವಾಗಿ ಬೆಳೆ ಮಾಡಲು ಅವಕಾಶವೂ ಇದೆ. ಈಗಾಗಲೇ ನಾವು ಶ್ರಾವಣ ಮಾಸದಲ್ಲಿದ್ದೇವೆ ಆದರಲ್ಲೂ ಈ ಸಾರಿ ಅಧಿಕ ಶ್ರಾವಣಮಾಸ ಬೇರೆ ಬಂದಿದೆ. ಅಧಿಕ ಶ್ರಾವಣ ಎಂದರೆ ಗಣೇಶ ಗುಟ್ಟು ಎಂದು ಹಳ್ಳಿ ಕಡೆ ಜನ ಹೇಳುತ್ತಾರೆ. ಎಂದರೆ ಗೌರಿ ಗಣೇಶ ಹಬ್ಬ ಬರುವಾಗ ಎರಡು ಕಾಲದಲ್ಲೂ ಸ್ವಲ್ಪ ಮಟ್ಟಿನ ಅಭಾವ ಬರುತ್ತದೆ. ಎಂದು. ಆದರೆ ಈಗೇನೂ ಅಂಥ ಅಭಾವ ಬಂದಿಲ್ಲ. ಆದರೂ ಈಗ ಅಭಾವ ಇದೆ ಎನ್ನುವುದಕ್ಕೆ ಸಾಕ್ಷಿಯಾಗಿ ಕನ್ನಂದಾಡಿ ಕಟ್ಟೆಯೇ ಒಣಗಿರುವುದೇ ಸಾಕ್ಷಿಯಾಗಿದೆ. ಇದಕ್ಕಾಗಿ ಪಾರ್ಲಿಮೆಂಟಿನಲ್ಲಿ ಯಾರೂ ವಾದ ವಿವಾದ ಮಾಡಬೇಕಾದುದಿಲ್ಲ. ದೇಶದಲ್ಲಿ ಎಂದೂ ಇಲ್ಲದಂತಹ ಪರಿಸ್ಥಿತಿ ಇಂದು ಕನ್ನಂದಾಡಿ ಕಟ್ಟೆಯಲ್ಲಿ ಕೇವಲ 95 ಅಡಿಗಳಷ್ಟು ನೀರು ಮಾತ್ರ ಇದೆ. ಯಾವಾಗಲೂ ಜುರೈ ತಿಂಗಳ ಹೊತ್ತಿಗೆ ಕನ್ನಂದಾಡಿ ಕಟ್ಟೆ ತುಂಬಿ ಹರಿಯಬೇಕಾಗಿತ್ತು. ಈ ಸಾರಿ ಆಗಷ್ಟು ತಿಂಗಳಾದರೂ ಇನ್ನೂ 95 ಅಡಿಯಷ್ಟು ನೀರು ಮಾತ್ರ ಈಗ ಇದೆ. ಇದರಿಂದಾಗಿ ಮಂಡ್ಯ ಜಿಲ್ಲೆಯಲ್ಲಿರುವ ರೈತರಿಗೆ ವ್ಯವಸಾಯಕ್ಕೆ ನೀರು ಕೊಡುವುದಕ್ಕೆ ಸಾಧ್ಯ ಆಗದೆ ಹಾಗಿದೆ. ಇಂತಹ ಪರಿಸ್ಥಿತಿಯಲ್ಲಿ ಏನು ಕಾರ್ಯಕ್ರಮ ತೆಗೆದುಕೊಳ್ಳಬಹುದು ಎಂದು ಸರಕಾರ ಒಂದು ಕಾರ್ಯಕ್ರಮ ಹಾಕಿಕೊಂಡು ಆಹಾರದ ಅಭಾವದ ಪರಿಸ್ಥಿತಿ ಹಾಗೂ ಮಳೆ ಬೀಳದೆ ನೀರು ಸಿಗದೆ ಇರುವುದನ್ನೆಲ್ಲಾ ನೋಡಲು ಅನುಕೂಲವಾಗುವಂತೆ ರಿಲೀಫ್ ಕಮಿಷನರ್ ಎಂದು ಒಬ್ಬರು ಅಧಿಕಾರಿಗಳನ್ನು ನೇಮಿಸಿದುದರಿಂದ ಅವರು ಆಗಲೇ ಅಲ್ಲಲ್ಲಿ ಹೋಗಿ ನೋಡಿಕೊಂಡು ಎಲ್ಲ ಆಹಾರದ ಅಭಾವವಿದೆ, ಎಲ್ಲ ಮಳೆ ಬರಲಿಲ್ಲ ಎನ್ನುವುದನ್ನೆಲ್ಲಾ ನೋಡಿಕೊಂಡು ಆ ಪರಿಸ್ಥಿತಿಗೆ ಅನುಸರಿಸಿಕೊಂಡು ಎಲ್ಲ ಭಾಗಗಳಿಗೂ ಸ್ವಲ್ಪಮಟ್ಟಿನ ಧಾನ್ಯ ಬರುವಂತೆ ಪ್ರಯತ್ನ ಮಾಡಿದ್ದಾರೆ. ಇಲ್ಲಿರುವ ಒಬ್ಬ ಅಧಿಕಾರಿಗಳೇ ಎರಡು ಇಲಾಖೆಗಳನ್ನು ಅವರೇ ನೋಡುತ್ತಿರುವುದರಿಂದ ಸ್ವಲ್ಪ ಮಟ್ಟಿನ ಅನುಕೂಲ ಜನಕ್ಕೆ ಸಿಗಲು ಸಹಾಯವಾಯಿತು. ಇವರು ಎಲ್ಲೆಲ್ಲ ಆಹಾರ ದವಸದ ಅವಶ್ಯಕತೆ ಇದೆಯೋ ಅದನ್ನು ತಿಳಿದುಕೊಂಡು ಅಲ್ಲಲ್ಲಿ ಸಾಕಷ್ಟು ಹೆಚ್ಚಲು ಪ್ರಯತ್ನ ಮಾಡುತ್ತಿದ್ದಾರೆ. ಹಣದ ಅಭಾವ ಇವರಿಗೆ ಇರಬಾರದು ಎಂದು ಈಗಾಗಲೇ ನುಮಾರು ಎರಡು ಕೋಟಿ ಯಷ್ಟು ಹಣವನ್ನು ಪ್ರಿಲಿಮಿನರಿ ಪ್ರೋಗ್ರಾಂನಲ್ಲೇ ಹೆಚ್ಚಲು ವ್ಯವಸ್ಥೆ ಮಾಡಲು ಇವರಿಗೆ ಕೊಡಲಾಗಿದೆ. ಸ್ವಲ್ಪ ಭಾಗ ಹಣ ಜೊನ್ನು, ಜುರೈ ತಿಂಗಳಲ್ಲಿ ಬರ್ಚು ಮಾಡಲಾಗಿದೆ. ಇದರಲ್ಲಿ ಮುಖ್ಯವಾಗಿ ಸಾಯಿಲ್ ಕನ್‌ಸರ್ವೇಷನ್ ಸ್ಕೀಂಗಳನ್ನು ಮಾಡಲು ತಕ್ಕ ಕಾರ್ಯಕ್ರಮ ಹಾಕಿಕೊಳ್ಳಲಾಗಿದೆ. ಕಾಂಟೂರು ಬಂಡಿಂಗ್ ಕೆಲಸಗಳನ್ನು ಮಾಡಲು ವಿರ್ಪಾಡು ಮಾಡಲಾಗಿದೆ. ಇವೆಲ್ಲಾ ಅಭಾವಕ್ಕಾಗಿ ಮಾಡುತ್ತಿರುವ ಪರಿಹಾರದ ಕೆಲಸಗಳು. ಸಾಯಿಲ್ ಕನ್‌ಸರ್ವೇಷನ್ ಸ್ಕೀಂಗಾಗಿ ಫ್ಯಾಮಿನ್ ರಿಲೀಫ್ ಫಂಡು ಬಾಬಿನಿಂದ ನುಮಾರು 75 ಲಕ್ಷ ರೂಪಾಯಿಗಳಷ್ಟು ಹಣವನ್ನು ಇಲ್ಲಿ ಕೊಡಲಾಗಿದೆ. ಇದರ ಜೊತೆಗೆ ಸ್ಟೇರ್ನಿಟಿ ವರ್ಕ್‌ಗಳಿಗಾಗಿ ಎಂದು “64 ಫ್ಯಾಮಿನ್ ರಿಲೀಫ್ ವರ್ಕ್‌ಸ್” ಹೆಡ್‌ನಿಂದ ಬೇರೆ 75 ಲಕ್ಷ ರೂಪಾಯಿಗಳಷ್ಟು ಹಣ ಒದಗಿಸಿಕೊಡಲಾಗಿದೆ. ಇದರಲ್ಲಿ ಆಗಲೇ ನುಮಾರು ಮೂವತ್ತು ಲಕ್ಷದಷ್ಟು ಹಣ ತುಂಬಿತ್ತು. ಈಗತಾನೇ ಶ್ರೀವಾಸನ್ ಕೇಶವ ಮೂರ್ತಿಗಳು ಹೇಳಿದ ಹಾಗೆ ಜನರ ರಿಲೀಫ್ ವರ್ಕ್‌ನಿಂದ ಮಧ್ಯಮವರ್ಗದ ರೈತರಿಗೆ ಅನುಕೂಲವಾಗುವಂತೆ ಸಹಾಯ ಮಾಡಲು ಸಾಲವಾಗಿ ಹಣ ಕೊಡುವ ವ್ಯವಸ್ಥೆ ಮಾಡಲಾಗಿದೆ. ನಾವು ಇಟ್ಟಿರುವ ಎರಡು ಕೋಟಿಯಷ್ಟು ಹಣದಲ್ಲಿ ನುಮಾರು ಮೂವತ್ತು ಲಕ್ಷ ರೂಪಾಯಿಗಳಷ್ಟನ್ನು ಈ ವರ್ಗದ ರೈತರಿಗಾಗಿ ಕೊಡಲಾಗಿದೆ. ಇದರಿಂದ ಅಲ್ಲಲ್ಲಿ ಇವರು ಬಾವಿಗಳನ್ನು ತೆಗೆಸುವ ಕೆಲಸದಲ್ಲಿದ್ದಾರೆ. ಇದಕ್ಕಾಗಿ ತಕಾವಿ ಸಾಲಗಳನ್ನು ಬೇರೆ ಕೊಡುತ್ತಿದ್ದಾರೆ. ತಮಗೆ ಗೊತ್ತಿರುವಂತಹ ಕೋ-ಆಪರೇಷನ್ ಶಾಖೆಯ ಸಚಿವರು ಬೇರೆ ಅಲ್ಲಲ್ಲಿ ಸೊಸೈಟಿಗಳ ಮೂಲಕ ತಕಾವಿ ಸಾಲಗಳನ್ನು ಕೊಟ್ಟು ಅಲ್ಲಲ್ಲಿ ಕೋಟ್ಯಂತರ ರೂಪಾಯಿಗಳಷ್ಟು ಸಹಾಯ ಬೇರೆ ಮಾಡುತ್ತಿದ್ದಾರೆ. ಇದರಿಂದ ಸಾಮರಾರು ಬಾವಿಗಳು ಅಲ್ಲಲ್ಲಿ ಆಗುತ್ತಿವೆ. ಇದು ಕೂಡ ಪ್ರೋಗ್ರಾಂ ಪ್ರಕಾರ ಪ್ರತಿಯೊಂದು ತಾಲ್ಲೂಕಿನಲ್ಲೂ 50 ರಿಂದ ನೂರು ಬಾವಿಗಳು ಆಗಬೇಕೆಂದು ಪ್ರಾರಂಭ ಮಾಡಿದ್ದಾರೆ. ಇದೂ ಅಲ್ಲದೆ ಮೈಸೂರ್ ಇರಿಗೇಷನ್ ಟಾಂಕುಗಳ ಕೆಲಸ ಬೇರೆ ನಡೆಯುತ್ತಿದೆ. ಇವೆಲ್ಲಾ ಸಾಮಾನ್ಯವಾಗಿ ಪ್ರಿ. ಡಬ್ಲ್ಯು. ಡಿ. ಇಲಾಖೆಯ ಮೂಲಕವೇ ನಡೆಯುತ್ತದೆ. ಆದರೂ ನಮ್ಮಲ್ಲಿದ್ದ ನುಮಾರು ಎರಡು ಕೋಟಿಯಷ್ಟು ಹಣದಲ್ಲಿ ನುಮಾರು 25 ಲಕ್ಷ

(ಶ್ರೀ ಎಂ. ವಿ. ಕೃಷ್ಣಪ್ಪ)

ರೂಪಾಯಿಗಳನ್ನು ಹಣವನ್ನು ಮೈಸೂರು ಇರಿಗೇಶನ್ನು ಟ್ಯಾಂಕುಗಳಿಗಾಗಿ ಎಂದು ಪಿ.ಡಬ್ಲ್ಯು.ಡಿ. ಇಲಾಖೆಯವರ ಮೂಲಕ ಕೊಡಲಾಗಿದೆ. ನುಮಾಯ ಎರಡು ಕೋಟಿಗಳನ್ನು ನೆರವು ದೊರೆತ ಹಣವನ್ನು ಸಾವು ಅಲ್ಲಲ್ಲಿ ಉಪಯುಕ್ತವಾದ ಕೆಲಸಗಳನ್ನು ಮಾಡಲು ಮತ್ತು ಅಲ್ಲಲ್ಲಿ ಜನಗಳಿಗೆ ಕೆಲಸಗಳು ಸಿಗುವಂತೆ ಏರ್ಪಾಡು ಮಾಡಬೇಕೆಂದು ಪ್ರಯತ್ನ ಮಾಡಲಾಗಿದೆ. ಇದಕ್ಕಾಗಿ ಅಲ್ಲಲ್ಲಿ ಫೀಡರು ಜಾನಲ್ ಕೆಲಸಗಳು, ಬಾವಿಗಳ ಕೆಲಸ ಮಾಡಲು ಹಾಗೂ ಸಾಯಿಲ್ ಕನ್‌ಸರ್ವೇಷನ್ ಸ್ಕೀಂ ನ ಕೆಲಸಗಳನ್ನು ಮತ್ತು ಮೈಸೂರು ಇರಿಗೇಷನ್ನು ಟ್ಯಾಂಕುಗಳ ಕೆಲಸವನ್ನು ಮಾಡಲು ನಮ್ಮಲ್ಲಿರುವ ಎರಡು ಕೋಟಿಗಳನ್ನು ಇನ್ನು ಬರುವ ನಾಲ್ಕು ತಿಂಗಳಲ್ಲಿ ಖರ್ಚು ಮಾಡಬೇಕೆಂದು ಹಂಚಿದ್ದೇವೆ.

12-00 NOON.

ಇದು ಸಾಲುವುದಿಲ್ಲ ಬರುವ ಆಗಸ್ಟ್, ಸೆಪ್ಟೆಂಬರ್, ಅಕ್ಟೋಬರ್ 3 ತಿಂಗಳು ಕಷ್ಟಕರವಾದ ತಿಂಗಳುಗಳು ಇವೆ. ಶ್ರೀಮಾನ್ ಬಸ್ಸಪ್ಪನವರು ಹೇಳಿದರು, ಸಾಕಾದಷ್ಟು ಪ್ರಮಾಣದಲ್ಲಿ ಒದಗುವುದಿಲ್ಲ ಎಂದು. ಅದನ್ನು ಒಪ್ಪಿಕೊಳ್ಳುತ್ತೇನೆ. ಅದಕ್ಕೋಸ್ಕರ ಕೇಂದ್ರ ಸರ್ಕಾರದವರನ್ನು ಮಾನ್ಯ ಮುಖ್ಯ ಮಂತ್ರಿಗಳು ಕೇಳಿದ್ದಾರೆ 2 ಕೋಟಿ ರೂಪಾಯಿ ಸಹಾಯ ಮಾಡಿ ಕಷ್ಟಕಾಲದಲ್ಲಿ ಇದ್ದೇವೆ ಎಂದು. ನಾನು ಹೇಳಿದ ಹಾಗೆ ಯಾವತ್ತೂ ಇಲ್ಲದ ಕಷ್ಟ ಕನ್ನಡಾದಿ ಕಟ್ಟಿಯಲ್ಲಿ ಸಾಕಷ್ಟು ನೀರು ಇಲ್ಲದಿರುವುದೇ ತೋರಿಸಿಕೊಡುತ್ತದೆ. ಇಂತಹ ಪರಿಸ್ಥಿತಿಯಲ್ಲಿ ಸಂಸ್ಥಾನದ ಎಲ್ಲಾ ಜನಗಳಿಗೂ ಕೆಲಸ ಇಲ್ಲವೇ ಇರುವಾಗ ಕೆಲಸ ಕೊಡಬೇಕಾದರೆ ಇನ್ನೂ 2 ಕೋಟಿ ಬೇಕಾಗುತ್ತದೆ ಎಂದು ಅಂದಾಜು ಹಾಕಿಕೊಂಡು ಮಾನ್ಯ ಮುಖ್ಯ ಮಂತ್ರಿಗಳು ಪ್ರಧಾನ ಮಂತ್ರಿಗಳಿಗೆ ಟೆಲಿಗ್ರಾಂ, ಎಸ್.ಒ.ಎಸ್. ದಿನೇ ದಿನೇ ಕಳುಹಿಸುತ್ತಿದ್ದಾರೆ. ಕೇಂದ್ರದಿಂದ ಗ್ರಾಂಟು ಬರುತ್ತದೆ, ಏತಕ್ಕೆ ಖರ್ಚು ಮಾಡಬಾರದು, ಎನ್ನುವ ಮಾತಲ್ಲ. ಅವರು ಕೊಡುವುದು ಸಾಲ ಇರುತ್ತದೆ. ಇವೊತ್ತು, ಇಲ್ಲದೇ ಇದ್ದರೂ ಆಮೇಲೆ ಆದರೂ ವಾಪಸು ಕೊಡಬೇಕಾಗುತ್ತದೆ. ಆದರೂ ಖರ್ಚು ಮಾಡುವುದಕ್ಕೆ ಹಿಂದೆ ಮುಂದೆ ನೋಡುತ್ತಿದ್ದೇವೆ ಎಂದು ಯಾರೂ ತಿಳಿದುಕೊಳ್ಳಬಾರದು ಬಹುಶಃ 2 ಕೋಟಿ ಬಂದರೆ, 2 ಕೋಟಿ ಜೊತೆಗೆ ಇನ್ನೂ 2 ಕೋಟಿ ಹಂಚಿದರೆ ಬರುವ 3-4 ತಿಂಗಳು ಸಾಕಾದಷ್ಟು ಕೆಲಸ ಜನಗಳಿಗೆ ಒದಗಿಸಬಹುದು ಎನ್ನುವ ಭರವಸೆ ಇದೆ. ಆಹಾರ ಇಲ್ಲದೇ ಇರುವಾಗ ಸ್ವಾರ್ವೇಷನ್ ಡೆತ್ಸ್, ಸ್ಟೇರಿಟಿಕ್ ಎಲ್ಲೆಲ್ಲಿ ಒರುತ್ತದೋ ಅಲ್ಲಿ ಸಾಮಾನ್ಯವಾಗಿ ಆಗುವುದು ಸ್ವಾಭಾವಿಕ. ಅದನ್ನು ಅಸೆಂಬ್ಲಿ, ಕೌನ್ಸಿಲ್, ಪಾರ್ಲಿಮೆಂಟಿನಲ್ಲಿ ತಂದು ದೊಡ್ಡದಾಗಿ ಮಾಡುತ್ತಾರೆ. ಅದು ಯಾರೂ ಇಲ್ಲ ಎಂದು ಹೇಳುವುದಕ್ಕಾಗುವುದಿಲ್ಲ. ಸತ್ತಿದ್ದಾರೆ, ಪೂಜೆ ಮಾಡಿ ಅದು ಇಲ್ಲವೆಂದು ಹೇಳುವುದಕ್ಕಾಗುವುದಿಲ್ಲ. ದೇಶಕ್ಕೆ ದೇಶವೇ ಹೊಟ್ಟೆಗೆ ಸಾಕಾದಷ್ಟು ಆಹಾರ ಇಲ್ಲದೇ ಉಪವಾಸದಿಂದ ಇರುವಾಗ ಉಪವಾಸ ಇರುವ ಮನುಷ್ಯನಿಗೆ ಭಳಿಗಾಳಿ ಹೊಡೆದರೂ ಸತ್ತು ಹೋಗುತ್ತಾನೆ. ಅನೇಕ ನಿಶ್ಯಕ್ತಿ ಇರುವ ಜನರು ಉಪವಾಸದಿಂದ ಸತ್ತರೂ ಇಲ್ಲವೋ ಎಂದು ನಂದರ್ಭವನ್ನು ಅನುಸರಿಸಿ ಹೇಳಬೇಕಾಗುತ್ತದೆ. ಉತ್ಪೇಕ್ಷೆ ಮಾಡಿ ಹೇಳುವುದು ತಪ್ಪು. ಆದರಿಂದ ಯಾವ ಪುರುಷಾರ್ಥವೂ ಸಂಭವಿಯಾಗುವುದಿಲ್ಲ. ಮಾನ್ಯ ಶ್ರೀ ಲಂಗಾರದ್ವಿಯವರು ಹೇಳಿದ್ದನ್ನು ವಿಚಾರಿಸಿದ್ದರಲ್ಲಿ ಅವರು ಸತ್ತಿದ್ದಾರೆ ಎಂದು ಹೇಳಿದ್ದವರ ಪೈಕಿ ಒಬ್ಬ ವಾಪಸ್ ಬಂದಿದ್ದಾನೆ. ಅವನು ಹಿಂದೂಸ್ತಾನ್ ಹೋಗಿದ್ದನಂತೆ. ಇನ್ನು ಸತ್ತವನು ಗಂಗಯ್ಯನಲ್ಲ, ಅಂಜನಪ್ಪ ಎಂದು ಎಕ್ಸ್‌ಪ್ಲನೇಷನ್ ಬರುತ್ತಾ ಇದೆ.

ಶ್ರೀ ಕೆ. ಪಿ. ರೇವಣ್ಣನಿದ್ದಪ್ಪ (ತಿಪಟೂರು).—ಹಳ್ಳಿಯಲ್ಲಿ ತಿಮ್ಮಣ್ಣ, ಬೊಮ್ಮಣ್ಣ ಎಂದು ಹೆಸರು ಬದರಾಯಿಸಿ ಕೊಳ್ಳುತ್ತಾರೆ. ಅದು ಗೊತ್ತಿಲ್ಲವೇ ?

ಶ್ರೀ ಎಂ. ವಿ. ಕೃಷ್ಣಪ್ಪ.—15-20 ದಿವಸದ ಹಿಂದೆ ಎರಡು ಸಾವು ಆಗಿದೆ ಎಂದು ಹೇಳಿದರು. 2 ಸಾವು ಕೂಡ 70 ವರ್ಷದ ಮೇಲ್ಪಟ್ಟು ಆದವರು. ಅದರಲ್ಲಿ ಒಬ್ಬ 70 ರೂಪಾಯಿ ಕಂದಾಯ ಕೊಡುತ್ತಾನೆ. ಮತ್ತೊಬ್ಬನಿಗೆ ಸಾಕಾದಷ್ಟು ಅಸ್ತಿ ಪಾಸ್ತಿ ಇದೆ. ಉಪವಾಸ ಬಿದ್ದು ಸತ್ತರು ಎಂಬ ನ್ಯಾಯದ ವಿಷಯ ಹೇಳಿದರೆ ಸರ್ಕಾರ ಕಾರ್ಯಕ್ರಮ ತೆಗೆದು ಕೊಳ್ಳಬೇಕಾಗುತ್ತದೆ. ಒಟ್ಟಿನಲ್ಲಿ ಈ ವಿಷಯದಲ್ಲಿ ಜಿಜ್ಞಾಸೆ ಮಾಡಿ ವಾಗ್ವಾದ ಮಾಡದೆ ದೇಶದಲ್ಲಿ ಕಷ್ಟ ಇದೆ ಎನ್ನುವುದನ್ನು ಒಪ್ಪಿಕೊಳ್ಳುತ್ತೇವೆ. ತಾವು ತಿಳಿದುಕೊಂಡಿದ್ದಷ್ಟು ಪ್ರಮಾಣದಲ್ಲಿ ಕಷ್ಟ ಇದ್ದಿದ್ದರೆ ಅನೇಕ ಜನ ಸಾಯುತ್ತಾ ಇದ್ದರು. 7-8 ತಿಂಗಳ ಹಿಂದೆ ಆಹಾರ ಇಲ್ಲದೇ ಉಪವಾಸ ಬಿದ್ದು ಸಾಯುತ್ತಾರೆ ಎನ್ನುವ ಭಯ ಇತ್ತು. ದೈವವಶಾತ್ ಸಾಕಷ್ಟು ಆಹಾರ ಬಂತು.

ಅಹಾರದ ಮಂತ್ರಿಗಳಾಗಿ 13-14 ವರ್ಷ ಕೆಲಸ ಮಾಡಿದ್ದೇನೆ. ನಾನು ಯಾವೂತೂ ಕೂಡ ಇಷ್ಟೊಂದು ಅಹಾರ ದೇಶಕ್ಕೆ ಬಂದಿದ್ದನ್ನು ನೋಡಲಿಲ್ಲ. ಹಿಂದೆ 80 ಸಾವಿರ ಟನ್ ಇಡೀ ವರ್ಷಕ್ಕೆ ಮೈಸೂರು ದೇಶಕ್ಕೆ ಕೊಡುತ್ತಾ ಇದ್ದರು. ಈಗ ಕೇಂದ್ರದವರು ತಿಂಗಳಿಗೆ 80 ಸಾವಿರ, 90 ಸಾವಿರ ಟನ್ ಕೊಡುವಾಗ, ಏನೂ ಕೊಟ್ಟಿಲ್ಲ ಎಂದು ಅವರಿಗೆ ಬೈದರೆ ಅದು ನ್ಯಾಯವಲ್ಲ. ಜನಕ್ಕೆ ಕಷ್ಟ ಇದೆ. ಅನೇಕ ಕಡೆ ಕೆಲಸ ನಿಧಾನವಾಗಿದೆ, ಕೆಲಸ ಇಲ್ಲ ಎಂದು ಹೇಳುತ್ತಾರೆ. ಸರ್ವ ಪ್ರಯತ್ನ ಮಾಡಿ ನಾರ್ಕಾರು ವಿಧಗಳಲ್ಲಿ ಎಂದರೆ, ಸಾಯಿಲ್ ಕನ್‌ಸರ್ವೇಷನ್, ಮೈಸೂರ್ ಇರಿಗೇಷನ್ ಬಾವಿಗಳ ಮುಖಾಂತರ 64 ಫ್ಯಾಮಿನ್ ಮುಂತಾದ ಪ್ರೋಗ್ರಾಂಗಳನ್ನು ಇಂಟಿಗ್ರೇಟ್ ಮಾಡಿಕೊಂಡು ಬೇರೆ ಕಡೆ ಈ ಪರಿಸ್ಥಿತಿ ಇರುವ ಸಂಸ್ಥಾನದಲ್ಲಿ ಎಷ್ಟು ಸಮರ್ಪಕವಾಗಿ ಕೆಲಸ ಮಾಡುತ್ತಾ ಇದ್ದಾರೋ ಅದಕ್ಕಿಂತ ಚೆನ್ನಾಗಿ ಇಲ್ಲಿ ಕೆಲಸ ಮಾಡುತ್ತಿದ್ದೇವೆ ಎಂದು ಧೈರ್ಯದಿಂದ ಹೇಳಬಲ್ಲೆ. ಇದಕ್ಕೆ ನಾವು ಒಬ್ಬರೇ ಕಾರಣರಲ್ಲ. ನೀವೂ ಕಾರಣಕರ್ತರು. 14-15 ವರ್ಷದ ಅನುಭವದಲ್ಲಿ ಸೈರೆಟಿ ಎಲ್ಲಿ ಇದ್ದರೂ ಹುಡುಕಿತರುವ ಶಕ್ತಿ ನಿಮಗೆ ಇದ್ದರೆ, ನಿಮಗೆ ಪರಿಹಾರ ಮಾಡುವ ಶಕ್ತಿಯೂ ಇದೆ. 14-15 ವರ್ಷದಲ್ಲಿ ಪರಿಹಾರಕ್ಕೆ ಏನು ಏನು ಉಪಾಯ ಕಂಡುಹಿಡಿಯ ಬೇಕು ಎನ್ನುವ ನಮ್ಮ ಶಕ್ತಿಯೂ ನಿಮ್ಮ ಶಕ್ತಿಯೂ ಎರಡೂ ಸೇರಿಕೊಂಡು, ಸಾಕಾದಷ್ಟು ಹಣ ಇದ್ದಿದ್ದರೆ ಇನ್ನೂ ಸಮರ್ಪಕವಾಗಿ ಮಾಡುವ ಶಕ್ತಿ ನಿಮಗೆ ಇದೆ. ಅದನ್ನು ಮಾತ್ರ ನಾವೂ ನೀವೂ ಒಪ್ಪಿಕೊಳ್ಳಬೇಕು. ಒಂದು ವಿಷಯ ಮರೆಯದೇ ಹೇಳಬೇಕು. ಕೇರ್ ಸಂಸ್ಥೆಯವರ ಮುಖಾಂತರ ನಡೆಯುವ ಪ್ರೋಗ್ರಾಂನಿಂದ ಸುಮಾರು 8 ಲಕ್ಷ ಜನ ಬಡ ಮಕ್ಕಳಿಗೆ ನಿರ್ಗತಿಕರಿಗೆ ಅಹಾರ ಕೊಡುತ್ತಾ ಇದ್ದಾರೆ. ಶ್ರೀಮತಿ ಇಂದಿರಾಗಾಂಧಿಯವರು ಹಿಂದೆ ಪ್ರಧಾನ ಮಂತ್ರಿಗಳು ಆಗಿದ್ದರೇ ಇರುವಾಗ ತೆಗೆದುಕೊಂಡಂಥ ಕಾರ್ಯಕ್ರಮ ಇದು. ಮೈಸೂರಿನಲ್ಲಿ ಅಭಾವ ಇದೆ, ಮಳೆ ಬೆಳೆ ಹೊಗಿದೆ, ಎಂದು ಕಳೆದವರ್ಷ ಶ್ರೀಮತಿ ಇಂದಿರಾಗಾಂಧಿಯವರಿಗೆ ಅವರು ಇನ್‌ಫೋರ್ಮೇಷನ್ ಮಿನಿಸ್ಟರ್ ಆಗಿದ್ದಾಗಲೇ ಮಾನ್ಯ ಮುಖ್ಯ ಮಂತ್ರಿಗಳು ಕಾಗದ ಬರೆದರು. ಆಗ ಅಂಡರ್‌ನರಿಷೆಡ್ ಮಕ್ಕಳನ್ನು ಕಾಪಾಡಬೇಕು, ಅವರಿಗೆ ಸಹಾಯ ಕೊಡುತ್ತೇವೆ ನೀವು ಎರಡು ಜಿಲ್ಲೆಗಳಿಗೆ ಪ್ರೋಗ್ರಾಂ ಹಾಕಿಕೊಳ್ಳಿ ಎಂದು, ಶ್ರೀಮತಿ ಇಂದಿರಾಗಾಂಧಿಯವರು ಉತ್ತರ ಬರೆದಾಗ ನಾವು ಎರಡು ಜಿಲ್ಲೆಗಳನ್ನು ಎಂದರೆ ತುಮಕೂರು, ಚಿತ್ರದುರ್ಗ ಜಿಲ್ಲೆಗಳನ್ನು ಸೆರೆಕ್ ಮಾಡಿಕೊಂಡು, ಕಾರ್ಯಕ್ರಮ ಶುರು ಮಾಡಿದೆವು. ಕೇಂದ್ರ ಸರ್ಕಾರದವರು ಮಿಲಿಟರಿ ಪೌಡರ್ ಕೊಟ್ಟರು. ಫೀಗ್ರೇನ್ ಕೊಟ್ಟರು. '64 ಫ್ಯಾಮಿನ್'ನಿಂದ ಹಣ ತೆಗೆದುಕೊಂಡು 1½ ನ್ಯೂಕ್ಲಿಯೇಸ್ ಸರ್ವಿಸ್ ಧಾರ್ಜನ್ ಕೊಟ್ಟೆವು. ಅದು ಬರೇ ಪಾತ್ರೆ, ಕೂಲಿ, ಅಡಿಗೆಯವರ ಸಂಬಳಕ್ಕೆ ಹೋಗುತ್ತದೆ. ಕೇಂದ್ರದವರು 4 ಸಾವಿರ ಟನ್ ಮಿಲಿಟರಿ ಪೌಡರ್ ಕೊಟ್ಟಿದ್ದಾರೆ. ಮೊದಲು ಅದನ್ನು ನಾವೇ ವಿರ್ಪಾಡು ಮಾಡೋಣ ಎಂದುಕೊಂಡಿದ್ದೆವು. ನಾವೇ ವಿರ್ಪಾಡು ಮಾಡಿದರೆ ಇಲ್ಲದೇ ಇದ್ದ ತೊಂದರೆ ಬರುತ್ತದೆ, ಕೇರ್ ಸಂಸ್ಥೆಯವರು ಈಗಾಗಲೇ ಸ್ಕೂಲಿನಲ್ಲಿ ವಿರ್ಪಾಡು ಮಾಡಿದ್ದಾರೆ ಅವರ ಮುಖಾಂತರ ಬೇರೆ ಕಡೆಗೂ ಮಾಡೋಣ ಎಂದು ಯೋಚನೆ ಮಾಡಿ ನಮಗೆ ಬಂದ ಮಿಲಿಟರಿ ಪೌಡರ್, ನಮಗೆ ಬಂದ ಗ್ರೇನ್ಸ್ ಕೇರ್ ಸಂಸ್ಥೆಗೆ ಕೊಟ್ಟೆವು. ಅವರು ಅದರ ಜೊತೆಗೆ ಎಣ್ಣೆ ಮತ್ತು ಬೇರೆ ಬೇಕಾದ ಸಾಮಾನುಗಳನ್ನು ಹಾಕಿಸಿಕೊಂಡು 8 ಲಕ್ಷ ಮಕ್ಕಳಿಗೆ, ನಿರ್ಗತಿಕರಿಗೆ ಅನೇಕ ಹಳ್ಳಿಗಳಲ್ಲಿ ಅಹಾರ ಒದಗಿಸುತ್ತಿದ್ದಾರೆ, ಅದು ಇಲ್ಲದಿದ್ದರೆ ಉಪವಾಸದಿಂದ ಸಾಯುವುದು ಬಹಳ ಆಗುತ್ತಿತ್ತು. ಈ ರೀತಿ 8 ಲಕ್ಷ ಜನಗಳಿಗೆ ಎಮರ್ಜೆನ್ಸಿ ಫೀಡಿಂಗ್ ನಡೆಯದೇ ಇದ್ದರೆ, ಉಪವಾಸದಿಂದ ಸಾಯುವ ಬಗೆ ಬಹಳ ಕಡೆಯಿಂದ ರಿಪೋರ್ಟುಗಳು ಬರುತ್ತಾ ಇತ್ತು. ಎಮರ್ಜೆನ್ಸಿ ಫೀಡಿಂಗ್ ಪ್ರೋಗ್ರಾಂನಿಂದ ಸಾಯುವುದು ಬಹಳಮಟ್ಟಿಗೆ ನಿಂತಿದೆ. ಸಹಾಯ ಮಾಡಿದ ಅನೇಕ ಸಂಸ್ಥೆಗಳಿಗೆ, ಎಂದರೆ ಕೇರ್ ಸಂಸ್ಥೆ, ಕೇಂದ್ರ ಸರ್ಕಾರ, ಸ್ಟ್ರೀಡಿಪ್ ಸರ್ಕಾರ ಮುಂತಾದ ಎಲ್ಲರಿಗೂ ಧನ್ಯವಾದಗಳನ್ನರ್ಪಿಸುತ್ತೇನೆ. ಮಾನ್ಯ ಬಸಪ್ಪನವರು ಬೇರೆ ಹಳ್ಳಿಗಳಿಗೂ ಇದನ್ನು ಮುಂದುವರಿಸಬೇಕು ಎಂದು ಹೇಳಿದ್ದಾರೆ. ಇದು ಎಲ್ಲೆಲ್ಲಿ ನಡೆಯುತ್ತಾ ಇದೆಯೋ ಅದರ ಜೊತೆಗೆ, ಪಂಚಾಯಿತಿಯವರು ಮುಂದೆ ಬಂದರೆ, ಅಲ್ಲಿಯೂ ತಕ್ಷಣ ಮಾಡಬಹುದು ಎಂದು ಅವರಿಗೆ ಆರ್ಡರ್ ಮಾಡಿದ್ದೇವೆ. ಅನೇಕ ಕಡೆಗಳಲ್ಲಿ ಎಟಿಎನ್‌ಸಿ ಪಿಲ್‌ನ್ನು ಶ್ರೀಮಾನ್ ನಾಗಪ್ಪ ಆಳ್ವಿ ಅವರು ಹಂಚಿದರು. ಲಕ್ಷಾಂತರ ಬೆರೆ ಬಾಳುವ, ಕೋಟ್ಯಾಂತರ ಎಟಿಎನ್‌ಸಿ ಪಿಲ್‌ನ್ನು ವೆಡಿಕರ್ ಡಿಪಾರ್ಟ್‌ಮೆಂಟಿನವರು ರೆಡ್‌ಕ್ರಾಸ್ ಸೊಸೈಟಿ ಮುಖಾಂತರ ಅನೇಕ ಕಡೆ ಹಂಚುತ್ತಾ ಇದ್ದಾರೆ.

ಅಭಾವ ದೇಶದಲ್ಲಿ ಇದೆ. ಸರ್ಕಾರ ಸಾಧ್ಯವಾದಷ್ಟು ಕಾರ್ಯಕ್ರಮ ತೆಗೆದುಕೊಂಡಿದೆ, ಕೇಂದ್ರ ಸರ್ಕಾರವನ್ನು ಮುಖ್ಯಮಂತ್ರಿಗಳು 2 ಕೋಟಿ ರೂಪಾಯಿ ಕೇಳಿದ್ದಾರೆ, ಉಪವಾಸದಿಂದ ಸತ್ತಿರುವ ಇಬ್ಬರಲ್ಲಿ ಒಬ್ಬ ವಾಪಸ್ಸು ಬಂದಿದ್ದಾನೆ. ಆತ ಹಿಂದೂಪುರಕ್ಕೆ ಹೋಗಿದ್ದ, ಇದನ್ನು ಮಾನ್ಯ ಸಭೆ ತಿಳಿದು ನಾವು ತೆಗೆದುಕೊಂಡ ಕಾರ್ಯಕ್ರಮಗಳು ಸರಿಯಾಗಿದೆ ಎಂದು ಒಪ್ಪಿಕೊಳ್ಳುತ್ತಾರೆಯೆಂದು ತಿಳಿದುಕೊಂಡಿದೆ.

ಶ್ರೀ ಎಸ್. ಅವರರಡ್ಡಿ.—ಈಗ ತಾನೆ ಮಾನ್ಯಮಂತ್ರಿಗಳು ಅಪ್ಪಣೆ ಕೊಡಿಸಿದರು. ಸ್ವಾರ್ ವೇಷನ್ ಡೆತ್ಸ್ ಆಗಿಲ್ಲ, ಈಗ ಆಗಿರುವುದನ್ನು ಸ್ವಾರ್ವೇಷ್ ಡೆತ್ಸ್ ಎಂದು ಹೇಳುವುದಕ್ಕಾಗುವುದಿಲ್ಲವೆಂದು. ನಾನು ಎರಡು ಹಳ್ಳಿಗಳಲ್ಲಿ ನೋಡಿದ್ದೇನೆ. ಸ್ವಾರ್ವೇಷ್ ಡೆತ್ಸ್ ಎನ್ನುವುದಕ್ಕೆ ಪೋಲೀಸ್ ರಿಪೋರ್ಟ್ ಮತ್ತು ಡಾಕ್ಟರ್ ರಿಪೋರ್ಟ್ ಇದೆ. ಅದಕ್ಕೆ ಏನು ಹೇಳುತ್ತೀರಾ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಲಿಂಗಾರದಿಯವರ ಕೇಸಿಗೆ ನಾನು ಉತ್ತರ ಹೇಳಿದೆ. ನೀವು ಹೇಳಿದ ಕೇಸಿಗಲ್ಲ. 7-8 ತಿಂಗಳ ಹಿಂದೆ ಯಾರೋ ಗೋಲ್ಡ್ ಸ್ಮಿತ್ ಗೋಲ್ಡ್ ಪ್ರಾಬ್ಲಮ್ ಸಂಬಂಧದಲ್ಲಿ ಅತ್ಯಹತ್ಯೆ ಮಾಡಿಕೊಂಡಿದ್ದು. ಅದು ಪೇಪರ್‌ಗಳಲ್ಲಿ ನಕ ಬಂದಿದೆ. ಶಿವಪೂಜೆಯಲ್ಲಿ ಕರಡಿ ಬಿಟ್ಟ ಹಾಗೆ ಅದಕ್ಕೂ ಇದಕ್ಕೂ ಹೋಲಿಸಬೇಡಿ.

ಶ್ರೀ ಕೆ. ಪಿ. ರೇವಣ್ಣ ಸಿದ್ದಪ್ಪ.—ಎಷ್ಟು ಜನ ವ್ಯವಸಾಯಗಾರರು ಕೆಲಸವಿಲ್ಲದೆ ನಿರುದ್ಯೋಗಿಗಳಾಗಿದ್ದಾರೆ ಎಂದು ಸರ್ವೆ ಮಾಡಿಸಿದ್ದೀರಾ ? ಕಂದಾಯ ವಜಾ ಮಾಡುವುದಕ್ಕೆ ಸರ್ಕಾರದವರು ಏನಾದರೂ ಯೋಚನೆ ಮಾಡಿದ್ದಾರೆಯೇ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಕಂದಾಯವನ್ನು ಈಗಾಗಲೇ ಬೆಳೆ ಇಲ್ಲದ ಕಡೆ ವಜಾ ಮಾಡಲಾಗಿದೆ. ವ್ಯವಸಾಯಗಾರರಿಗೆ ಅನುಕೂಲ ಮಾಡಲು ಸರ್ಕಾರದವರು ಪ್ರತಿಯೊಂದನ್ನೂ ಯೋಚನೆ ಮಾಡುತ್ತಿದ್ದಾರೆ.

ಶ್ರೀಮತಿ ಕೆ. ಎಸ್. ನಾಗರತ್ನಮ್ಮ (ಗುಂಡ್ಲುಪೇಟೆ).—ಮಾನ್ಯಮಂತ್ರಿಗಳು ಉತ್ತರ ಹೇಳುವಾಗ ಹಳ್ಳಿಗಳಿಗೆ ಹಾಲಿನ ಪುದಿಯನ್ನು ವಿಟಮಿನ್‌ಗಳನ್ನು ಕೊಡುತ್ತೇವೆಂದು ಹೇಳಿದರು. ಅದೇ ಗುಂಡ್ಲುಪೇಟೆ, ಚಾಮರಾಜನಗರಗಳಂತಹ ಟೋಗಗಳಿಗೆ ಏತಕ್ಕೆ ಕೊಡಬಾರದು ? ಟೋಗಗಳಲ್ಲಿರುವವರು ಏನೂ ಶ್ರೀಮಂತರಲ್ಲ. ಆದ್ದರಿಂದ ಟೋಗಗಳಲ್ಲಿರುವವರಿಗೂ ಕೊಡುವುದಕ್ಕೆ ಸರ್ಕಾರದವರು ಏರ್ಪಾಡು ಮಾಡುತ್ತಾರೆಯೇ ?

ಶ್ರೀ ಕೆ. ನಾಗಪ್ಪ ಆಳ್ವ (ಅರೋಗ್ಯ ಸಚಿವರು).—ಈ ವಿಚಾರದಲ್ಲಿ ಯಾವ ರೀತಿಯಾದ ಭೇದ ಭಾವನೆ ಇಲ್ಲದ ರೀತಿ ಹಳ್ಳಿಗಳಿಗೂ, ಟೋಗಗಳಿಗೂ ಸರಿಯಾಗಿ ವಿಟಮಿನ್‌ಗಳನ್ನು ಹಂಚಬೇಕೆಂದು ಹೇಳಿದ್ದೇವೆ.

ಶ್ರೀ ಜಿ. ವಿ. ಗೌಡ (ಪಾಳ್ಯ).—ಏಪ್ರಿಲ್ 30 ಮತ್ತು ಮೇ 1ನೇ ತಾರೀಖು ಬಹಳ ಬಿರುಗಾಳಿ ಬಂದು ನಮ್ಮ ತಾಲ್ಲೂಕಿನೊಳಗೆ 10 ಸಾವಿರ ಜಾನುವಾರುಗಳು ಸತ್ತು ಹೋದವು. ಇದರಿಂದ ಎರಡು ಸಾವಿರ ಕುಟುಂಬಗಳಿಗೆ ಎತ್ತುಗಳು ಇಲ್ಲದೆ ಕಷ್ಟವಾಗಿದೆ. ಅಲ್ಲದೆ ತಕಾವಿ ರೋಗವು ಸಹ ಸರಿಯಾಗಿ ಸಿಗುತ್ತಿಲ್ಲ. ಮಳೆ ಬಂದರೆ ವ್ಯವಸಾಯ ಮಾಡಲು ರೈತರಲ್ಲಿ ಎತ್ತುಗಳು ಇಲ್ಲ. ಆದ್ದರಿಂದ ಯಾರು ಯಾರಿಗೆ ತೊಂದರೆಯಾಗಿದೆ, ಅವರಿಗೆ ಎತ್ತುಗಳನ್ನು ಕೊಡಿಸುವುದಕ್ಕೆ ಅನುಕೂಲ ಮಾಡಬೇಕು.

ಶ್ರೀ ಎಂ. ವಿ. ಕೃಷ್ಣಪ್ಪ.—ಮೈಸೂರು ಜಿಲ್ಲಾಧಿಕಾರಿಗಳಿಗೆ ಹೇಳುತ್ತೇವೆ.

SRI S. RAJA GOPAL (K. G. F.).—When I questioned about Kolar District you said that you would get the Tahsildar's report. Have you got that report and if so, what action you have taken ?

SRI M. V. KRISHNAPPA.—We have to wait for the Reports from the other districts. Government is considering seriously whether suspended land revenue can be collected this year or whether it should be postponed or remitted. That is the question that has to be decided by the Government.

SPEAKER'S RULINGS

MR. SPEAKER.—Before I call upon Sri V. S. Patil, there are two rulings which I have to deliver. I am going to be very brief. They are very simple.

One is the point raised by Sri V. S. Patil with regard to what constitutes a point of order. What exactly are the points to be covered by it. I sent to the concerned Members a list of books which will be very useful.